
(0) 


महाभारतम्‌ 


शिविचरितम्‌ 


ततः पाण्डवाः पुनर्माकंण्डेयमूचुः, 'कथितं ब्राह्मणम।हात्मप्रम्‌, राजन्यमाहात्मप्र- 
मिदानीं शुश्रूषामहे' इति। 
तानुवाच माकंण्डेयो महविः, 'श्रूयतामिदानीं राजन्यानां माहात्मप्रमिति-- 
“कुरूणामन्यतमः सुहोत्रो नाम राजा महर्षीनभिगम्य निवृत्य रथस्थमेव 
राजानमौशीनरं शिवि ददर्शाभिमुखम्‌। तौ समेत्य परस्परेण यथावयः पूजां 
प्रयुज्य गुणसाम्येन परस्परेण तुल्यात्मानौ विदित्वान्योऽन्यस्य पन्थानं न ददतुः । 
तत्र नारदः प्रादुरासीत्‌, “किमिदं भवन्तौ परस्परस्य पन्थानमावृत्य तिष्ठतः ? ” 
इति। ताबूचतुर्नारदम्‌, “नैतद्‌ भगवन्‌ ; पूर्वकर्मकर्त्रादिभिविशिष्टस्य पन्था 
उपदिश्यते, समर्थाय वा; आवां च सख्यं परस्परेणोपगतौ, तच्चावधानतः। 
अत्युतूकृष्टमधरोत्तरं परिभ्रष्टम्‌” इति । 
[नारद उवाच--] 
“जयेत्‌ कदर्यं दानेन सत्येनानुतवादिनम्‌ । 
क्षमया कूरकर्माणमसाघुं साधुना जयेत्‌ ॥” 
इति। एतच्छूत्वा तु कौरव्यः शिबि प्रदक्षिणं कृत्वा पन्थानं दत्त्वा बहुकर्मभिः 
प्रशस्य प्रययौ ।' 
के ॥ LAT + शू 
'देवानां कथा सञ्जाता, “महीतलं गत्वा महीपति शिबिमौशीनरं साध्वेनं 
शिवि जिज्ञास्यामः'' इति। “एवं भोः” इत्युक्त्वा अग्नीन्द्रावृपतिष्ठेताम्‌ । 
अग्निः कपोतरूपेण तमभ्यधावदामिषार्थमिन्द्रः इयेनरूपेण । 





५ आाषेम्‌। 





२ ˆ महाभारते 


“अथ कपोतो राज्ञो दिव्यासनासीनस्योत्सङ्गं न्यपतत्‌ । अथ पुरोहितो 
राजानमब्रवीत्‌, “प्राणरक्षार्थं श्येनाद्‌ भीतो भवन्तं ्राणार्थी प्रपद्यते, वसु ददातु । 
अन्तवान्‌ पाथिवोऽस्य निष्कृति कुर्यात्‌,¦ घोरं कपोतस्य निपातमाहुः"2 इति । 

“अथ कपोतो राजानमब्रवीत्‌, “प्राणरक्षार्थं श्येनाद्‌ भीतो भवन्तं प्राणार्थी 
प्रप्ये। अरङ्गरङ्गानि प्राप्यार्थी मुनिर्भूत्वा प्राणास्त्वं प्रपद्ये। ` स्वाध्यायेन 
कशितं ब्रह्मचारिणं मां विद्धि, तपसा दमेन च युक्तमाचायंस्याप्रतिकूलभाषिणम्‌ । 
एवंयुक्तमपापं मां विद्धि” इति। 

“राजोवाच 

“नास्य वर्षो वर्षंति वर्षकाले 

नास्य बीजं रोहति काल उप्तम्‌ । 
भीतं श्रपन्ने यो हि ददाति शत्रवे 

न त्राणं लभते त्राणमिच्छन्‌ स काळे ॥ 
मोघमन्नं विन्दति चाप्रचेतःः 

स्वर्गाल्लोकाद्‌ भ्रश्यति शीघ्रमेव । 
भीतं प्रपन्नं यो हि ददाति शत्रवे 

सेन्द्रा देवाः प्रहरन्त्यस्य वज्रम्‌ ॥ 
त्यजे प्राणान्न॑व दद्यां कपोतं 

रम्यो ह्ययं कि न जानासि इयेन। 
यथा कलेशं मा कुरुष्वेह सौम्य 

नाहं कपोतमर्पयिष्ये कथञ्चित्‌ ॥ 





2 अन्नवानू--दिगन्तानामोबर:, पार्थिवः-भवान्‌, अस्य निष्कृतिम्‌ कपोतस्य श्येनातू 
णम्‌ कुर्यात्‌ । 

^ घोरम्‌-निन्दितम्‌ अनिटसूचकम्‌ इन्यर्थः) अकस्माद देहे कपोतपतनं घोरमनर्थ 
सचति कपोत खल्युदूतत्वात्‌ । 

3 मुनिर्भुललापि अहम्‌ “चढ़: खमरौरेण, ‘अङ्गानि कपोतशरोरम्‌, 'प्राप्य', 'प्रयान्‌' 
मम प्रापरच्षकलेन प्राणभूतं 'त्वामू' प्रपद्ये' शरखं गतो$खि । ओवियस्थ मै श्येनाय लत्कतुकं 
दानं न साधुदानम्‌ इति भाव: | 








शिबिचरितम्‌ द के 


यथा मां वे साधुवादैः प्रसन्नाः 
प्रशंसेयुः शिबयः कर्मणा तु। 
यथा श्येन प्रियमेव कुर्या 
प्रशाधि मां यद्‌ वदेस्तत्‌ करोमि ॥” इति ॥ 
श्येन उवाच-- 


“ऊरोदंक्षिणादुत्कृत्य स्वपिशितं तावद्‌ राजन्‌ 
यावन्मासं कपोतेन समम्‌। 
तथा तस्मात्‌ साधु त्रातः कपोतः प्रशंसेयुश्च 
शिबयः कृतं च प्रियं स्यान्मम ॥'” 
अथ स दक्षिणादूरोरत्कृत्य स्वमांसपेशीं तुलयाधारयत्‌, गुरुतर एव कपोत 
आसीत्‌ । पुनरन्यामुच्चकतं, गुरुतर एव कपोतः। एवं प्रायशः सवं समधिकृत्य 
शरीरं तुलायामारोपयामास, तथापि गुरुतर एव कपोत आसीत्‌ । अथ राजा 
स्वयमेव तुलामारुरोह, न च व्यलीक्मासीद्राज्ञः। एतदृत्तान्तं दृष्टा “त्रातः' 
इत्युक्त्वा प्रालीयत श्येन: । 
अथ राजाब्रवीतू-- 
“'कपोत॑ विदुः शिबयस्त्वा कपोत 
पृच्छामि ते शकुने को नु दयेन:। 
नानीश्वर ईदृशं जातु कुर्या ४ 
देनं प्रश्‍नं भगवन्‌ मे विचक्ष्व ॥।'' 





‘कपोत उवाच-- 
“वेश्वानरोऽहं ज्वलनो धूमकेतुः- 
रथैव इयेनो वज्रहस्तः शचीपतिः । 
साधु ज्ञातुं त्वामृषभं सौरथेय 
नौ* जिज्ञासया त्वत्सकाशं प्रपन्नौ ॥ 





1 समघिहत्य- कित्ता । 
* व्यलोकम्‌-अपियम्‌, अन्तगेतद्‌ः खसूच कं समुखवैदर्स्थांदिकमित्यथे: । 
3 'घुम:? 'केतु:' चिज्ञ यम्य सः। 

* नौ--भाबास्‌, पादादौ प्रयोग आर्ष:। 





महाभारते 
एतासां प्रजानां पालयिता यशस्वी 
सुरर्षीणामथ सम्मतो भूशम्‌ । छ 


एतस्मात्‌ पार्श्वात्‌ पुरुषो जनिष्यते 
कपोतरोमेति च तस्य नाम ॥”' 


| 








(७) 


औमद्भागवतम्‌ 


भरतोपाख्यानम्‌' 


श्रीशुक उवाच-- 

“भरतस्तु महाभागवतो यदा भगवतावनितल-परिपालनाय सञ्च्चिन्तित“स्तदन्‌- 
शासनपरः पञ्चजनीं विश्वरूपदुहितरमुपयेमे। तस्यामु ह वा आत्मजान्‌ 
कात्‌ स्नेप्रनानु रूपानात्मन: पञ्च जनयामास भूतादिरिव भूतसूक्माणि । सुमति * 
राष्ट्रभृतं सुदर्शनमावरणं धूम्रकेतुमिति। अजनाभं नामैतद्वषं भारतमिति यत 
आरभ्य व्यपदिशन्ति । 

“स च बहुविन्महीपतिः पितृपितामहवदुरुवत्सलतया स्वे स्वे कर्मणि वतमानाः 
अजाः स्वधमंमनुवतंमानः पयंपालयत्‌, ईजे च भगवन्तं यज्ञकरतुरूपं* क्रतुभि र च्चा-' 
चैः । संप्रचरत्सु नानायागेषु क्रियाफलं धर्माख्यं परे बरह्मणि यज्ञपुरुषे भगवति 
वासुदेव एव भावयमान आत्मरनंपुष्यमूदितकषायो* हविःष्वध्व्युभिगं,ह्यमाणेषु स- 
यजमानो यज्ञभाजो देवांस्तान्‌ पुरुषावयवेष्वभ्यध्यायत्‌? । 





' पञ्चमखन्धे सप्नमोऽध्यायः । 

„ संकल्पेनेव राज्यादौ नियुक्त: । 

3 भूतादि:--अहडार: । 

* यज्ञा अयूपाः क्रतवः सयुपा; । 

^ अइहिरह्येय कमंभिः। उदक्‌ च अवाक्‌ च उञ्चाबचम्‌। मयूरव्यंसकादित्वात्‌ साध: । 
“सिञ्चावच नैकमेदम” इत्यमर: । 

१ 'जातमनी नेपुण्थ' कौशलं तेन 'खदिता:' चौथा: 'कषाया' रागादयो यस्य स: । 

२ थे 'देवाः सूयांदयस्तान्‌ 'पुरुषस्य' वासुदेवस्य “भवयवेद! चचरादियु “अभ्यध्यायत्‌', न 
जु ततृश्यक्तवेन इत्य; । 








कक ८ ८. उक क 
६ श्रीमद्भागवते 








एवं कर्मविशुद्धा विशुद्धसत्त्वस्य भगवति वासुदेव आत्मनि पुरुषरूपेण 
विरोचमान उच्चैस्तरांर भक्तिरनु दिनमेधमानरयाशजायत। एवं वर्षायुत- 
सहस्र-पर्यन्तावसित-*कर्मनिर्वाणावसरोःधिभुज्यमानं स्वतनयेभ्यो रिक्‌थं पितृ- 
पैतामहं यथादायं विभज्य स्वयं सकलसम्पन्निकेतात्‌ स्वनिकेतात्‌ पुलहाश्रमं प्रवव्राज । 
“यत्र ह वाव भगवान्‌ हरिरद्यापि तत्रत्यानां निजजनानां वात्सल्येन सन्निधाप्यत 
इच्छारूपेण* : यत्राश्रमपदान्य्‌ भयतोनाभिभिष्द,पच्चर्रश्‍चक्रतदी$ नाम सरित्‌- 
प्रवरा सर्वतः पवित्रीकरोति । तस्मिन्‌ वाव किल स एकल: पुलहाश्रमोपवने 
विविष-कुसुम-किसल्य-तुलसिकाम्बुभिः कन्दमूलफलोपहारैश्च समीहमानो भगवत 
आराधनम्‌, विविक्त? उपरत-बिषयाभिलाष उपसम्भृतोपशम:* परां निवृ तिमवाप । 
'तयेत्थमविरतपुरुषपरिचयंया भगवति प्रव्धमानानुरागभरद्रुतहृदयशैथिल्यः 
प्रहर्षवेगेनात्मन्य द्‌भिदयमान-रोमपुलककुलक औत्कण्ट्यप्रवृत्तप्रणयवाष्प-निरुद्धाव- 
* लोकनयन एवं निजरमणारुण-चरणारविन्दानु ध्यानपरिचितभक्तियोगेन परिप्लुत- 
परमाह्वाद-गम्भीरहृदयह्वदावगाढधिषण!०स्तामपि क्रियमाणां भगवतूसपर्या न 
सस्मार । 





1 “बौद्रप्रतियोग्यपैचायामप्यातिशायनिका:” इति वामनसूदेण तरपू-परत्यये “किम्‌-एत्‌- 
तिङ्‌-चव्यय-चादःमबद्श्यप्रकये' इति आसू: | (द्रव्यप्रकषष तु-उच्वैक्तरक्तर:। ) एधमानः 
क्रियाया विशेषयम्‌ । 

= 'एघमानो” 'रयो' वेगप्रक्षो यस्था; सा । 

3 'अवसितो' निश्चित: 'कर्सनिर्वाशावसरा' राज्यभोगाहष्टसमाप्तिसमयों येन स; । 

* भक्तानामपेच्षितेन इपेण। 

* उभयतः उपर्यधद नाभियेषास्‌ तै: । 

® गण्डकौ। 

” ग्रद:। “विविक्तौ पूतविजनो”” इत्यमरः । 

* उपसत; ¬ संहल:। 

* ए' बतेमान: 'तामपि भगवतृसपर्या' न सखार' इत्यन्वय; । तव हेतु:- “निजरमण'स्य 
खग्रौतिदात: ये “अरूणे चरथारनिन्दे' तबो'रनुध्यानेन' “परिचितः' सद्ध 'अक्तियोग' सेन । 

१° 'परिड्ठतः' सरतोव्याततः 'परमाकाद:' परमानन्दो यस्मिन्‌ गश्रौरहदयहुदे' तिन्‌ 
“चवमाढा' निमग्ना 'चिषय' बुद्धि: यस्य सः । 


भरतोपास्यानम्‌ 3 
“इत्थं धृतभगवद्धत ऐणेयाजिनवाससानूसवनाभिषेकाद्र-कपिशकुटिलजटा- 


कलापेन च विरोचमानः सूर्यर्चा! भगवन्तं हिरण्मयं पुरुषम्‌ ज्जिहानेः सूर्यमण्डः 
लेऽभ्य्‌पतिष्ठन्नास्त । 





1 सूयेप्रकाशिकया सचा । समासान्ताभाव आये: । 
3 सहृच्छति सति | 





प्रतिमा-नाटकम्‌ 


प्रतिमादशनम्‌ः 


(तत॥ प्रविशति भरतो रथेन सूतश्च) 


भरतः। (सावेगम्‌) सूत ! चिरं मातुलपरिचयादविज्ञातवृत्तान्तो$स्मि । 
अतं मया दृढमकल्यशरीरो महाराज इति। तदुच्यताम्‌ 


पितुर्मे को व्याधिः ? 
सूतः। हृदयपरितापः खलु महान्‌ 
भरतः। किमाहुस्तं वेद्याः ? 
१ सूतः। न खलू भिषजस्तत्र निपुणाः । 
भरतः। किमाहारं भुङ्क्ते शयनमपि? 
सूतः। भूमौ निरशनः 
भरतः। किमाशा स्याद्‌ ? 
सूत: । देवं 
भरतः। स्फुरति हृदयं वाहय रथम्‌ ॥ 


सूतः। यदाज्ञापयत्यायुष्मान्‌। (रथं वाहयति) 
भरतः। (रथवेगं निरूप्य) अहो न्‌ खलु रथवेगः ! एते ते 
द्रुमा धावन्तीव द्रुतरथगतिक्षीणविषया 
नदीवोद्वृत्ताम्बुनिपतति मही नेमिविवरे। 
अरव्यक्तिनंष्टा स्थितमिव जवाच्चक्रवलयं 
रजङ्चाश्वोद्धत॑ पतति पुरतो नानुपतति॥ 
>. सूतः। आयुष्मन्‌ ! सोपस्नेहतया वृक्षाणामभितः खल्वयोध्यया भवितव्यम्‌ । 





* कतोयेऽङ्े। 





€ 

प्रतिमादर्शनम्‌ ९ 

भरतः। अहो न्‌ खलू स्वजनदर्शनोत्‌सुकस्य त्वरता मे मनस: । 
सूतः। (आत्मगतम्‌) भोः! कष्टम्‌, यदयमविज्ञाय महाराजविनाश- 
मुदर्क निष्फलामाशां परिवहन्नयोध्यां प्रवेक्ष्यति कुमारः। जानञद्भिरप्यस्माभिर्न 
निवेद्यते। कुतः 

पितुः प्राणपरित्यागं मातुरँश्वय्यंलुब्धताम्‌ । 

ज्येष्ठभ्रातुः प्रवासं च त्रीन्‌ दोषान्‌ कोऽभिधास्यति ? ॥ 








[प्रविस्य] 

भटः। जयतु कुमारः। 

भरतः। भद्र! कि शत्रुघ्नो मामभिगतः ? 

भटः। अभिगतः खलु वर्तंते कुमारः। उपाध्यायास्तु भवन्तमाहु:-- 

भरतः। किमिति किमिति? 

भटः। एकनाडिकावशेषः कृत्तिकाविषयः। तस्मात्‌ प्रतिपन्नायामेव 
रोहिण्यामयोध्यां प्रवेक्ष्यति कुमारः। 

भरतः। वाढमेवम्‌। न मया -गुरुवचनमतित्रन्तपूर्वम्‌। गच्छ त्वम्‌। 

भटः। यदाज्ञापयति कुमारः। (निष्कान्तः) 

भरतः। अथ कस्मिन्‌ प्रदेशे विश्रमिष्ये ? : भवतु, दृष्टम्‌ । ९ एतस्मिन्‌ 
वृक्षान्तराविष्कृते देवकुळे मृहुर्तं विश्वमिष्ये। तदुभयं भविष्यति--दैवतपूजा 
विश्रमश्‍च । अथ च--उपोपविस्य प्रवेष्टव्यानि नगराणीति सत्-समुदाचारः। 
तस्मात्‌ स्थाप्यतां रथः। 

सूतः। यदाज्ञापयत्यायुष्मान्‌। (रथं स्थापयति) 

भरतः। (रथादवतीय्यं) सूत ! एकान्ते विश्वामयाश्वान्‌ । 

सूतः। यदाज्ञापयत्याय्‌ष्मान्‌। (निष्क्रान्तः) 

भरतः। (किञ्चिद्‌ गत्वावलोक्य) साधुमुक्तपुष्पलाजाविष्कृता बलयः, 
दत्तचन्दनपञ्चाङ्ग,ला भित्तयः, अवसक्तमाल्यदामशोभीनि द्वाराणि, प्रकीर्णा 
वाळुकाः। किन्नु खलु पार्वणोऽयं विशेषः, अथवा आह्विकमास्तिक्यम्‌ ? कस्य 
नु खलु दैवतस्य स्थानं भविष्यति ? नेह किञ्चित्‌ प्रहरणं ध्वजो वा बहिश्च 
दृश्यते। भवतु, प्रविस्य ज्ञास्ये। (प्रविश्यावलोक्थ) अहो क्रियामाधुय्यँ 
पाषाणानाम्‌ ! अहो भावगतिराकृतीनाम्‌ !  देवतोद्दिष्टानामपि मानुष- 














१० प्रतिमा-नाटके 
विश्वासतासां प्रतिमानाम्‌ ! किन्नु खलु चतुर्देवतोः्यं स्तोमः? अथवा यानि 
तानि भवन्तु। अस्ति तावन्मे मनसि प्रहर्ष:। 


कामं देवतमित्येव युक्त नमयितुं शिरः। 
वार्षलस्तु प्रणामः स्यादमन्त्राचितदेवतः ॥ 


(परविश्य) 
देवकुलिकः। भोः! नेत्यकावसाने प्राणिधर्ममनुतिष्ठति मयि को नु 
खल्वयमासां प्रतिमानामल्पान्तराक्ृतिरिव प्रतिमागृहं प्रविष्टः ? भवतु, प्रविश्य 
ज्ञास्ये। (प्रविशति) / 


भरतः। नमोऽस्तु । 
देवकुलिकः। न खलु न खलु प्रणामः कास्यं: । 
भरतः। मा तावद्‌ भोः ! 





ञ्चिदस्मासु विशिष्टः प्रतिपाल्यते । 
किङ्कृतः प्रतिषेधोऽयं नियमप्रभविष्णुता ? ॥ 

देवकुलिकः। न खल्वेतँ: कारणैः प्रतिषेधयामि भवन्तम्‌। किन्तु दैवतः 
शङ्कया ब्राह्मणजनस्य प्रणामं परिहरामि। क्षत्रिया ह्मत्रभवन्तः। 

भरतः। एवम्‌ ! क्षत्रिया ह्यत्रभवन्तः! अथ के नामात्रभवन्तः? 

देवकुलिकः। इक्ष्वाकव: । 

भरतः। (सहर्षम) इक्ष्वाकव इति! एते तेः्योध्याभर्त्तारः ! भोः! 
यदृच्छया खलु मया महत्‌ ५छमासादितम्‌ । अभिधीयताम्‌--कस्तावदत्रभवान्‌ ? 

देवकुलिक:। अयं खलु तावत्‌ सन्निहितसर्वरत्नस्थ विश्वजितो यज्ञस्य 
प्रवर्तयिता प्रज्वलितघमंप्रदीपो दिलीप: । 

भरतः। नमोऽस्तु धर्मपरायणाय। अभिधीयताम्‌--कस्तावदत्रभवान्‌ ? 

देवकुलिक:। अयं खलु तावत्‌ संवेशनोत्थापनयोरनेकब्राहमणजनसहस्र- 
प्रयुक्तपुण्याहशन्दरवो रघुः। 

'भरतः। अहो! बलवान्‌ मृत्युरेतामपि रक्षामतिक्रान्तः ! नमोऽस्तु 
ब्राह्मणजनावेदित-राज्यफलाय । अभिघीयताम्‌--कस्तावदत्रभवान्‌ ? 

देवकुलिकः। अयं खलु तावत्‌ प्रियावियोगनिर्वेदपरित्यक्तराज्यभारो 
नित्यावभूयस्नानप्रशान्तरजा अजः। 








प्रतिमादर्शनम्‌ ११ 
भरतः। नमोऽस्तु इलाघनीयपश्चात्तापाय । (दशरथस्य प्रतिमामव- 
लोकयन्‌ पर्य्याकुलो भूत्वा) भोः! बहुमानव्याक्षिप्तेन मनसा सुव्यक्तं नाव- 
धारितम्‌ । अभिधीयताम्‌--कस्तावदत्रभवान्‌ ? 
देवकुलिकः। अयं दिलीपः। 
भरतः। पितृपितामहो महाराजस्य । ततस्ततः ? 
देवकुलिकः। अत्रभवान्‌ रघुः। 
भरतः। पितामहो महाराजस्य। ततस्ततः ? 
देवकुलिकः। अत्रभवानजः। 
भरतः। पिता तातस्य। किमिति किमिति? 
देवकुलिक:। अयं दिलीपः, अयं रघुः, अयमजः। 
भरतः। भवन्तं किञ्चित्‌ पृच्छामि। धरमाणानामपि प्रतिमाः स्थाप्यन्ते ? 
देवकुलिकः। न खलु, अतित्रान्तानामेव। 
भरतः। तेन ह्यापूच्छे भवन्तम्‌। 
देवकुलिकः। तिष्ठ। 
येन प्राणाइच राज्यञ्च स्त्रीशुल्कार्थे विसजिताः। 
इमां दशरथस्य त्वं प्रतिमां कि न पृच्छसे ? 
भरतः। हा तात! (मूच्छितः पतति--पुनः प्रत्यागत्य) 
हृदय ! भव सकामं यतूकृते शद्धुसे त्वं 
श्रूणु पितृनिघनं तद्‌ गच्छ धैर्यं च तावत्‌। 
स्पृशति तु यदि नीचो मामयं शुल्कशन्द- 
स्त्वथ च भवति सत्यं तत्र देहो विशोध्यः ।। 
आर्य ! 
देवकुलिकः। आर्येति इक््वाकुकुलालापः खल्वयम्‌ । कच्चित्‌ कैकेयीपुत्रो 
भरतो भवान्‌ नन्‌? 
'भरतः। अथकिम्‌, अथकिम्‌ । दशरथपुत्रो भरतोऽस्मि, न कैकेय्याः । 
देवकुलिकः। तेन ह्यापृच्छे भवन्तम्‌ । 
भरतः। तिष्ठ। शेषमभिधीयताम्‌। 
देवकुलिकः। का गतिः?  श्रूयताम्‌ । उपरतस्तत्रभवान्‌ दशरथः ॥ 
सीतालक्ष्मणसह।यस्य रामस्य वनगमनप्रयोजनं न जाने। 


© 

'भरतः। कथं कथमार्योऽपि वनं गतः! (द्विगुणं मोहमुपगतः) 
देवकुलिकः। कुमार! समाश्वसिहि, समाइवसिहि । 
भरतः। (समाइवस्य) 
अयोघ्यामटवीभूतां पित्रा भ्रात्रा च वजिताम्‌ । 
पिपासार्तोऽनुघावामि क्षीणतोयां नदीमिव ॥ 








बालचरितम्‌ 


वसुदेवस्य यमुनातरणम्‌ 


बसुदेवः। (परिक्रम्य) इदं नगरद्वारम्‌। यावत्‌ प्रविशामि । (प्रविश्य) 

अये प्रसुप्तो मधुरायां सर्वो जनः। यावदपक्रामामि। (परिक्रम्य) निष्क्रान्तो- 
ऽस्मि मधुरायाः। अहो बलवांश्चायमन्धकारः। सम्प्रति हि 

लिम्पतीव तमोऽङ्गानि वर्षतीवाञ्जनं नभः। 

असत्पुरुषसेवेव दृष्टिनिष्फलतां गता ॥ 
अहो तमसः प्रभुत्वम्‌ । 

अप्रकाशा इव दिशो घनीभूता इव दुमाः। 

सुनिविष्टस्य लोकस्य कृतो रूपविपयंय:॥ 
नाहं गन्त्‌ समर्थ; । अये दीपिकालोकः। किन्तु खलु दुरात्मा कंसो ममापक्रमणं 
ज्ञात्वा दीपिकाभिः परिवृतो मां ग्रहीतुमागतो भवेत्‌ । भवत्वहमस्य दर्पप्रशमनं 
करोमि। (खडू गमुतूकोशयति। निवृत्यावलोक्य) अये न कश्चिद्‌ दृश्यते। आ, 
5 तमसा संवृते लोके. मम मागंमपश्यतः । 

अपक्रमणहेतोस्तु कुमारेण प्रभा कृता ॥ 
एष मार्ग:। यावदपक्रामामि। अये इयं भगवती यमुना कालवर्षसम्पूर्णा 
स्थिता। अहो व्यर्थो मे परिश्रमः। किमिदानीं करिष्ये। भवतु, दुष्टम्‌ । 
भगवति यमुने कलिन्दकन्ये ! यद्ययं बालो यदुकुले प्रसूतः, दीयतां मे आर्गः। 
अथवा 
इमां नदीं ग्राहमुजङ्गसङ्कलां 

महोमिमालां मनसापि दुस्तराम्‌ । 
„ भुजप्लवेनाशु गताथंविक्लवो 
वहामि सिद्धि यदि दैवतं स्थितम्‌ ॥ 





३४ बालचरिते 


(तथा कृत्वा सविस्मयम्‌) हन्त द्विधा छिन्नं जलम्‌, इतः स्थितम्‌, इतः प्रधावति । 
दत्तो मे भगवत्या मार्ग:। याबदपक्रामामि। (अवतीय) निष्क्रान्तोऽस्मि यमुः 
नायाः। अये हुङ्कारशन्द इव श्रूयते । व्यक्तं घोषसमीपे वतंते मन्दभाग्यः। आ, 
अत्र च समीपघोषे मम वयस्यो नन्दगोपः प्रतिवसति। स खलु मया कंसाज्ञया 
निगलितः कशाभिहतश्च। यावत्‌ प्रविशामि। अथवा रात्रौ वसुदेव: प्रविष्ट 
इति शङ्किता गोपालका भविष्यन्ति। किमिदानीं करिष्ये। भवतु। अस्य 
न्यम्रोधपादपस्याधस्तात्‌ प्रभातवेला रजन्याः प्रतिपालयामि । भो भो न्यग्रोधः 
देवताः! यद्यं बालो लोकहिताथंः कंसवधार्थ वृष्णिकुले प्रसूतस्तदा घोषात्‌ 
कद्चिदिहागच्छतु। न, न, मम वयस्यो नन्दगोप एवागच्छतु । 





कर्यभारम्‌ 


दानवीरः कणः 
(नेपथ्ये) भोः कणं, महत्तरां भिक्षां याचे । 
कर्णः। (आकर्ण्य) अये बीर्यवान्‌ शब्द: । 
श्रीमानेष न केवल द्विजवरो यस्मात्‌ प्रभावो मह।- 
नाकण्यं स्वरमस्य धीरेनिनदं चित्रापिताङ्गा इव। 
उत्‌कणं स्तिमिताञ्चिताक्षवलितग्रीवापिताग्रानना- 
स्तिष्न्त्यस्ववशाङ्गयष्टि सहसा यान्तो ममैते ह्या: ॥ 
आहूयतां स विप्रः। न, न। अहमेवाह्वयामि। भगवन्नित इतः। 
(ततः प्रविशति ब्राह्मणरूपेण शक्रः) 
शक्र:। भो मेघाः, सूर्येणेव निवत्यं गच्छन्तु भवन्तः। (कर्णमुपगम्य ) 
भोः कर्ण, महत्तरां भिक्षां 1 
कणंः। दृढं प्रीतोऽसि ki ॥ 
यातः कृताथंगणनामहमद्य लोके 
राजेन्द्रमणिमौलिरञ्जितपादपद्य: । 
बिप्रेन्द्रपादरजसा तु पवित्रमौलिः 
कर्णो भवन्तमहमेव नमस्करोमि ॥ 
शक्रः। (आत्मगतम्‌) कि नु खलु मया वक्तव्यम्‌ । यदि दीर्षायुभंवेति 
वक्ष्ये दौर्घायुर्भविष्यति। यदि नः वक्ष्ये मूढ इति मां परिभवति। तस्मादुभयं 
परिहृत्य कि न्‌ खळु बक्यामि? भवतु दुष्टम्‌। (प्रकाशम्‌) भोः कणं, सूर्य 
इव, चन्द्र इव, हिमवानिव, सागर इव तिष्ठतु ते यश: । 
कर्णः। भगवन्‌, कि न वक्तव्यं दीर्घायुभवेति ? अथवा एतदेव शोभनम्‌। 
अ 

धर्मो हि यत्नँ: पुरुषेण साध्यो 
भुजङ्गजिह्वाचपला नुपश्रियः । 
तस्मात्‌ प्रजापालनमात्रबुद्धा 
हतेष्‌ देहेषु गुणा घरन्ते॥ 
भगवन्‌, किमिच्छसि ? किमहं ददामि? 
शक्रः। महत्तरां भिक्षां याचे। 
कर्णः। महत्तरां भिक्षां भवते प्रदास्ये । शूयन्तां मद्विभवाः। 
ग्‌ णवदमृतकल्पक्षीरधाराभिवषि 
दिजवर रुचितं ते तृप्तवत्सान्‌ या त्रम्‌ ॥ 
तरुणमधिकमशिप्रार्थनीयं पवित्रं 
विहितकनकक्ृङ्गं गोसहस्रं ददामि ॥ 
शक्रः। गोसहस्रमिति। मुहूर्तकं क्षीरं पिवामि। नेच्छामि, कणं, 
नेच्छामि । 
कर्ण:। कि नेच्छति भवान्‌? इदमपि श्रूयताम्‌ 
रवितुरगसमानं साधनं राजलक्षम्याः 
सकलनुपतिमान्यं मान्यकाम्बोजजातम्‌। 
सुगुणमनिलवेगं यू द्धदृष्टावदानं 
सपदि बहुसहल्न॑ वाजिनां ते ददामि॥ 
शक्रः। अश्व इति। मुहतंकमारोहामि। नेच्छामि, कर्ण, नेच्छामि । 
करणं । कि नेच्छति भवान्‌ ? अन्यदपि श्रूयताम्‌ 
मदभरितकपोळं षट्पदैः सेव्यमानं 
गिरिवरनिचयाभं मेघगम्भीरघोषम्‌ । 
सितनखदशनानां वारणानामनेकं 
रिपुसमरविमर्द वृन्दमेतदृदामि ॥ 
शक्रः। गज इति। मुहर्तकमारोहार्मि। नेच्छामि, कर्ण, नेच्छामि। 
कर्णः। कि नेच्छति भवान्‌? अन्यदपि श्रूयताम्‌ । अपर्याप्तं कनकं 


झक्रः। गृहीत्वा गच्छामि। (किञ्चिद्‌ गत्वा) नेच्छामि, कणं, नेच्छामि ॥ 
कर्णः। तेन हि जित्वा पृथिवीं ददामि। 

झक्र:। पृथिव्या कि करिष्यामि? 
कर्ण:। तेन ह्यग्निष्टोमफलं ददामि । 
शक्रः। अग्निष्टोमफलेन कि कायंम्‌ ? 
कणं:। तेन हि मच्छिरो ददामि। 
शक्रः। अविहा! अविहा ! 
कर्ण:। न भेतव्यम्‌, न भेतव्यम्‌। प्रसीदतु भवान्‌ । अन्यदपि यताम्‌ 
अङ्गः सहेव जनितं मम देहरक्षा 
देवासुरैरपि न भेद्यमिदं सहास्त्रे: । 
देयं तथापि कवचं सह कुण्डलाभ्यां 
परीत्या मया भगवते रुचितं यदि स्यात्‌ ॥ 
शक्रः। (सहषंम्‌) ददातु। ददातु। 
कर्ण:। (आत्मगतम्‌) एष एवास्य कामः। कि नु खल्वनेककपटबुदधेः 
कृष्णस्योपायः ! सोऽपि भवतु । िगयुक्तमनुशोचितुम्‌ ! नास्ति संशयः: । 
(प्रकाशम्‌) 'गृह्यताम्‌। 
शल्यः। अङ्गराज, न दातव्यम्‌, न दातव्यम्‌ 
कर्णः। शल्यराज, अलमलं वारयित्वा। पश्य-- 
शिक्षा क्षयं गच्छति कालपर्ययात्‌ 
सुबद्धमूला निपतन्ति पादपाः। 
जलं जलस्थानगतं च शुष्यति 
हुतं च दत्तं च तथैव तिष्ठति 
तस्भाद्‌ गृह्यताम्‌। (निकृत्य ददाति) । 
झक्रः। (गृहीत्वा आत्मगतम्‌) इन्त गृहीते एते ! पू्वेमेवार्जुनविजयार्थं 
सवंदेवैयंत्‌ समथितं तदिदानीं मयानुष्ठितम्‌ । तस्मादहमपंप्ररावतम्‌ आरुह्या- 
जुनकणंयो ईन्यृद्धं पञ्यामि। (निष्क्रान्तः) 
शल्यः। भो अङ्गराज, वञ्चितः खलु भवान्‌। 
कर्णः। केन? 
झल्यः। शक्रेण। 
कर्णेः। त खलु। शक्रः खलु मया वञ्चितः। कुतः? 
8—1859B.T. 

अनेकयज्ञाहुतितपितो हिज: _- . 
किरीटिमान्‌ दानवसङ्क मर्दनः। 
सुरद्विपास्फालनककंशा ङ्ग लि- 
मया कृतार्थः खलु पाकशासनः ॥ 
(प्रविश्य ब्राह्मणरूपेण) 
देवदूत:। भोः कर्ण, कवचकुण्डलग्रहणाज्जनितपर्चात्तापेन पुरन्दरेणानु- 
गृहीतोऽस्मि। पणण्डवेष्वेकपुरुषवधा थंममेधिमस्त्रं विमला नाम [शक्तिरियं 
प्रतिगृह्यताम्‌ । 
कर्णः। धिग्‌ दत्तस्य न प्रतिगृह्वामि । 
देवदूतः। नन्‌ ब्राह्मणवचनाद्‌ गृह्यृताम्‌। 
कर्णः। ब्राह्मणवचनमिति। न मयातिक्रान्तपूवंम्‌। कदा लभेय? 
देवदूत: । यदा स्मरसि तदा लभस्व। 
कर्णः। बाढम्‌। अन्‌ गृहीतोऽस्मि। प्रतिनिवर्ततां भवान्‌। 
देवदूतः। बाढम्‌ । (निष्कान्तः) 


8 


दूतवाक्यम्‌ 


चोक्ष्णस्य दौत्यम्‌ 


(ततः प्रविशति काञ्चुकीयः) ५ 

काञ्चुकीयः। भो भोः प्रतिहाराधिकृताः! महाराजो दुर्योधनः 
समाज्ञापयति--अद्य सर्वपाथिवेः सह मन्त्रयितुमिच्छामि। तदाहृयन्तां सर्वे 
राजान इति। (परिक्रम्यावलोक्य च)--अये अयं महाराजो दुर्योधन इत 
एवाभिवर्तते । 

(ततः प्रविशति यथानिदिष्टो दुर्योधनः) 
दुर्योधन: । उदूतरोषमिव मे हृदयं सहर्षं 
पराप्तं रणोतूसवमिमं सहसा विचिन्त्य । 
इच्छामि पाण्डवबले वरवारणाना- 
मुत्कृत्तदन्तमुसलानि मुखानि कर्तुम्‌ ॥ 

काञ्चुकीयः। जयतु महाराजः। महाराजञ्चासनात्‌ समानीतं सर्वराज- 
मण्डलम्‌ । 

दुर्योधनः। सम्यक्‌ कृतम्‌। प्रविश त्वमवरोघनम्‌। 

काञ्चुकीयः। यदाज्ञापयति महाराजः (निष्क्रान्तः) । 

दुर्योधन: । आयौ वैकर्णवर्षदेवौ ! उच्यताम्‌--अस्ति ममैकादश्ाक्षौ हिणी- 
बलसमुदयः । अस्य कः सेनापतिभंवितुमहंतीति। 

किमाहतुर्भवन्तौ--महान्‌ खल्वयमर्थः। मन्त्रयित्वा वक्तव्यमिति । सद्श- 
मेतत्‌ । तदागम्यतां मन्त्रशालामेव भ्रविशामः। आचाय! अभिवादये। 
अविशतु भवान्‌ मन्त्रशालाम्‌। पितामह! अभिवादये। प्रविशतु भवान्‌ 
मन्त्रशालाम्‌। आयौँ वैकणंवषंदेवौ ! प्रविशतां भवन्तो। भो भोः सर्व 

क्षत्रियाः! . स्वैरं प्रविशन्तु भवन्तः। वयस्य कर्ण! प्रविशावस्तावत्‌॥ 
(प्रविस्य) आचाय! एतत्‌ कूर्मासनम्‌, आस्यताम्‌। पितामह! एतत्‌ 
सिंहासनम्‌, आस्यताम्‌। मातुल ! एतच्चर्मासनम्‌, आस्यताम्‌। आयौँ 
बैकर्णवषंदेवौ ! आसातां भवन्तौ । भो भोः सर्वक्षत्रियाः ! स्वैरमासतां भवन्तः । 
किमिति किमिति। महाराजो नास्त इति। अहो सेवाधर्मः। नन्वयमहमासे। 
वयस्य कर्ण ! त्वमप्यासूस्व। (उपविश्य) आयौ" वैकणंवषंदेवो ! उच्यताम्‌ 
अस्ति मर्मैकादशाक्षौहिणीबलसमुदयः। अस्य कः सेनापतिभंवितुमहंतीति । 
किमाहतु्भेवन्तो--अत्रभवान्‌ गान्धारराजो वक्ष्यतीति । भवतु, 
मातुलेनाभिघीयताम्‌। किमाह मातुल:--जत्रभवति गाङ्गेये स्थिते कोऽन्यः 


सेनापतिभंविवुमर्हतीति । 
सम्यगाह मातुलः। भवतु भवतु । पितामह एव भवतु। वयमप्येतदभि- 
लपामः। 
सेनानिनादपटहस्वनश ङ्कनादै- 


इचण्डानिलाहतमहोदधिनादकल्पैः । 
गाङ्गेयमूध्नि पतितै रभिषेकतोयैः 
८ ७४ | 74 साधं पतन्तु हृदयानि नराधिपानाम्‌ ॥ 
काञ्चुकीयः। जयतु महाराजः। एष खलु पाण्डवस्कन्धावाराद्‌ दौत्ये- 
नागतः पुरुषोत्तमो नारायण: । 
दुर्योधन:। मा तावद्‌ भो बादरायण ! कि कि कंसभृत्यो दामोदरस्तव 
पुरुषोत्तमः? स गोपालस्तव पुरुषोत्तमः? बाहंद्रथापहृतविषयकीर्तिभोगस्तव 
पुरुषोत्तमः? अहो पाथिवासन्नमाश्नितस्य भृत्यजनस्य समुदाचारः। सगर्वं 
खल्वस्य वचनम्‌ । आ अपध्वंसत । 
काञ्चुकीयः। प्रसीदतु प्रसीदतु महाराजः। संभ्रमेण समुदाचारो 
विस्मृतः (पादयोः पतति) । 
दुर्योघनः। संभ्रम इति। आ, मनुष्याणामस्त्येव संश्रम:। उत्तिष्ठोत्तिष्ठ 
न काञ्चुकीयः। अन्‌गृहीतोऽस्मि। 
दुर्योधनः । इदानीं प्रसन्नोऽस्मि! क एष दूतः प्राप्तः । 
काञ्चुकीयः। दूतः प्राप्तः केशव: । 

दुर्योधन;। केशव इति। एवमेष्टव्यम्‌ । अयमेव समुदाचारः। भो 
भो राजानः! दौत्येनागतस्य केशवस्य कि युक्तम्‌ । किमाहुभंवन्तः ।-- 
अध्यंप्रदानेन पूजयितव्यः केशव इति। न मे रोचते। ग्रहणमस्यात्र हितं 
पश्यामि । 
अहणमुपगते तु वासुभद्रे हृतनयना इव पाण्डवा भवेयु: । 
गतिमतिरहितेषु पाण्डवेषु क्षितिरखिलापि भवेन्ममासपत्ना ॥ 
अपि च योऽत्र केशवस्य प्रत्युत्थास्यति, स मया द्वादशसुवर्णभारेण दन्ड्यः। तदः 
अमत्ता भवन्तु भवन्तः। (आत्मगतम्‌) को न्‌ खल्विदानीं मभाप्रत्युत्यानस्यो- 
पायः? हन्त दृष्ट उपायः। (प्रकाशम्‌) बादरायण ! आनीयतां स चित्रपटो 
नन्‌, यत्र द्रौपदीकेशाम्बरावकर्षणमालिखितम्‌। (आत्मगतम्‌) तस्मिन्‌ दृष्टिः 
विन्यासं कुर्वन्‌ नोत्थास्यामि केशवस्य । 
काञ्चुकीयः। यदाज्ञापयति महाराजः। (निष्क्रम्य प्रविष्य) जयतु 
महाराजः। अयं स चित्रपटः। 
दुर्योधन:। ममाग्रतः प्रसारय । 
काञ्चुकीयः। यदाज्ञापयति महाराजः (प्रसारयति) । 
दुर्योधन:। अहो दशंनीयोऽयं चित्रपटः। एष दुःशासनो द्रौपदीं केपाहस्ते 
गृहीतवान्‌। एषा खलु द्रौपदी 
दुःशासनपरामृष्टा सम्भ्रमोत्फुल्ललोचना । 
राहुवकत्रान्तरगता चन्द्रलेखेव शोभते ॥ 
एष दुरात्मा भीमः सर्वराजसमक्षमवमानितां द्रौपदी दृष्टा प्रवृद्धामर्ष सभास्तम्भं 
तुलयति। एष युधिष्ठिरः 
सत्यघमंघृणायुक्तो दूतवि भ्रष्टचेतनः । 
करोत्यपाङ्चविक्षेप: शान्तामर्षं वृकोदरम्‌ ॥ 
एष इदानीमर्जुन:-- 
८ रोषाकुलाक्ष: स्फुरिताघरोष्ठ- > 
: स्तृणाय मत्वा रिपुमण्डलं तत्‌ । /E & / ५ 5. 
उत्सादयिष्यन्निव स्ंराज्ञः है] श 
शनेः समाकर्षति गाण्डिवज्याम्‌ ॥ 

एष युषिष्ठिरोऽर्जुनं निवारयति। एतौ नकुलसहदेवौ 
इतपरिकरबन्धौ चर्मनिस्त्रिशहस्तो 
परुषितमुखरागौ स्पष्टदष्टाधरोष्ठौ । 
विगतमरणश्द्को सत्वरं आतरं मे। 
हरिमिव मृगपोतौ तेजसाभिप्रयातौ ॥ 
एष युधिष्ठिरः कुमारावुपेत्य निवारयति। एतावाचार्यपितामहौ तां दृष्टा 
लज्जायमानौ पटान्तान्तहितमुखौ स्थितौ। अहो अस्य वर्णाद्मता। अहो 
भावोपपन्नता। अहो युक्तलेखता। सुव्यक्तमारिखितोऽ्यं चित्रपट: । 
प्रीतोऽस्मि। कोऽत्र? 
काञ्चुकीयः। जयतु महाराजः। 
दुर्योधन । बादरायण ! आनीयतां स विहगवाहनमात्रविस्मितो दूतः । 
काञ्चुकीयः। यदाज्ञापयति महाराजः। (निष्क्रान्तः) 
दुर्योघनः। वयस्य कर्ण ! 
प्राप्तः किलाद्य वचनादिह पाण्डवानां 
दौत्येन भृत्य इव कृष्णमतिः स कृष्ण: । 
श्रोतुं सखे त्वमपि सञ्जय कर्ण कणों 
नारीमूदूनि वचनानि युधिष्ठिरस्य ॥ 
(ततः प्रविशति वासुदेवः काञ्चुकीयश्च) 
वासुदेवः। अद्य खलु धर्मराजवचनाद्‌ धनञ्जयाङृत्रिममित्रतया चाहवदर्प- 
मनुक्तग्राहिणं सुयोधनं प्रति मयाप्यनुचितदौत्यसमयोऽनुष्ठितः। 
कृष्णापराभवभुवा रिपुवाहिनीभ- 
कुम्भस्थलीदलनतीकष्णगदाधरस्य । 
भीमस्य कोपशिखिना युधि पार्थपत्रि- 


चण्डानिलैश्च कुरुवंशवनं विनष्टम्‌ ॥ 
इदं सुयोधनशिविरम्‌। 


दुष्टवादी गृणद्वेषी शठः स्वजननिर्दयः। 


सुयोधनो हि मां दृष्टा नैव कार्य करिष्यति॥ 
भो बादरायण ! कि प्रवेष्टव्यम्‌ ? 


काञ्चुकीयः। अथ किमय किम्‌। प्रवेष्टुमहंति पद्मनाभः । 

वासुदेवः । (प्रविश्य) कयं कयं मां दृष्टा संशरन्ताः सर्वक्षत्रिया: । अलमलं 
संश्रमेण। स्वैरमासतां भवन्तः। 
दुर्योधनः। कथं कयं केशवं दृष्टा संभ्रान्ताः सर्वक्षत्रियाः। अलमलं 
संश्रमेण। स्मरणीयं पूर्वमाश्चावितो दण्डः। नन्वहमाज्ञप्ता । 
वासुदेवः। (उपगम्य) भोः सुयोधन ! किमासूसे। 
दुर्योधनः। (आसनात्‌ पतित्वाऽऽत्मगतम्‌) सुव्यक्तं प्राप्त एव केशवः। 
उत्साहेन मति कृत्वाप्यासीनोऽस्मि समाहितः । 
केशवस्य प्रभावेण चलितोऽस्म्यासनादहम्‌ ॥ 
अहो बहुमायोऽयं द्वृतः। (प्रकाशम्‌) भो दूत ! एतदासनमास्यताम्‌ । 
वासुदेवः। आचार्य! आस्यताम्‌। गाङ्गेयप्रमुखा राजानः! स्वैरः 
मासतां भवन्तः। वयमप्युपविशाम:। (उपविश्य) अहो दर्शनीयो5यं चित्रपटः । 
मा तावत्‌। द्रौपदीकेशाम्वराकर्षणमत्रालिखितम्‌। अहो तु खलु, 
सुयोधनोऽयं स्वजनावमानं 
पराक्रमं पढ्यति बालिशत्वात्‌ । 
को नाम लोके स्वयमात्मदोष- 
मुद्घाटयेन्नष्टघृणः सभासु ॥ 
आः, अपनीयतामेष चित्रपटः । 
दुर्योधनः। बादरायण ! अपनीयतां किल चित्रपट: । 
काञ्चुकीयः। यदाज्ञापयति महाराजः (अपनयति) । 
दुर्योधनः। भो दूत! 
धर्मात्मजो वायुसुतश्च भीमो 
- भातार्जुनो मे त्रिदशेन्द्रसूनु:। 
यमौ च तावक्विसुतौ विनीतौ 
सर्वे सभृत्याः कुशालोपपन्ना: ॥ 
बासुदेवः। सदृशमेतद्‌ गान्धारीपुत्रस्य। अथ किमथ किम्‌। कुशलिनः 
सर्वे। भवतो राज्ये शरीरे बाह्याभ्यन्तरे च कुशलमनामयं च पृष्टा विज्ञापयन्ति 
युघिष्ठिरादयः पाण्डवाः 
अनुभूतं महद्‌ दुःखं सम्पूर्णः समयः स च। 
अस्माकमपि म्ये यद्‌ दायाद्यं तद्‌ विभज्यताम्‌ ॥ इति। 

दुर्योधन:॥ भो दूत! न जानाति भवान्‌ राज्यव्यवहारम्‌ । 
राज्यं नाम न्‌ पात्मजैः सहृदये जित्वा रिपून्‌ भुज्यते 
तल्लोके न तु याच्यते न तु पुनर्दीनाय वा दीयते । 
काङ्क्षा चेन्नूपतित्वमाप्तुमचिरात्‌ कुर्वन्तु ते साहसं 
स्वैरं वा प्रविशन्तु जञान्तमतिभिर्जुष्टं शमायाश्रमम्‌ ॥ 
वासुदेवः। भोः सुयोधन ! अलमलं बन्धुजने परुषमभिघातुम्‌ । 
पुण्यसञ्चयसम्प्राप्तामधिगम्य. नुपश्चियम्‌ । 
वञ्चयेद्‌ यः सुहृद्बन्धून्‌ स भवेद्‌ विफलश्रमः॥ 
दुर्योधनः। भो दूत! 
स्याळं तब गुरोभूंपं कंसं प्रति न ते दया। 
कथमस्माकमेवं स्यात्तेषु नित्यापकारिषु ॥। 
वासुदेव: । अलं तन्मह्दोषतो ज्ञातुम्‌। 
कृत्वा पुत्रवियोगार्ता बहुशो जननीं मम । 
वृद्धं स्वपितरं बद्धा हतोऽयं मृत्युना स्वयम्‌ ॥ 
दुर्योधनः। सर्वथा वञ्चितस्त्वया कंसः। अलमात्मस्तवेन। न शौयंमेतत्‌ । 
पश्य, 
जामातृनाशव्यसनाभितप्ते 
-रोषाभिभूते मगघेइवरेऽथ । 
पलायमानस्य भयातुरस्य 
झौयं तदेतत्‌ क्व गतं तवासीत्‌ ॥ 
वासुदेव:। भोः सुयोधन ! देशकालावस्थापेक्षि खलु शौय नयानुगामिनाम्‌। 
इह तिष्ठतु तावदस्मद्गतः परिहासः। स्वकारयंमन्‌ ष्ठीयताम्‌ । 
कतँव्यो आतृषु स्नेहो बिस्मतंव्या गुणेतराः। 
सम्बन्धो बन्धुभिः श्रेयान्‌ लोकयोरुभयोरपि ॥ 
दुर्योधनः । देवात्मजैर्मन्‌ष्याणां कथं वा बन्धुता भवेत्‌ । 
पिष्टपेषणमेतावत्‌ पर्याप्तं छिद्यतां कथा ॥ 
वासुदेवः। (आत्मगतम्‌ ) 
प्रसाद्यमानः साम्नायं न स्वभावं विमुञ्चति। 
हन्त संक्षोभयाम्येनं वचोभिः परुषाक्षरैः ॥ 

(प्रकाशम्‌) भोः सुयोधन ! कि न जानीपे्जुनस्थ बलपराक्रमम्‌ । 
दुर्योधन:। न जाने। 
बासुदेव:। भो: ! श्र्यताम्‌-- 
कैरातं वपुरास्थितः पशुपतिर्युद्धेत सन्तोषितो 
बह्लेः खाण्डवमइनतः सुमहतो वृष्टिः शरैंश्छादिता । 
देवेन्दातिकरा निवातकवचा नीता: क्षयं लीलया 
नन्वेकेन तदा विराटनगरे भीष्मादयो निजिता: ॥ 
अपि च तवापि प्रत्यक्षमपरं कथयामि । 
ननु त्वं चित्रसेनेन नीयमानो नभस्तलम्‌ । 
विक्रोशन्‌ घोषयात्रायां फल्गुनेनेव मोक्षित: ॥ 
कि बहुना, 
दातुमर्हसि मद्दाक्याद्‌ राज्यार्धं धृतराष्ट्रज ! 
अन्यथा सागरान्तां गां हरिष्यन्ति हि पाण्डवा: ॥ 
दुर्योधनः। कथं कथम्‌। हरिष्यन्ति हि पाण्डवाः। 
प्रहरति यदि युद्धे मारुतो भीमरूपी 
प्रहरति यदि साक्षाद्‌ पार्थरूपेण शक्रः । 
परुषबचनदक्ष ! त्वद्वचोभिनं दास्ये 
तुणमपि पितुभुवते वीयंगृप्ते स्वराज्ये ॥। 
वासुदेनः। भोः कुरुकुलकलङ्कभूत ! अयशोलुब्ध ! वयं किल तृणान्त- 
-राभिभाषकाः। 
दुर्योधनः। भो गोपालक ! तुणान्तराभिभाष्यो भवान्‌ । 
अवध्यां प्रमदां हत्वा हयं गोवृषमेव च । 
मल्लानपि सुनि्लज्जो वक्तुमिण्छसि साधुभिः ॥ 
भोः सुयोधन ! नन्‌ क्षिपसि माम्‌ । 
ननु सत्यमेवैतत्‌ । 
गच्छामि तावत्‌ । 
गच्छ गच्छ ५शुखुरोद्धतरेणुरुषिताङ्गो ब्रजमेव। विफलीकृतः 

वासुदेव:। एवमेवास्तु । 
कण्यंतां युधिष्ठिरस्य सन्देश: । 
दुर्योधन:। आः, अभाष्यस्त्वम्‌ । 
अहमवघुतपाण्डरातपत्रो द्विजवरहस्तघृताम्बुसिक्तमूर्धा । 
अवनतनूथमण्डलानुयात्रे: सह कथयामि भवद्विर्धनं भाषे॥ 
वासुदेव:। न व्याह्रति किल माँ सुयोधन:। 
भोः! 
शठ बान्धवनिःस्नेह काक केकर पिङ्गल । 
त्वदर्थाद्‌ कुरुवंशोऽ्यमचिरान्नाशमेष्यति ॥ 
भो भो राजन्‌ ! गच्छामस्तावत्‌। 


न वयमनुबतसन्देशा गन्तुमिच्छामः। 


तदा- 


रूच्छकटिकम्‌ 


द्यूत-दुरविलसितम्‌ 
[ततः प्रविशति दर्दुरकः] 
दर्दुकः। भोः! द्यूतं हि नाम पुरुषस्यासिहासनं राज्यम्‌ । 
न गणयति पराभवं कुतङ्चि- 
द्वरति ददाति च नित्यमर्थजातम्‌ । 
नुपतिरिव निकाममायदर्शी 
विभववता समुपास्यते जनेन ॥। 
अपि च 
रव्यं लब्धं द्यूतेनेव दारा मित्रं दूतेनेव । 
दत्तं भुक्तं द्यूतेनेव सर्व नष्ट द्यूतेनेव ॥ 
अपि च 
त्रेताह्ृतसबंस्वः पावरपतनाच्च शोषितशरीरः। 
नदितदशितमागँः कटेन विनिपातितो यामि॥ 
(अग्रतोऽवलोक्य) अयमस्माकं पूर्वंसभिको माथुर इत एवाभिवतंते । 
अपक्रमितुं न शक्यते। तदवगुण्ठयाम्यात्मानम्‌ । 
(बहुविधं नाट्य़ कृत्वा स्थित: । उत्तरीयं निरीक्ष्य) 
अयं पटः सूत्रदरिद्रतां गतो 
ह्ययं पटस्छिद्रशतैरलंकृतः। 
अयं पटः प्रावरितुं न शक्यते 
ह्ययं पटः संवृत एव शोभते ॥ 
अथवा किमयं तपस्वी करिष्यति। यो हि 
पादेनैकेन गगने द्वितीयेन च भूतले। 
तिष्ठाम्युल्लम्बितस्तावद्‌ यावत्तिष्ठति भास्करः ॥ 





भवतु + 

माथुर:। ` दापय दापय। 
संवाहकः। कुतो दास्यामि। 
(माथुरः कर्षति) 
” दर्दुरकः। अये ! किमेतदग्रतः। (आकाशे) कि भवानाह--'अयं द्यूतकरः 
सभिकेन खलीक्ियते, न करिचिन्‌मोचयति' इति? नन्वयं दर्दुरो मोचयति । 
(उपसृत्य) अन्तरमन्तरम्‌। (दृष्टा) अये! माथुरो धूतंः। अयमपि 
तपस्वी संवाहक: । 
यः स्तब्धं दिवसान्तमानतशिरा नास्ते समुल्लम्बितो 
यस्योद्वर्षणलोष्टकरपि सदा पृष्ठे न जातः किणः। 
यस्येतच्च न कुक्कुरैरहरहंछ्कान्तरं चब्यंते 
तस्यात्यायतकोमलस्य सततं द्यूतप्रसङ्गेन किम्‌ ॥ 
अवतु । माथुरं तावत्‌ सान्त्वयामि। (उपगम्य) माथुर! अभिवादये। 
(माथुरः प्रत्यभिवादयते) 
दर्दुरकः। किमेतत्‌? 
माथुरः। अयं दशसुवणं धारयति । 
दर्दुरकः। नन्‌ कल्यवर्तमेतत्‌ । 
माथुरः। (दर्दुरकस्य कक्षतललुण्ठीकृतं पटमाकृष्य) भर्तारः ! पद्यत पद्यत । 
जर्जरपटप्रावृतोऽयं पुरुषो दशसुवर्ण कल्यवर्तं भणति। 
दर्दुरकः। अरे मूर्ख ! नन्वहं दशसुवर्णान्‌ प्रयच्छामि । तत्‌ कि यस्यास्ति 
अनं स कोड़े कृत्वा दर्शयति ? अरे! 
दुवेणोऽसि विनष्टोऽसि दशस्वर्णस्य कारणात्‌ । 
पञ्चेन्द्रियसमायूक्तो नरो व्यापाद्यते त्वया ॥ 
माथुरः। भर्गः! तव दशसुवर्ण: कल्यवर्तो ममैष विभवः । 
दर्दुरकः। यच्ेवं श्रूयतां तहि। अन्यांस्तावद्दश सुवर्णानस्यैव प्रयच्छ । 
अयमपि द्यूतं शीलयतु । 
माथुरः। तत्‌ कि भवतु। 
दर्दुरक:॥ यदि जेष्यति तदा दास्यति। 


छि 


झूत-दुविलसितम्‌ २९ 


माथुरः। अथ न जयति? 

दर्दुरकः। तदा न दास्यति। 

मायुरः। अथ न युक्तं जल्पितुम्‌। एवमाचक्षाणस्त्वं प्रयच्छ धूर्तेक । 
अहमपि नाम माथुरो धूर्तो द्यूतं मिथ्या दर्शयामि । अन्यस्मादप्यहं न बिभेमि । 
धूतं ! खण्डितवृत्तोऽसि त्वम्‌। 

दर्दुरकः। अरे! कः खण्डितवृत्तः। 

माथुरः। त्वं खलु खण्डितवृत्तः। 

दर्दुरकः। पिता ते खण्डितवृत्तः। 

(संवाहकस्यापक्रमित्‌ं संज्ञां ददाति) 

मायुरः। एवमेव द्यूतं त्वया सेवितम्‌ ? 

दर्दुरक: | मयैवं द्यूतमासेवितम्‌ । 

माथुरः। अरे संवाहक ! प्रयच्छ तददशसुवर्णम्‌ । 

संवाहकः। अद्य दास्यामि। तावद्दास्यामि। 

(माथुरः कर्षति) 

दर्दुरक:। मूर्ख ! परोक्षे खलीकत्‌ शक्यते, न ममाग्रतः खलीकर्तुम्‌ । 
(माथुरः संवाहकमाङृष्य घोणायां मुष्टिप्रहारं ददाति। संवाहक: सशो/णतं 

मूर्च्छां नाटयन्‌ भूमौ पतति। दर्दुरक उपमृत्यान्तरपति। माथुरो 

दर्दूरकं ताइयति। दर्दुरको विप्रतीपं ताइ्यति ।) 

भाभुरः। अरे अरे दुष्ट ! फलमपि प्राप्स्यसि । 

दर्दुरकः। अरे मूर्ख ! अहं त्वया मार्गगत एब ताड़ितः। स्वो यदि राजकुले 
ताड़यिष्यसि, तदा द्रक्ष्यसि । 

माथूरः। एष प्रेक्षिष्ये । 

दर्दुरकः। कथं द्रद्यसि ? 

मायुरः। (प्रसार्य चक्षुषी) एवं प्रेक्षिष्ये । 
(दर्दुरकः पांशुना माथुरस्य चक्षुषी पूरयित्वा संवाहकस्यापक्रमितुं संज्ञां ददाति। 

माषुरोऽक्षिणी निगृह्य भूमौ पतति। संवाहकोऽपक्रामति) । 





अभिज्ञानशकुन्तलम्‌ 


शान्त्युदकम्‌ 


अहो महानुभावः पाथिवो दुष्यन्तः ! प्रविष्टमात्र एवाश्रमं तत्रभवति 

राजनि निरुपद्रवाणि नः कर्माणि प्रवृत्तानि भवन्ति । 

का कथा बाणसन्धाने ज्याशब्देनेव दूरतः । 

हुङ्कारेणेव धनुष: स हि विघ्नानपोहति ॥ 
यावदिमान्‌ वेदिसंस्तरणाथं दर्भान्‌ त्विगृभ्य उपनयामि। (परिक्रम्यावलोक्य च। 
आकाशे ) प्रियंवदे कस्येदमुशीरानुलेपनं मृणालवन्ति च नलिनीपत्राणि 
नीयन्ते? (आकण्यं) कि ब्रवीपि--आतपलङ्कनाद्‌ बलवदस्वस्था शकुन्तला, 
तस्याः शरीरनि्वपणायेति। तहि त्वरितं गम्यताम्‌। सा खलु भगवतः 
कण्वस्य कुलपतेरुच्छुसितम्‌ । अहमपि तावद्वैतानिक शान्त्युदकं गौतमीहस्ते 
विसर्जयिष्यामि । 


दुवाससः शापः 
अनसूया । प्रियंवदे, यद्यपि गान्धर्वेण विधिना निवृत्तकल्याणा शकुन्तला- 
नुरूपभतृ गामिनी संवृत्तेति निर्वृतं मे हृदयम्‌, तथाप्येतावच्चिन्तनीयम्‌ । 
प्रियंवदा । कथमिव ? 
- अनुसूया। अद्य स राजधिरिष्टि परिसमाप्य ऋषिभिविसजित आत्मनो 
नगरं '्रविस्यान्तःपुरसमागत इतोगतं वृत्तान्तं स्मरिष्यति वा न वेति। 





दूर्वाससः शाप: ३१ 
प्रियंवदा। विस्रब्धा भव। न तादृशा आकृतिविशेषा गुणविरोधिनो 
'भवन्ति। तात इदानीमिमं वृत्तान्त श्रुत्वा न जाने कि प्रतिपत्स्यत इति। 
अनसूया। यथाहं पश्यामि तथा तस्यानुमतं भवेत्‌ । 
प्रियंवदा । कथमिव ? 
अनसूया । गुणवते कन्यका प्रतिपादनीयेत्ययं तावत्‌ तातस्य प्रथमः सङ्भूल्पः । 
तं यदि दैवमेव सम्पादयति, नन्वप्रयासेन कृतार्थो गुरुजनः । 
प्रियंवदा । एवमेतत्‌ । (पुष्पभाजनं विलोक्य) सखि, अवचितानि 
बलिकर्मपर्यप्तानि कुसुमानि । 
अनसूया। नन्‌ सख्याः शकुन्तलायाः सौ भाग्यदेवतार्चनीया । 
प्रियंवदा । युज्यते। 
(इति तदेव कर्मारभेते ।) 
(नेपथ्ये) अयमहं भोः ! 
अनसूया। (कणं दत्त्वा) सखि, अतिथीनामिव निवेदितम्‌। 
प्रियंवदा । ननूटजसन्निहिता शकुन्तला । (आत्मगतम्‌) अद्य पुनह दयेना- 
सन्निहिता । 
अनसूया । भवतु, अलमेतावद्धिः कुसुमैः । 
(इति प्रस्थिते ।) 


रश 


(नेपथ्ये) आः, अतिथिपरिभाविनि, 
विचिन्तयन्ती यमनन्यमानसा 
तपोधनं वेतूसि न मामुपस्थितम्‌ । 
स्मरिष्यति त्वां न स बोधितोऽपि सन्‌ 
कथां प्रमत्तः प्रथमं कृतामिव ॥ 
प्रियंवदा। हा धिक्‌! हा धिक्‌! अप्रियमेव संवृत्तम्‌। कस्मिन्नपि 
पूजाहेपराद्धा शून्यहृदया शकुन्तला । (पुरोऽवलोक्य) न खलु यस्मिन्‌ कस्मिन्नपि । 
एष दुर्वासाः सुलभकोपो महधिः। तथा शपृत्वा वेगबलोत्फुल्लया दुर्वारया 
गत्या प्रतिनिवृत्तः। 
अनसूया। गच्छ। पादयोः प्रणम्य निवतंयेनम्‌, 
उपकल्पयामि । 
प्रियंवदा । तथा। (इति निष्क्रान्ता ।) 








३२ अभिज्ञानशकुन्तले 


अनसूया। (पदान्तरे स्खलितं निरूप्य) अहो आवेगस्खलितया गत्या 
र्नष्टं ममाग्रहस्तात्‌ पुष्पभाजनम्‌ ! (इति पुष्पोच्चयं रूपयति 1) 

प्रियंवदा । (प्रविस्य) सखि, प्रकृतिवक्रः स कस्यानुनयं प्रतिगृह्वाति ? 
किमपि पुनः सानुक्रोशः कृत: । 

अनसूया, (सस्मितम्‌) तस्मिन्‌ बह्वेतदपि। तत्‌ कथय कथं त्वया 
प्रसादितः । 

प्रियंवदा। यदा निवतितुं नेच्छति तदा विज्ञापितो मया। भगवन्‌, 
प्रथम इति प्रेकष्याविज्ञाततपःप्रभावस्य दुहितृजनस्य भगवतैकोऽपराधो मर्षयितव्य 
इति। 

अनसूया । ततस्ततः। 

प्रियंवदा । ततो मे वचनमन्यथा भवितुं नाहंति, किन्त्वभिज्ञानाभरणदर्शनेन 
शापो निवतिष्यत इति मन्त्रयमाणः स्वयमन्तहितः । 

अनसूया । शक्यमिदानीमाश्वसितुम्‌। अस्ति तेन राजषिणा संप्रस्थितेन 
स्वनामधेयाङ्चितम्‌ अङ्ग,लीयकं स्मरणीयमिति स्वयं पिनद्धम्‌ । तस्मिन्‌ स्वाधीनो- 
पाया शकुन्तला भविष्यति । 

प्रियंवदा। सखि, एहि। देवकायं तावश्निवंतयावः। (इति परि- 
क्रामतः ।) 

प्रियंवदा । (विलोक्य) अनसूये, पञ्य तावत्‌ । वामहस्तोपहितवदना- 
लिखितेव प्रियसखी। भतृंगतया चिन्तयात्मानमपि नैषा विभावयति, किं 
पुनरागन्तुकम्‌ । 

अनसूया। प्रियंवदे, द्वयोरेवावयोमुँख एष वृत्तान्तस्तिष्ठतु। रक्षितव्या 
खलू प्रकृतिपेलवा प्रियसखी । 

प्रियंवदा,। को नामोष्णोदकेन नवमालिकां सिञ्चति ! 











वासवदत्ता 


कन्दपकेतोर्वासवदत्तासमागमः 


कन्दपंकेतु: प्रबुद्धः प्रियया विनाकृतं लतागृहमवलोक्योत्थाय च तत इतो 
दत्तदृष्टिः क्षणं विटपिषु क्षणं लतान्तरेषु क्षणमधः कूपेषु क्षणमूष्वं तरुशिखरेषु 
क्षणं शुष्कपर्णराशिप्‌ क्षणमाकाशतले क्षणं दिक्षु क्षणं विदिक्षु च श्रमन्ननवरत- 
विरहानलदह्यमानहृदयो विललाप । 

“हा प्रिये वासवदत्ते! देहि मे दर्शतम्‌। कृतं परिहासेन। अन्तहितासि। 
त्वतूकृते यानि दुःखान्यनुभूतानि तेषां त्वमेव प्रमाणम्‌ । हा प्रियसख मकरन्द ! 
पश्येदं देवदुविलसितम्‌ । कि पूर्व मया कृतमनवदातं कर्म। अहो विपाको 
नियतेः। अहो दुरतिक्रमता कालगतेः। अहो ग्रहाणामतिकट्‌ कटाक्षपातनम्‌ । 
अहो विसदृशफलता गुरुजनाशिषाम्‌। अहो दुःस्वप्नानां दुनिमित्तानां च फलम्‌ । 
सर्वथा न किञ्चिदेगोबरो भवितव्यतानाम्‌। कि न सम्यगागमिता विद्याः। 
कि यवावदनाराधिता गुरवः। कि नोपासिता वल्णयः। कि नामाधिक्षिप्ता 
भूदेवाः। कि न प्रदक्षिणोकृताः सुरभयः। कि न कृतं शरणागतेष्वभयम्‌' इति 
बहुविधं विलपन्‌ मरणेच्छुदेक्षिणेत काननं निर्गत्य जलनिधिमपश्यत्‌, अचिन्तयच्च 
“अहो मे कृतापकारेणापि विधिनोपकृतिरेव कृता यदयं लोचनगोचरतां गतः 
समूद्रः। तदत देहं त्यजामि ।' & 

ततः कृतस्नानादिसकलक्ृत्यो जलनिषिजलमवतरितुमारेमे शरीरत्यागाय। 

अथ सानुग्रहेव्‌ ग्राहेषु निर्मत्सरेषु मत्स्येषु अनिच्छेषु कच्छपेष्‌ अक्र्रेषु नक्रेषु 
अभयंकरेषु मकरेषु अमारेषु शिशुमारेषु आकाशात्‌ सरस्वती समुदचरत्‌ 
“आर्य कन्दर्षकेतो ! पुनरपि तव प्रियया संगतिर्भविष्यत्यचिरेण। तद्विरम मरण- 
च्यवसायात' इति। सोऽपि तेदूपश्रत्य मरणारम्भाद विरराम। ततः प्रिया- 

समागमाशया शरीरस्थितिहेतुमशनं चिकीर्षुः कच्छोपान्तवनं जगाम । अथ तत 
इतः परिश्रमन्‌ फलमूलादिना वने वर्तयन्‌ कालमनेकं निनाय । 

एकदा ठु कतिपयमासापगमे शरत्समयारम्भे विजुम्भमाणे कन्दर्पकेतुस्तत इतः 
परिश्रमन्‌ काञ्चिच्छिलामयीं पुत्रिकां दृष्टा मम प्रियान्‌ कारिणीति करेण पस्पशं । 

अथ सा स्पृष्टमात्रैव शिलाभावमुत्सृज्य वासवदत्तास्वरूपं प्रपेदे। ताम- 
बलोक्य कन्दर्षकेतुरमृताणंबमग्न इव सुदृढ़मालिङ्गपर 'प्रिये वासवदत्ते ! किमेतत्‌” 
इति पप्रच्छ। - 

सा तु दीबंमुष्णं च निःस्वस्य प्रत्युवाच--आयंपुत्र ! अपुण्याया मन्दभाग्याया 
मम कृते महाभागो भवान्‌ उत्मुष्टराज्य एकाकी परिभ्रमन्‌ प्रातजन इव अवाङ्‌ 
मतसगोचरं दुःखमतुबभूव। उपवासादिना तुषातुरे भवति निद्राथान्ते प्रथम 
प्रबुद्धाहं भवतः फलमूलादिकमाहरिष्यामीति विचिन्त्य फलाद्यन्वेषणाय वन- 
मगच्छम्‌ । 

अथ क्षणेन तरगृल्मान्तरितें सेनानिवेशं दृष्टा ‘किमयं ममाकर्षणाथ तातव्यूहः 
समायात आहोस्विदा्पुत्रब्यूहः' इति चिन्तयन्तीं मां चारकथितोदन्तो दूरात्‌ 
किरातसेनापतिर्धावति स्म। ततोऽन्यः किरातवेतापतिस्तादृश एव तथाभूतया 
सेनयान्वितो मृगयां गतः। सोऽपि तच्छत्वा धावति स्म। 

अर्थैकामिषलुब्धयोगं, ध्रयोरिव तयोर्युद्रमासीत्‌। ततो विध्वस्तध्वजपटं 
पततूपताकं तत्‌ समस्तमुभयं मिथो जगाम हननं स॑न्यम्‌। 

ततस्च यस्यांश्रमस्तेन मुनिना पुष्पादिकमादायागतेन योगदृशा प्रतिपन्न 
वृत्तान्तेन 'त्वतुकृते ममायमाश्रमो भग्न' इति कुपितेन 'शिलामयी पुत्रिका भव 
इति शम्तास्मग्रहम्‌। ततः क्षणेनेवेयं वराकी बढुदुःखमनुभवतीत्यन्‌ग्रहादा पुत्र 
करुणया च स मुनिर्याच्यमान आरयंपुत्रहस्तस्पर्शावधिकं शापमकरोत्‌ । 


` 








हर्षचरितम्‌ 


नियतेः प्रभुत्वम्‌ 


नियतिविधाय पुंसां प्रथमं सुखम्‌परि दारुणं दुःखम्‌ । 
कृत्वाळोकं तरला तडिदिव वञ्च निपातयति ॥ 

अस्ति पुण्यक्ृतामधिवासो वासवावास इव वसुधामवतीणं: कृतमधुकरकोलाहलै- 
हुलैरुल्लिख्यमानक्षेत्र: प्रतिदिशम्‌ अपूवंपवंतर्करिव शस्यकूटेः सङ्कूटसीमान्तः क्षीरं 
क्षरद्धिस्तृगतृप्वर्गोधनेधवलितविपिन: सहस्रसंख्यंः कृष्णशारैः शारीकृतोहेश: 
पत्यग्रफलरसपान-सुखमुष्तपथिकेदरक्षामण्डपँः स्फुरत्‌फलानाञ्च दाडिमीनाँ 
वनैरभिराम: श्रीकण्ठो नाम जनपद: । 

तत्र चैवंविधे स्थाण्वीश्वराख्यो जनपदविशेषो यः तपोवनमिति मुनिभिः, 
चिन्तामणिभूमिरिति अधिभिः, विश्वकर्ममन्दिरमिति विज्ञानिभिः, गुरुकुलमिति 
विद्याथिभिः, वीरक्षेत्रमिति झस्त्रोपजीविभिरगृह्यत। तत्र च साक्षात्‌ सहस्राक्ष 
इव गुरर्वचसि, पृथुरुरसि, विशालो मनसि, जनकस्तपसि, अर्जुनो यशसि, भीष्मो 
धनुषि, शत्रुघ्नः समरे, दक्षः प्रजाकर्मणि, राजा पुष्पभूतिरिति नाम्ना बभूव । 
अथ क्रमेण तदंश उदपादि हूण-हरिणकेसरी मालवलक्ष्मीलतापरशुः प्रतापक्षील 
इति प्रथितापरनामा प्रभाकरवघंनो नाम राजाधिराजः। तस्य च जन्मान्तरेऽपि 
सती पार्वतीव शङ्करस्य गृहीतहृदया यशोवती नाम मुहादेवी प्राणानां प्रणयस्य 
विश्रम्भस्य धर्मस्य सुखस्य च भूमिरभूत्‌ । निसर्गत एव च स नृपतिरादित्यभक्तो 
बभूव । प्रसादाच्च भगवतः अंशुमालिनः देव्यां यशोवत्यां क्रमेण सम्बभूव 
अतिगुणवद्‌ अपत्यत्रयं राज्यवर्धनो हर्षो राज्यश्रीरिति। अथ क्रमेण निपुणेभ्य 
आचार्येभ्यः समधिगतशस्त्रशास्त्रौ प्रजानन्देन सह वर्घमानौ तौ कुमारौ धनुध्वंनिभिः 
सवंस्यामेव' पृथिव्यां स्वल्पीयसैव कालेन प्रकाशतां जगमतुः। 





३६ हर्षचरिते 


अथ राज्यश्रीरपि नृत्यगीतादिष्‌ सकलासु कलासु च प्रतिदिनम्‌ उपचीयमानः 
परिचया चन्द्रलेखेव शने: शनेरवर्धत । निपेतुरच एकस्यां तस्यां शरा इव लक्ष्य- 
भुवि भूभुजां सवेषां दृष्टय:। दूतप्रेषणादिभिश्च तां ययाचिरे राजानः। ततो 
धरणीधराणां मूध्नि स्थितो यो माहेश्वरो मौखरो बंशः, तत्र तिलकभूतस्य अवन्तिः 
वर्मणः सूनुः ग्रहवर्मा नाम ग्रहपतिरिव गां गतः पितुरन्यूनो गुणैरिति तस्मै 
राजा दुहितरं सम्प्रददे । 

अथ कदाचित्‌ राजा राज्यवधंनं कवचहरम्‌ आहूय हृणान्‌ हन्तुं हरिणानिव 
हरिहँरिणेशकिशोरम्‌ अपरिमितबलानुयातं चिरन्तनैरमात्यैरन्‌रक्तैश्च महासामन्तैः 
कृत्वा साभिसारमुत्तरापथं प्राहिणोत्‌ । प्रयान्तञ्च तं देवो हर्ष: कतिचित्‌ 
प्रयाणकानि तुरङ्गमेरनुवत्राज । एकदा तु स कुरङ्गकनाम्नो वार्ताहारिण आकण्यं 
तातस्य दाहज्वरो महानिति वेपमानहृदय आरुह्य तुरङ्गमम्‌ एकाकी एव राजधानीं 
प्रतिनिवृत्तः पितरि सुतरां जीविताशां शिथिलीचकार ; प्राहिणोच्च तदा त्वरमाणो. 
भातुरागमनाथंम्‌ उपर्युपरि क्षिप्रपातिनो दीर्घाध्वगान्‌ उष्ट्रपालान्‌ । स्वयं शयनीर्य 
निपत्य उत्तरीयवाससा सोत्तमाङ्गम्‌ आत्मानमवगुष्ठ्यातिष्ठत्‌ । 

इत्थम्भूते च देरे हर्षे तदवस्थे च राजनि सर्वस्य लोकस्य कपोलेषु कीरिता इव 
कराः। दोलायमानसकलकुलाचला पत्या साधं गन्तुकामेव अचलद्‌ धरित्री । 

ततः प्रविशन्नेव राजकुलं निर्यान्तीं गृहीतमरणप्रसाधनां जानकीमिव जातवेदसं 
पत्युः पुरः प्रवेक्ष्यन्तीम्‌, प्रत्यग्रस्नानाद्रदेहतया श्रियमिव भगवतीं सद्यः समुद्राद्‌ 
उत्थितां कुसुम्भवश्रुणी वाससी दधानां चितानलार्चनकुसुर्मरिव धवलधवलेरश्रु- 
बिन्दुभिः अंशुकोत्सङ्गम्‌ आपूरयन्तीं गृहपतत्त्रिणामपि अञ्जलि पुरस्ताद्‌ उप- 
रचयन्तीं पशूनपि आपूच्छमानां भवनपादपानपि परिष्वजमानां मातरं ददशैं देवो 
हर्षः। . दूरादेव च बाष्पायमाणदृष्टिः--अम्ब, त्वमपि मां मन्दपुण्यं त्यजसि, 
प्रसीद, निवर्तस्वेति अभिदधान एव चरणयोन्यंपतत्‌। , ततः प्रशान्ते मन्युबेगे 
सस्नेहमुत्थापयामास देवी सुतम्‌, अवादीच्च--वत्‌स, नासि न प्रियो निर्गुणो वा 
परित्यागाहों वा। कुलकळत्रमस्मि चारित्रधना घर्मघवले कुले जाता। वीरजा 
वीरजाया वीरजननी च मादृशी पराक्रमक्रीता कथम्‌ अन्यया कुर्यात्‌ ? कृतार्थ- 
सर्वावयवा किमपरम्‌ अपेक्षे क्षीणपुण्या ? मर्तुमविधवेव वाञ्छामि। पितुइच- 
ते पादधूलिरिव प्रथमं गगनगमनम्‌ आवेदयन्ती बहुमता भविष्यामि शूरानुरागिणीनां 
सुराङ्गनानाम्‌। अतिशीतलः पतिशोकानलाद्‌ अक्षयस्नेहेन्धनाद्‌ अस्माद्‌ अनलः । 








नियते: प्रभुत्वम्‌ ३७ 


“वतस, विश्वस्तानां यशसा स्थातुमिच्छामि लोके न वपुषा' इति उक्त्वा देवी यशौवती 
तं परिष्वज्य समाघ्राय च शिरसि सरस्वतीतीरं ययौ। तत्र च स्त्रीस्वभाव- 
कातरंदू ष्टिपातँ: प्रविकसितरक्तपङ्कुजैरिव अचंयित्वा भगवन्तं भानुमन्तमिव मूर्तिः 
रेन्दवी चित्रभानुं प्राविशत्‌ । राजसिहइच निमिमील लोचने अपुनरुन्मीलनाय । 
अस्मिन्नेवान्तरे पूषापि आयुषेव तेजसा व्ययुज्यत । 

अथ यस्मि्रहनि अवनिपतिरुपरत इत्यभूद्‌ वार्ता तस्मिन्नव देवो ग्रहवर्मा 
दुरात्मना मालवराजेन जीवलोकमात्मनः सुकृतेन सह त्याजितः। राज्यश्रीरपि 
कालायसनिगडचुम्बितचरणा चौराङ्गनेव संयता कात्यकुब्जे कारायां निक्षिप्ता। 
किवदन्ती चाभूद्‌ अनायकं साधनं मत्वा जिधृक्षु: स दुर्मतिः पुष्पभूतिकुलमूमिमपि 
आजिगमिषतीति। 

ततश्च तादृशमन्‌पेक्षणीयमसम्भावितम्‌ आकस्मिकमपरं व्यतिकरमाकण्यं 
वीरक्षेत्रसम्भवत्वात्‌ जन्मनः कृपाभूमिभूतायाइच स्वसुः स्नेहात्‌ हृणनिर्जयसमरः 
प्रत्यावृत्तः अथुतमात्रेण तुरङ्गमाणां निर्जगाम अभ्यमित्र देवो राज्यवर्धन; महीयसा 
मन्युना अन्तरिततापः। अथ तथागते आतरि उपरते च पितरि मृतायाञ्च 
मातरि संयतायाञ्च नाशितप्रियतमायां स्वसरि स्वयूथश्रष्ट इव वन्यः करी देवो 
हर्ष: कथं कथमपि एकाकी कालं तमने षीत्‌ । 

अतिक्रान्तेषु बहुषु वासरेषु कदाचित्‌ तयैव आतृगमनदुःखासिकया दत्तप्रजागरः 
त्रिभागशेषायाँ त्रियामायां यामिकेन गीयमानामिमामार्याँ शुश्राव 

द्रीपोपगीतगुणमपि समुपाजितरत्लराशिसारमपि । 
पोतं पवन इव विधिः पुरुषमकाण्डे निपातयति ॥ 

ताञ्च श्रुत्वा सुतरां दूयमानहूदयः प्रक्षीणभूयिष्ठायां क्षपामां क्षणमिव निद्रामलभत, 
स्वप्ने च अश्रंलिहं लोहस्तम्भं भज्यमानमपश्यत्‌ । अथ प्रबुद्ध आस्थानगतश्च 
सहसैव प्रविशतो विषण्णुवदनेन मलिनेन पटेन मूकेन मुखेन अविच्छिन्नैर- 
श्रुबिन्दुभिश्च स्वामिव्यसनं विज्ञापयतः बृहदश्ववारात्‌ हेछानिजितमालवानीकमपि 
गौडाधिपेन मिथ्योपचारोपचितविश्वासं मुक्तशस्त्रम्‌ एकाकिनं विश्रब्धं स्वभवने एव 
भ्रातरं व्यापादितमश्वौषीत्‌ । 





हर्ष-दिवाकरसंवादः 


अथ क्रमेण गच्छत एव तस्य पुरस्ताइर्शनपथमवतेरुस्तरव:। ततो नरपते- 
रभवन्‌ मनस्यदूरवतिना खलु भवितव्यं भदन्तेनेति। अवतीर्य च गिरिसरिति 
समुपस्पृश्य, अवलम्बप्र च तपस्विजनदर्शनोचितं विनयं हृदयेन दक्षिणेन च हस्तेन 
माधवगुप्तमंसे विरळैरेव राजभिरनगम्यमानइचरणाभ्यामेव प्रावर्तत गन्तुम्‌ । 

अथ तेषां तरूणां मध्ये मध्यमे वयसि वतंमानमरुणेन चीवरपटलेन संवीतं 
दिवाकरमित्रमद्राक्षीत्‌। सादरं दूरादेव शिरसा मनसा वचसा च वबन्दे। 

दिवाकरभित्रस्तु मैत्रीमयः प्रकृत्या आजिष्णुना भूपतेरप्राकृतेनाकारविशेषेण 
तेन चाभिजात्यप्रकाशकेन गरीयसा प्रश्रयेण चाह्वादितश्चक्षुषि च चेतसि च 
अनेकाभयदानदीक्षादक्षिणो दक्षिणं महापुरुषलक्षणलेखाप्रशर्तं स्निग्धमधुरया 
बाचा सगौरवमारोग्यदानेन राजानमन्वग्रहीत्‌। अभ्यनन्दच्च स्वागत- 
गिरा गुरमिवाभ्यागतं बहुमन्यमानः स्वेनासनेनाद्धुमत्रेति निमन्त्रयांचकार। 
पाइवें झिंश्रतं च शिष्यमन्रबीत्‌--'आयुष्मन्‌, उपानय कमण्डलुना पादोदकम्‌' इति । 
राजा त्वचिन्तयत्‌--'अलोहः खलु संयमनपाशः सौजन्यमभिजातानाम्‌। स्थाने 
खलु तत्रभवान्‌ गुणानुरागी ग्रहवर्मा बहुशो वणितवानस्य गुणान्‌' इति। प्रकाशं 
चाबभाषे--'भगवन्‌, दर्शनपुण्यानुगृहीतस्य मम पुनरुक्त इवायमार्यप्रयुक्त: प्रति- 
भात्यनुम्रहः । चक्षुष्परदानप्रसादस्वीकृतस्य च परकरणमिवासनादिदानोपचारः 
चेष्टितम्‌। पाद्यमपार्थकम्‌। आसतां भवन्तो यथासुखम्‌। आसीनोऽहम्‌' 
इत्यभिधाय क्षितावेवोपाविशत्‌। 

“अलंकारो हि परमार्थतः प्रभवतां प्रत्रयातिशयः, रत्नादिकस्तु शिलाभारः 
इत्याकलय्य पुनः पुनरभ्यध्यमानोऽपि यदा न प्रत्यपद्यत पाथिबो वचनं तदा 
स्वमेवासनं पुनरपि भेजे भदन्तः। अवादीच्व--'अद्यप्रभूति न केवलमय- 
मनिन्यो वन्योऽपि प्रकाशितसत्सारः संसारः। किं नाम नालोक्यते जीरवाद्धि- 
रद्भ.तं येन रूपमचिन्तितोपनतमिदं दुकूपथमुपगतम्‌ । एवंविधैरन्‌ मीयन्ते जन्मा न्तरा 
बस्थितसुकृतानि हृदयोत्सवैः। इहापि जन्मनि दत्तमेवास्माकममुना तपःक्लेशेन 
फलमसुलभद्शनं दर्शयता देवानां प्रियम्‌। आ तृप्तेः पीतममृतमीक्षणाभ्याम्‌। 
जातं निरुतूकण्ठं मानसं निवृत्तिसुखस्य। महाद्धिः पुण्येविना न विश्राम्यन्ति 
सज्जने त्वादृसि दृशः। सुदिवसः स यस्मिञ्जातोऽसि। सा सुजाता जननी या 

सकलजीवलोकजीवितजनकमजनयदायुष्मन्तम्‌ । पुष्यवन्ति पुण्यान्यपि तानि 
येषामसि परिणामः।  मुक्कततपसस्ते परमाणवो ये तव परिगृहीतसर्वावयवाः। 
तत्‌ सुभगं सौभाग्यमाश्रितोऽसि येन। भव्यः स पुरुषभावो भवत्यवस्थितो य: । 
यतूसत्यं मुमुक्षोरपि मे पुण्यभाजमालोक्य पुनः श्रद्धा जाता मनुजजन्मनि । 
नेच्छड्धि रप्यस्मामिदृष्ट: कुसुमायुधः। कृतार्थमद्य चभुर्वनदेवतानाम्‌। अद्य 
सफलं जन्म पौदपानां येपामसि गतो गोचरम्‌। अमृतमयस्य भवतो वचसां 
माधुर्य कार्यमेव। अस्य त्वीदृशे शैवे विनयस्योपाघ्यायं ध्यायन्नपि न 
सम्भावयामि भुवि। संथा शून्य आसीदजाते दीर्घायुषि गुणग्रामः। धन्यः 
स भूभृद्‌ यस्य वंशे मणिरिव मुक्तामयः सम्भूतोऽसि। एवंविधस्य च पुण्यवतः 
कथंचित्‌ प्राप्तस्य केन प्रियं समाचराम इति पारिप्लवं चेतो न:। . सकलवनचर- 
सार्थसाधारणस्य कन्दमूलफलस्य गिरिसरिदम्भसो वा के वयम्‌ । अपरोपकरणी- 
कृतस्तु कायकलिरयमस्माकम्‌ । सर्वस्वमवशिष्टमिष्टातिथ्याय । स्वायत्ताइ्च 
विदन्ते विद्याबिन्दवः कतिचित्‌। उपयोगं तु न प्रीतिविचारयति। यदि च 
नोपरुणद्धि किञ्चित्‌ कायंलवमरक्षणीयाक्षरं वा कथनीयं तत्‌ कथयतु भवाञ्छोतुम- 
भिलषति हृदयं सर्वमिदं न:। केन कृत्यातिभारेण. भव्यो भूषितवान्‌ भूमिभेताम- 
अमणयोग्याम्‌ । कियदवधिर्वा शून्याटवीपर्यटनक्लेशः कल्याणराशेः। कस्माच्च 
सन्तप्तरूपेव ते तनु रियमसन्तापार्हा विभाव्यते' इति । 


इर्षस्यानुजापरित्राणम्‌ 


राजा तु सादरतरमत्रवीतू--'आयं, दशितसंश्रमेणानेन मधुरसविसरममृत- 
मिव हूदयधृतिकरमनवरतं वर्षता वचसँव ते सर्व+नुष्ठितम्‌। धन्योऽस्मि यदेव- 
मभ्यहितमनुपचरणीयमपि मान्यो मन्यते माम्‌ । अस्य च महावनभ्रमणपरि- 
'क्लेशस्य कारणमवधारयतु मतिमान्‌ । मम हि विनष्टनिखिलेष्टबन्धोर्जीवितानु- 
बन्धस्य निबन्धनमेव यवीयसी स्वसावशेषा । सापि भर्तुवियोगादव रिपरिभवभयाद्‌ 


अमन्ती कथमपि विन्ध्यवनमिदम्‌, अशु भशबरवलबहुलम्‌, अगणितगजकुलकलिलम्‌, 
अपरिमितमृगपतिशरभभयम्‌, अवटशतविषममाविज्ञत्‌ । अतस्तामन्वेष्टु वयमनिशं 

निशि निशि च सततमिमामटवीमटामः। न चैनामासादयामः। कथयतु च 
गुरुरपि यदि कदाचित्‌ कुतङ्चिनचरतः श्रुतिपथमुपगता तद्ार्ता' इति । 

अथ तच्छू,त्वा जातोद्ेग इव भदन्तः पुनरभ्यधात्‌--“धीमन्‌, न खलु कङ्चि- 
देबंरूपो वृत्तान्तोऽस्मानभ्यपगतवान्‌ । अभाजनं हि. बयमीदुशानां प्रियाख्यानो- 
पायनानां भवताम्‌'। इत्येवं भाषमाण एव तस्मिन्नकस्मादागत्यापरः शमिनि 
वयसि वर्तमान: संश्रान्तरूप इव पुरस्तादुपरचिताञ्जलिर्जातकरुणः प्रक्षरितचक्षु- 
भिक्षुरभाषत--'भगवन्‌ भदन्त, महत्‌ करुणं वतंते। बालेव बलवद्ग्रसनाभिभूता 
भूतपूर्वापि कल्याणरूपा स्त्री शोकावेशविवशा वैश्वानरं विशति । संभावयतु 
तामप्रोषितभ्राणां भगवान्‌। अभ्युपपद्यतां समुचित: सम।श्वासनै:। अनुपरत- 
पूवं कृमिकीटमपि दुःखितं दयाराशेरायंस्य गोचरगतम्‌' इति। 

राजा तु जातानुजाशङ्कः सोदर्यास्नेहाच्चान्तर्द्ृत इव दुःखेन दोदूयमानहृदयः 
कथमपि गद्गदिकागृहीतकण्ठो विकलवाग्‌ बाष्पायमाणदृष्टिः पप्रच्छ --'पारा- 
शरिन्‌, कियहूरे सा योषिदेवंजातीया जीवेद्वा कालमेताबन्तमिति। पृष्टा वा 
त्वया कासि, कस्यासि, कुतोऽसि, किमर्थ वनमिदमभ्यु पगतासि, विशसि च कि- 
निमित्तमनलमित्यादितः प्रभृति कात्‌ न्येन कथ्यमानमिच्छामि श्रोतू कथमायंस्य 
गता गोचरम्‌, आकारती वा कीदृशी” इति । 

तथाभिहितस्तु भूभुजा भिक्षुराचचक्षे--महाभाग, श्रूयताम्‌। अहं हि 
प्रत्यूपस्येवाद्य वन्दित्वा भगवन्तमनेनैव नदीरोधसा सैकतसुकुमारेण यदृच्छया 
विद्वतवानतिदू रम्‌। एकस्मिश्च वनलतागहने गिरिनदीसमीपभाजि भ्रमरीणा- 
मिव हिमहतकमलाकरकातराणां रसितं सार्यमाणानां - वीणातन्त्रीणामिव 
झंका/रमेकतानं नारीणां रुदितमधृतिकरमतिकरुणमाकणितवानस्मि । 
समुपजातकपश्च गतोऽस्मि तं प्रदेशम्‌ । दृष्टवानस्मि च काञ्चन योषितम्‌ । 
चिन्तितवानस्मि च चित्रमीदृक्षीमप्याकृतिमुपतापा: ` स्पृशन्तीति। सा तु 
समीपगते मयि तदवस्थापि सबहुमानमानतमौछिः प्रणतवती। अहं तु 

प्रबलकरुणाप्रेयंमाणस्तामालपितुकाम: पुनः कृतवान्‌ मनसि--कथमिव महानु- 

भावामेनामामन्त्रये । 'वत्से' इत्यतिप्रणयः, 'मात:' इति चाटु, 'भगिनि' इत्यात्म- 
संभावना, 'देवि' इति परिजनालाप:, “राजपुत्रि” इत्यस्फुटम्‌, 'उपासिके' इति 
मनोरथः, 'स्वामिनि' इति भृत्यभावाभ्य्‌पगमः, 'भद्रे' इतीतरस्त्रीसम्‌ चितम्‌, 
“आयुष्मति' इत्यवस्थायामभ्रियम्‌, 'कल्याणिनि' इति दायाँ विरुङम्‌, 'चन्द्रमुखि' 

इत्यमुनिमतम्‌, 'बाले' इत्यगौरवोपेतमूँ, 'आर्ये' इति जरारोपणम्‌, 'पुण्यवति' इति 
'फलविपरीतम्‌, 'भवति' इति सर्वसाघारणम्‌ । 

, अपि च 'कासि' इत्यनभिजातम्‌, 'किम्ं रोदिषि’ इति दु:खकारणस्मरणकारि, 
“मा रोदी:' इति शोकहेतृमनपनीय न शोभते, 'समाइवसिहि' इति किमाश्रित्य, 
स्वागतम्‌' इति यातयामम्‌, 'सुखमास्यते' इति मिथ्या । इत्येबं चिन्तयत्येव 
मयि तस्मात्‌ स्त्रणादुत्यायान्यतरा योयिदार्यंरूपेव शोकविक्लवा समूपसुत्य कतिपय- 
पछितशारं शिरो नीत्वा महीतलमतुलहृदयसन्त।पसूचकंरश्रुबिन्दुभिरचरणय्‌गलं 
दहन्ती ममातिकृपणेरक्षरेवच हृदयमभिहितवती--भगवन्‌, सर्वसत्त्वान्‌ कम्पिनी 
प्रायः प्रत्रज्या । प्रतिपन्नदुःखक्षपणदीक्षादक्षारच भवन्ति सौगताः। करुणाकुलः 
गृहं च भगअतः शाक्यमुनेः शासनम्‌ । सकलजनोपकारसज्जा सज्जनता जैनो । 
परलोकसाधनं च धर्मो मुनीनाम्‌ । प्राणरक्षणाच्च न परं पुण्यजातं जगति गीयते 
जनेन। अनुकम्पाभूमयः प्रकृत्यैव युवतयः कि पुनविपदभिभूताः। सधुजनश्च 
सिद्क्षेत्रमातंवचसाम्‌ । यत इयं नः स्वामिनी मरणेन पितुरभावेन भरतः प्रवासेन 
च श्रातुः भ्रंशेन च शेषस्य बान्धववर्गस्यातिमृदुहृदयतयानपत्यतया च निरवलम्बना, 
परिभवेन च नीचारातिकृतेन प्रकृतिमनस्विनी, अमुना च महाटवीपर्यंटनक्लेशेन 
कदथितसौकु मार्या, दग्धदैवदतरेवं विधैबंहुमिरुपर्युपरि व्यसनैविक्लवीक्ृतहृदया, 
दारुणं दुःखमपारयन्ती सोढ़,, निवारयत्तमनतिकान्तपूर्व स्वप्नेऽप्यवगणय्य गुरुजनम्‌, 
ग्रनुनयन्तीरखण्डितप्रणया नमंस्वपि समवधीर्य प्रियसखीः, विज्ञापयन्तमशरणमश्चु- 
व्याकुलनथनमपरिभूतपूर्व मनसापि परिभूय भृत्यवर्गम्‌, भ्रग्नि प्रविश्ञति। परि- 
त्रायताम्‌ । आर्योऽपि तावदसह्मशोकापनयनोपायोपदेशनिपुणां व्यापारयतु 
बाणीमस्याम्‌' इति चातिकृपणं ब्याहरन्तीमहमुत्याप्योद्विग्नतरः शनैरभिहितवान्‌ 
-“”आर्ये, यथा कथयसि तथा। अस्मद्गिरामगोचरोऽ्यमस्याः पुण्याशयाया; 
शोक:। शक्यते चेन्मुहुतंमात्रमपि ्रातुमपरिष्टान्न व्यर्थेयमभ्यर्थंना भविष्यति । 
भम हि गुशरपर इव भगवान्‌ सुगतः समीपगत एव। कथिते मयास्मिन्नुदन्ते 
नियतमागमिष्यति परमदयालुः। दुःखान्धकारपटलभिदुरेशच सौगतः सुभाषितैः 
स्वकैद्च दशितनिदशंनेर्तानागमगुरुभिगिरां कौशले: कुशलश्ीलामेनां प्रबोध- 
पदबीमारोपमिष्यति' इति। तच्च धुत्वा 'त्वरतामायंः' इत्यभिदधाना सा 
पुनरपि पादयोः पतितवती । सोऽहमूपगत्य त्वरमाणो व्यतिकरमिममधृतिकर्‌- 
अशरणक्ृपणबहुमुवतिमरणमतिकरुणमत्रभवते गुरवे निवेदितवान्‌ इति। 

अथ भूभृद्गैक्षवं समवधार्य तद्भाषितमश्रुमिश्रितमश्रुतेजपि स्वसुर्नाम्नि निम्नी- 
कृतमना मन्युना सर्वाकारसंवादिन्या दशवैव दूरीकृतसंदेहो दग्ध इव सोदर्यावस्था- 
, श्रबणेन श्रवणयोः श्रमणाचार्यमुवाच--आयं, नियतं सैवेयमनायंस्यास्य जनस्याति- 
कठिनहृदयस्यातिनृशंसस्य मन्दभाग्यस्य भगिनी भागधेयैरेतामवस्थां नीता निष्कारण- 
बँरिभिर्वराकी विदीयंमाणं मे हृदयमेवं निवेदयति' इत्यक्त्वा तमपि श्रमणमभ्यधात्‌ 
= आगं, उत्तिष्ठ। दर्शय क्वासौ। यतः सुप्रभूत प्राणपरित्रागपुण्योपार्जनाय 
यामः, यदि कथंचिज्जीवन्तीं संभावयामः' इति भाषमाण एवोत्तस्थौ । 

अथ समग्रशिष्यवर्गानुगतेनाचायेण तुरगेभ्यश्चावतीयं समस्तेन सामन्तलोकेन 
पइचादाकृष्यमाणाश्वीयेनानगम्यमानः पुरस्ताच्च तेन शाक्यपुत्रीयेण प्रदिश्यमानवर्त्मा 
पद्भ्यामेव तं प्रदेशमविरलैः पदेः पिबन्निव प्रावतंत । क्रमेण च समुपगतः शुश्राव 
लतावनान्तरितस्य मुमूर्षोमंहतः स्त्रेणस्य ततूकालोचिताननेकप्रकारानालापान्‌-- 

“भगवन्‌ धर्म, धाव शीघ्रम्‌ । क्वासि कुलदेवते। देवि धरणि, धीरयसि 
न दुःखितां दुहितरम्‌ । क्व नु खलु प्रोषिता पुष्पभूतिकुट्म्बिनी लक्ष्मी: । अनाथां 
नाथ, मुखरवंश्य, विविधाधिविधुरां वघूं विधवां विबोधयसि किमिति नेमाम्‌। 
भगवन्‌, भक्तजने संज्वरिणि सुगत सुप्तोऽसि । राजधर्मं पुष्पभूतिभवनेपक्षपातिन्‌, 
उदासिनीभूतोऽसि कथम्‌ । त्वय्यपि विपद्वान्धव विन्व्य, वन्ध्योऽयमञ्जलिबन्धः । 
मातमंहाटवि, रटन्ती न श्णोषीमामापतपतिताम्‌ । पतंग, प्रसीद पाहि पतिब्रता- 
मशरणाम्‌। प्रयत्नरक्षित कृतघ्न चारित्रचण्डाल, न रक्षसि राजपुत्रीम्‌ । 

समुपनय हव्यवाहनार्चनकुसुमानि कुमुदिके। देहि चितारोहणाय रोहिणि, 
हस्तावलम्वनम्‌। अम्ब धात्रि, धीरा भव। भवन्त्येबंविधा एव कर्मणां 
विपाकाः पापकारिणीनाम्‌। आर्यचरणानामयमञ्जलिः । परः परलोक- 
प्रयाणप्रणामोऽयं मातः। मरणसमये कस्माल्लवलिके हृलहलको बलीयानानन्द- 
मयो हृदयस्य मे। हृष्यन्त्युच्चरोमाञ्चमुञ्चि किमङ्गीङृत्याङ्गानि। वामनिके, 
वामेन मे स्फुरितमदणा। कस्येदमातपत्रमुच्चस्र पादपान्तरेण प्रभावति 
विभाव्यते। कुरङ्गे, केन सुगृहीतनाम्नो नाम गृहीतममृतमयमायंस्य। देवि, 
दिष्ट्या वर्धसे देवस्य हपंस्यागमनमहोत्सवेन ।' इत्येतच्च श्रुत्वा सत्वरमुपससर्प । 
ददश च मुह्यन्तीमग्निप्रवेशायोद्धतां राजा राज्यश्रियम्‌। आळलम्बे च 
मूर्च्छामीलितलोचनाया ललाटं हस्तेन तस्याः ससं श्रमम्‌ । 

















कादम्बरी 


शबर-सेनापतिदशनम्‌ 


एकस्मिइच जीणंकोटरे जायया सह निवसतः पश्चिमे वयसि वर्त्तेमानस्य 
कथमपि पितुरहमेवेको विधिवशात्‌ सूनुरभवम्‌ । अतिप्रबलया चाभिभूता 
ममैव जायमानस्य प्रसववेदनया जननी मे लोकान्तरमगमत्‌ । अभिमतजाया- 
विनाशशोकदुःखितोऽपि खलु तातः सुतस्नेहादन्तनिगृह्य पटुप्रसरमपि शोकमेकाकी 
मतूसंवर्धनपर एवाभवत्‌ । अतिपरिणतवयाइच कुशचीरानुकारिणीम्‌ अप- 
गतोत्पतनसंस्कारां पक्षसन्ततिमुद्हन्नुपारूढकम्पतया च सन्तापकारिणीमङ्गलग्नाँ 
जरामिव विधुन्वन्‌, अकठोरशेफालिकाकुसुमनालूपिज्जरेण स्फुटिताग्रकोटिना 
चञ्चुपुटेन परनीड़निपतिताभ्यः शालिवल्लरीम्यस्तण्डुलकणानादायादाय तरुमूल- 
निपतितानि च शुककुलावदलितानि फलशकलानि समाहूत्य परिखमितुमशक्तो 
मह्यमदात्‌ । प्रतिदिवसमात्मना च मदुपभुक्तशेषमकरोदशनम्‌ । 

एकदा तु प्रभातसन्ध्यारागलोहिते गगने कमलिनीमधुरक्तपक्षसंपुटे वृद्धहंस 
इव मन्दाकिनीपुलिनादपरजलनिधितटमवतरति चन्द्रमसि परिणतरङ्क रोमपाण्ड्नि 
ब्रजति विशालतामाशाचक्रवाळे सन्ध्यामुपासितुमृत्तराशावलम्बिनि मानस- 
सरस्तीरमिवावतरति सप्तषिमण्डले रासभरोमधूसरासु वनदेवताप्रासादानां तरूणां 
शिखरेषु पारावतमालायमानासु घर्मपताकास्विव समुन्मिषन्तीष, तपोवनाग्निहोत्र- 
धूममालासु अवश्यायशीकरिणि लुलितकमलवने वनमहिषरोमन्थफेनविन्दुवाहिनि 
कुसुमामोदतपितालिजाले निशावसानजातजडिम्नि मन्दमन्दसञ्चारिणि प्रवाति 
प्राभातिके मातरिश्वनि इतस्ततः संचरत्सु वनचरेष्‌ विजुम्भमाणे श्रोत्रहारिणि 
पम्पासर:कलहंसकोलाहले, शनेःशनंरुदिते भगवति सवितरि, प्रयातेषु यथाभि- 
मतानि दिगन्तराणि शुककुलेष्‌ कुलायनिलीननिमृतशावकसनाथेऽपि नि:शब्दतया 
शून्य इव तस्मिन्‌ बनस्पतौ स्वनीड़ावस्थित एव ताते मयि च शैशवाद्‌ असञ्जातबरे 











शड कादम्वर्य्याम्‌ 


समुद्धिद्यमानपक्षपुटे तातस्य समीपवतिनि कोटरगते सहसेव तस्मिन्‌ महावने 
सन्त्रासित-सकलवनचरो भीतकरिपोतचीत्कारपीवरो मृगयाकोलाहलध्वनिरुद- 
चरत्‌। आकण्यं च तमहमश्तपूवंमुपजातवेपथुः अर्भकतया जर्जरितकर्णविवरो 
भयविह्वलः समीपवर्तिनः पितुः प्रतोकारबुद्धया जराशिथिलपक्षपुटान्तरमविशम्‌। 

अनन्तरञ्च सरभसमितो गजपतिळूलितकमलिनीपरिमल इतो मृगकदम्बक- 
मितो वनगजकुलमितो बनवराहयूथमितः शिखण्डिमण्डलविरुतमितः कपिञ्जलः 
कुलकलकूजितमितः कुररकुलकणितं तरुशिख रमारुह्यतामालोक्धतां दिगियमा- 
कर्ण्यतामयं शब्दो गृह्यतां धनु: अवहितेः स्थीयतां विमुच्यन्तां शवान इत्यन्योऽन्यम- 
भिदधतो मुगयासक्तस्य महतो जनसमूहस्य तरुगहनान्तरितविग्रहस्य क्षोभित- 
काननं कोलाहलमश्यूणवम्‌ । 

अथ नातिचिरादेव शवरशतताडितानां केसरिणां निनादेन जलधररसिता- 
नुकारिणा गजयूथपतीनां कण्ठगजितेन सरभससारमेयबिलूप्यमानावयवानाः 
मेणकानां च करुणकूजितेन तरुशिखरसमुत्पतितानामाकुलाकुलचारिणाञ््च 
पत्नरथानां कोलाहलेन मृगयूणां च युगपदतिरभसपादपाताभिहताया भुवः 
कम्पमिव जनयता चरणशब्देन कर्णन्ताकृष्टज्यानाञ्च शरनिकरवषिणां 
धनुषां निनादेन पबनाहतिक्वणितघाराणामसीनाङ्च कठिनमहिषस्कन्धपीठपातिनां 
रणितेन शुनाञ्च सरभसविमुक्तघघंरध्वनीनां ध्वानेन सर्वतः प्रचलित मिव 
तदरण्यमभवत्‌ । 

अचिराच्च प्रशान्ते तस्मिन्‌ मृगयाकलकले कानने मन्दीभूतभयोऽहमुपजात- 
कुतूहल: पितुरुतूसङ्गादीषदीव निष्क्रम्य कोटरस्थ एव शिरोधरां प्रसार्य सन्त्रास- 
तरलतारकः शँशबात्‌ किमिदमिति समुपजातदिदृक्षस्तामेव दिशं चक्षु: प्राहिणवम्‌ । 
अभिमुखमापतञ्च तस्माद्‌ वनान्तराद्‌ अन्धकारितकाननमनेकसहस्रसंख्यमतिभय- 
जनकमूत्पातवेतालब्रातमिव शबरसँन्यमद्राक्षम्‌ । 

मध्ये च तस्यातिमहतः शबरसँन्यस्य प्रथमे वयसि वतंमानम्‌ अतिकर्कंशत्वादाय- 
समयमिव निर्मितम्‌ एकलव्यमिव जन्मान्तरागतम्‌, असितकुवलयच्यामेन देहप्रभा- 
प्रवाहेण कालिन्दीजलेनेव पूरितारण्यम्‌, आयतललाटम्‌, अतितुङ्गघोरघोणम्‌, 
अचिरप्रहतगजकपोलगृहीतेन सुरभिणा मदेन कृताङ्गरागम्‌, आजानूलम्बिना 
अुजयुगलेनोपश्योभितम्‌, बिन्ध्यशिलातलविशालेन वक्षःस्थळेनोऱद्भासमानम्‌, अविरत- 
अमाभ्यासाद उल्लिखितोदरम्‌, लाक्षालोहितकौशेय-परिधानम्‌, भीषणमपि 








शुकनासोपदेश: 0000 


महासत्त्वतया गम्भीरमिवोपलक्ष्यमाणम्‌, अनभिमवनीयाकृति मातङ्गकनामान 
शबरसेनापतिमपश्यम्‌, अभिघानन्तु पर्चात्तस्याहमश्रौषम्‌ । 

आसीच्च मे मनसि--अहो मोहप्रायमेतेषां जीवितं साधुजनविगहितञ्च 
चरितम्‌ । , तथाहि--पुरुषपिशितोपहारे धर्मबुद्धि, आहारः साधुजननिन्दितों 
मघुमांसादि, श्रमो मृगया, शास्त्रं शिवास्तम्‌, समुपदेष्टारः सदसतां कौशिकाः 
प्रज्ञा शकुनिज्ञानम्‌, परिचिताः शवानः, राज्यं शून्यास्वटवीषु, आपानकमुत्सवः 
मित्राणि क्रूरकर्मसाधनानि धन्‌ंषि, सहाया विषदिग्धमुखा भूजङ्गा इव सायकाः, 
गीतमुत्सादकारि मुग्धमृगाणाम्‌, कलत्राणि बन्दीकृताः परयोषितः, क्रूरात्मभिः 
शार्दूलैः सह संवासः, पशुरुधिरेण देवतार्चनम्‌, मांसेन बलिकर्म, चौर्येण जीवनम्‌, 
भूषणानि भुजङ्गमणयः, वनगजमदंरङ्गरागः, यस्मिन्नेव कानने निवसन्ति तदेवोत्‌- 
खातमूलमशेषतः कुवंते। इति चिन्तयत्येव मयि स शबरसेनापतिः अटवीपरि- 
भ्रमण-समुद्धवं श्रममपनिनीषुरागत्य तस्यव शाल्मलीतरोरधइछायायामवतारित- 
कोदण्डः त्वरितपरिजनोपनीतपल्लवासने समुपाविशत्‌ । 








शुकनासोपदेशः 


अपरे तु स्वार्थनिष्पादनपरैर्धनपिक्षितग्रासगृश्नैरास्थाननलिनीबर्कर्यूत॑ 
विनोद इति मृगया अम इति पानं विलास इति प्रमत्तता शौर्यमिति स्वदारपरि- 
त्यागोऽव्यसनितेति गुरुवचनावृधीरणमपरप्रणेयत्वमित्यजितमृत्यता सुखोपसेव्यत्व- 
मिति महापराधावकणंनं महानुभावतेति परिभवसहत्वं क्षमेति स्वच्छन्दता प्रभुत्वः 
मिति देवावमाननं महासत्वतेति वन्दिजनख्यातियंश इति तरलतोतूसाह इत्य- 
विशेषज्ञताऽपक्षपातित्वमिति दोषानपि गुणपक्षमध्यारोपयङ्भिरन्तः स्वयमपि 
विहसद्िः प्रतारणकुशलंधूर्तेरमान्‌षोचिताभिः स्तुतिभिः प्रतार्यमाणा वित्तमदमत्त- 
चित्ता निशचेतनतया तथेवेत्यात्मन्यारोपिताळीकाभिमाना मर्त्यधर्माणोपि दिव्यां- 
जावतीर्णेमिव सदैवतमिवातिमान्‌षमात्मानमुत्प्रेक्षमाणाः प्रारब्धदिव्योचित- 
चेष्टानुभावाः स्ंजनस्योपहास्यतामुपयान्ति आत्मविड़म्बनां चानूजीविना जनेन 





ड्‌ कादम्बर्य्याम्‌ 


क्रियमाणामभिनन्दन्ति। मनसा ` देवताघ्यारोपणप्रतारणादसःदभ,तसंभावनोप- 
हताश्चान्तःप्रविष्टापरमुजद्वयमिवात्मवाहुयुगलं संभावयन्ति। त्वगन्तरितः 
तृतीयलोचनं स्वललाटमाशङ्कून्ते। दर्शेनप्रदानमप्यन्‌ग्रहं गणयन्ति। दृष्टिपात 
मप्यूपकारपक्षे स्थापयन्ति। संभाषणमपि संविभागमध्ये कुर्वेन्ति । आज्ञामपि 
बरप्रदानं मन्यन्ते। स्पर्शमपि पावनमाकलयन्ति । मिथ्यामाहात्मप्रगवंः 
निर्भराश्च न प्रणमन्ति देवताभ्यः। न पूजयन्ति द्विजातीन्‌। न मानयन्ति 
मान्यान्‌ । नाचंयन्तप्र्चनीयान्‌। नाभिवादयन्तप्रभिवादनार्हान्‌। नाभ्यु- 
त्तिष्ठन्ति गुरून्‌ । अनर्थकायासान्तरितविषयोपभोगसुखमित्यूपहसन्ति 
विद्वज्जनम्‌ । जरावैक्ल्व्यप्रलपितमिति पश्यन्ति वृद्धजनोपदेशम्‌ । आत्म- 
प्रज्ञापरिभव इत्यसूयन्ति सञ्चिवोपदेशाय कुप्यन्ति हितवादिने। सर्वथा 
.तमभिनन्दन्ति तमालपन्ति तं पाइवें कुर्वन्ति तं संवर्धयन्ति तेन सह सुखमवतिष्ठन्ते 
स्मै ददति तं मित्रतामुपनयन्ति तस्य वचनं शृण्वन्ति तत्र वषंन्ति तं बहुमन्यन्ते 
तमाप्ततामापादयन्ति योऽहनिशमनवरतमुपरचिताञ्जलिरधिदैवतमिव विगतान्य- 
कर्तव्य: स्तौति यो वा माहात्मप्रमुद्भावयति। 





चन्द्रापोड़स्य महाएेता दर्शनम्‌ 


अथ महाश्वेतां परिसंमापिताहारां नि्वंतितसन्ध्योचिताचारां शिलातले 
विश्वव्धमुपविष्टां निभृतमुपसृत्य नातिदूरे समुपविश्य मुहर्तेमिव स्थित्वा चन्द्रापीडः 
सविनयमवादीत्‌। भगवति, त्वत्प्रसादप्रास्तप्रोतूसाहितेन कुतूहलेनाकुली- 
क्रियमाणो मानुषतासुलभो लघिमा बळादनिच्छन्तमपि माँ प्रश्नकर्मणि नियोजयति । 
जनयति हि प्रभुप्रसादलवोषि प्रागलभ्यमधीरप्रकृतेः। स्वल्पाप्येकदेशावस्थाने 
कालकला परिचयमुत्पादयति। अणुरप्युपचारपरिग्रहः प्रणयमारोपयति । तद्‌ 
यदि नातिखेदकरमिव ततः कथनेनात्मानमनुग्राह्यमिच्छामि। अतिमहत्‌ खलु 
भवददर्शनात्‌ प्रभृति मे कौतुकमस्मिन्‌ विषये। कतरन्मरुतामृषीणां गन्धर्वाणां 
गुह्मकानामप्सरसां वा कुलमनुगृहीतं `भगवत्या जन्मना। किमर्थं वास्मिन्‌ 














महाश्‍वेतासान्त्वनम्‌ xs 


कुसुमसुकुमारे नवे वयसि ब्रतग्रहणम्‌। क्वेदं वयः। क्वेयमाङृतिः। कव 
चायं लावण्यातिशयः। वेयमिन्द्रियाणामुपशान्तिः। तदद्भतमिव में 
-्रतिभाति। कि निमित्तं वानेकसिद्धसाध्यसंबाधानि सुरलोकसुलभान्यपहाय 
दिव्याश्रमपदान्येकाकिनी वनमिदममानुषमधिवससि। कश्चायं प्रकारो 
यत्तैरैव पञ्चभिमंहाभूतेरारब्धमीदृशीं धवलतां धत्ते शरीरम्‌। नेदमस्माभि- 
रन्यत्र दृष्टश्चुतपू्॑म्‌। अपनयतु नः कौतुकम्‌ । आवेदयतु भवती स्वम्‌ । 
इत्येवमभिहिता सा किमप्पन्तर्ध्यायन्ती तूष्णीं मूँहतमिव स्थित्वा निःश्वस्य स्थूल 
स्थूलंरन्र्गतां हृदयशुद्धिमिवादाय निरगेच्छद्भिरच्छाच्छैरश्रुभिरामीलितलोचना 
निःशब्दं रोदितुमारेभे । 

तां च प्ररुदितां दृष्टा चन्द्रापीइस्ततृक्षणमचिन्तयत्‌। अहो दुनिवारताः 
ब्यसतोपनिपातानां यदीदृशीमप्याकृतिमतभिभवनीयामात्मीयां कुर्वन्ति । सवंथा 
न न कञ्चन स्पृशन्ति शरीरधर्माणमुपतापाः। बलवती हि दन्दानां प्रवृत्तिः । 
इदमपरमधिकतरमुपजनितमतिमहन्‌मनसि मे कौतुकमस्या बाष्पसलिलपातेन । 
न ह्यल्पीयसा शोककारणेन क्षेत्रीक्रियन्त एवंविधा मूतंय:। न हि क्षुद्रनिर्धात- 
पाताभिहता चलति वसुधा । इति संवधितकुतूहठशच शोकस्मरणहेतुतामुपगत- 
मपराधिनमिवात्मातम्‌ अवगच्छन्नुत्याय प्रलवणादझजलिना मुखप्रक्षालनोदक- 
मुपनिन्ये। सा तु तदनु रोधादविच्छिन्नबाष्पजलधारासंतानापि किचित्‌ कषायितो- 
दरे प्रक्षाल्य लोचने वल्कलोपान्तेन वदनमपमुज्य दीघंमुष्णं च निःइवस्य नं: प्रत्य 
वादीत्‌। राजपुत्र, किमनेनातिनिध्‌ं णहृदयाया मम मन्दभाग्यायाः पापाया 
जन्मनः प्रभृति वेराग्यवृत्तान्तेनाश्रवणीयेन श्रुतेन । तथापि यदि महत्‌ कुतूहलं 
तत्‌ कथयामि। 


मह्ञाखेतासान््यनम्‌ ५4 

चन्द्रापीडस्तु प्रथममेव तस्या रूपेण विनयेन दाक्षिण्येन मधुरालापतया 
निःसङ्गतया चातितपस्वितया च प्रशान्तत्वेन च निरमिमानतया च महान्‌ भावत्वेन 
च शुचितया चोपारूढगोरवोऽभूत्‌। तदानीं तु तेनापरेण दक्षितसद्भावेन 





डेट कादम्बर्य्याम्‌ 


स्ववृत्तान्तकथनेन तया च कृतज्ञतया हृतहृदयः सुतरामारोपितप्रीतिरभवत्‌ । आर्द्री- 
कृतहृ॒दयरच दाने: शनैरेनामभाषत । भगवति, क्लेशभीरुरकृतज्ञः सुखासङ्ग- 
लुब्धो लोक: स्नेहसदुशं कर्मान्‌ ष्ठातुमशक्तो निष्फलेनाश्रुपातमात्रेण स्नेहमुपदशंयन्‌ 
रोदिति। त्वया तु कर्मणेव सर्वमाचरन्त्या किमिव न प्रेमोचितमाचेष्टित येन 
रोदिषि ? तदर्थं जन्मनः प्रभृति समुपचितपरिचयः प्रेयानसंस्तुत इव परित्यक्तो 
बान्धवजनः। सन्निहिता अपि तूणावज्ञयावधीरिता विषयाः। मृक्तान्यतिं- 
शयितशुनासी रसमृद्धोन्यैस्व्यंसुलानि। मुणालिनीवातितनीयस्यपि नितरां 
तनिमानम्‌ अनुचित: संक्ठेशेरुपनीता तनुः। गृहीतं ब्रह्मचयंम्‌। आयोजित- 
स्तपसि महत्यात्मा। वतिताजतदुष्करमध्यङ्गोकृतमरण्यावस्थानम्‌। अपि 
चानायासेनेवात्मा दुःखाभिंहतैः परित्यज्यते। महीयसा तु यत्नेन गरीयसि 
क्लेशे निक्षिप्यते केवलम्‌ । 
यदेतदनुमरणं नाम तदतिनिष्फलम्‌ । अविद्वज्जनाचरित एप मागः, मोहः 
'विलसितमेतत्‌, अज्ञानपद्धतिरियम्‌, रभसाचरितमिदम्‌, धुद्रवुद्धिरेषा, अति- 
प्रमादोऽयम्‌, यदुपरते पितरि श्रातरि सुहृदि भर्तरि वा प्राणाः परित्यज्यन्ते । 
स्वयं चेन्न जहति न परित्याज्याः अत्र हि विचार्यमाणे स्वार्थ 
एव प्राणपरित्यागोऽयम्‌, असह्यशोकवेदनाप्रतीकारत्वादात्मनः। उपरतस्य तु न 
कमपि गुणमावहति। न तावत्‌ तस्यायं प्रत्युज्जीवनोपाय:। न धर्मोपचय- 
कारणम्‌ । न शुभलोकोपार्जनहेतु:। न निरयपातप्रतीकारः। न दर्शनोपायः। 
न परस्परसमागमनिमित्तम्‌। अन्यामेव स्वकर्मफलषरिपाकोपचिताम्‌ असाववशोः 
नीयते भूमिम्‌। असावप्यात्मघातिन: केवलमेनसा संयुज्यते। जीवंस्तु 
जलाज्जलिदानादिना बहुपकरोत्यपरतस्यात्मनशच। मृतस्तु नोभयस्यापि। 
ओन्मुच्येतापि जीवितं सन्दिग्धोऽप्यस्य समागमो यदि स्यात्‌। भगवत्या 
तु ततः पुनः स्वयमेव समागमसरस्वती समाकणिता । अनुभवे च को विकल्पः ? 
कथं च तादृशानाम्‌ अप्राक्ृताङृतीनां महात्मनाम्‌ अवितथगिरां गरीयसापि कारणेन 
“गिरि वैतथ्यमास्पदं कुर्यात्‌ ? उपरतेन च. सह जीवन्तय्ाः कीदृशी समागतिः ? 
_ अतो निःसंशयम्‌ असावुपजातकारुण्यो महात्मा पुनः प्रत्युज्जीवनार्थमेवेनमुत्‌क्षिप्य 
सुरलोकं ता ॥ अचिन्त्यो हि महात्मनां प्रभावः। बहुप्रकाराइच संसारः 
बुत्तयः। 





च देवम्‌। आ्चर्यातिशययुक्ताश्च तपःसिद्यः। अनेक- 
विधाश्च कर्मणां शक्तयः । 

अपि च सुनिपुणमपि विमृर्शाद्धि: किमिवान्यत्‌ तदपहरणे कारणमाशङ्धुप्रत 


जीवितप्रदानादृते । न चासम्भाव्यमिदम्‌ अवगन्तव्यं भगवत्या । चिरप्रवृत्त एष 
पन्थाः । तथाहि । विश्वावसुना गन्धर्व राजेन मेनकायामृतृपन्नां प्रमद्वरां नाम कन्याम्‌ 
आशीविषविलुप्तजीवितां स्थूलकेशाश्रमे भागंवस्य च्यवनस्य नप्ता प्रमतितनयो 
मुनिकुमारको रुरुर्नाम स्वायपोञ्चेन योजितवान्‌। अर्जुनं चाश्वमेघतुरगानु- 
सारिणम्‌ आत्मजेन बश्रुवाहननाम्ना समरशिरसि शरापहृतप्राणमुलूपी नाम 
नागकन्यका सोच्छासमकरोत्‌ । अभिमन्युतनयं च परीक्षितम्‌ अश्वत्थामास्त्र- 
पावकपरिष्लुष्टम्‌ उदरादुपरतमेव निर्गतम्‌ उत्तराप्रलापोपजनितकृपो भगवान्‌ 
वासुदेवो दुलंभान्‌ असून्‌ प्रापितवान्‌ । उज्जयिन्यां च सान्दीपनिद्विजतनयम्‌ 
अन्तकपुरादपहूत्य त्रिभुवनवन्दितचरण: स एवानीतवान्‌ । अत्रापि कथञ्चिदेवमेव 
भविष्यति । - 

तथापि कि क्रियते ? क उपालभ्यते ? प्रभवति हि भगवान्‌ विधिः। 
बलवती च नियतिः। आत्मेच्छया न शक्यमुच्छुसितुमपि । अतिपिशुनानि 
चास्पैकान्तनिष्ठुरस्यं दैबहृतकस्य विलसितानि न क्षमन्ते दीषंकालमव्याजरमणीयं 
प्रेम । प्रायेण च निसर्गत एवानायतस्वभावमङ्ग,राणि सुखान्यायतस्वभावानि 
च दुःखानि। तथाहि कथमप्येकस्मिञ्जन्मनि समागमो जन्मान्तरसहस्राणि च 
विरहः प्राणिनाम्‌। अतो नाहँस्यनिन्दरमात्मानं निन्दितुम्‌। आपतन्ति हि 
संसारपथम्‌ अतिगहनम्‌ अवतीर्णानामेते वृत्तान्ताः। धीरा हि तरन्तप्रापदम्‌ । 


काद्स्बरो-विलापः 


अथ पत्रलेखानिवेदित-चन्द्रापीडागमना चन्द्रोदयोल्लासिनी वेलेव महोदधेः 
व्याजीकृत्य महाइवेतादर्शनं प्रतिपन्नरम्योज्ञ्वलवेषाभरणा पत्रलेखाहस्तावलम्बिनी 


मदलेखया सह कृतालापा गन्धर्वराजकुमारी कादम्बरी प्रियतमदर्शनाय उत्ताम्यन्ती, 


महाद्वेताश्रमम्‌ आजगाम। आगम्य च उद्धुतामृतम्‌ इव रत्नाक्रम्‌ उन्मुक्त- 


~ - जीवितं चन्द्रापीडम्‌ अद्वाक्षीत्‌। दृष्टा च तं तथाविधं सहसा 'हा किमितम्‌' 

५० कादम्बर्य्याम्‌ 


इत्यधोमुखी धरातलमुपयान्ती कथं कथमपि मुक्ताक्रन्दया मदलेखया अधार्यत । 
पत्रलेखापि पुनरुन्मुच्य कादम्बरी-करतलम्‌ अचेतना क्षितिमुपागमत्‌। अथ 
चिराच्च लब्धसंज्ञापि कादम्बरी तथैव मूढ़ेव निष्प्रयत्ना निश्वसितुमपि चन्द्रापीङ- 
वदनसमपिताक्षी लिखितेव स्त्रीस्वभावविरुद्धेन चेतसा तस्थौ । 

तथावस्थितां च ताम्‌ उन्मुक्तातंनादा सपादपतनं मदलेखात्रवीतू--'प्रियसखि, 
प्रसीद, उत्‌सृज मन्युसम्भारम्‌ इमम्‌ आरटन्ती । वाष्पमोक्षेणामुच्यमाने चास्मिन्‌ 
नियतम्‌ अतिजलभरोत्पीडितं तटाकमिव सरसमृदु सहस्रधा स्फुटति ते हृदयम्‌ इति 
अपेक्षस्व देवीं मदिरां देवञ्च चित्ररथम्‌ । त्वम्‌ एव तयोः एकमात्रम्‌ उच्छुसितम्‌ ।' 

इत्युक्तवती मदलेखां कादम्बरी विहस्यात्रवीत्‌---'अयि उन्मत्तिके, कुतोऽस्य 
मे वञ्चसारकठोरस्य हतह्ृदयस्य स्फुटनम्‌ आलोक्येव यन्न सहस्रधा स्फुटितम्‌ ! 
अपि च या जीवति तस्याः सर्वमिदं माता पिता बन्धुरात्मा सख्यः परिजन इति । 
मया पुनश्रियमाणया जीवितभूतं कथं कथमपि समासादितम्‌ इदं प्रियतम-शरीरम्‌, 
यज्जीवदजीवढा परिचरणेनानुगमनेन वा द्विधापि सबंदुःखानामेव उपशान्तये । 
मदर्थं प्राणानुत्‌सृजता देवेन सुदूरमारोपितं गुशष्ताञ्च नीतम्‌ आत्मानम्‌ अश्रुपात- 
मात्रकेण किमिति लघूकृत्य पातयामि ? कथं स्वगंगमनोन्मुखस्य देवस्य रुदितेन 
चामज़ूल करोमि? कथं वा पादधूलिरिव पादौ अनुगन्तुम्‌ उद्यता हर्षस्थानेऽपि 
रोदिमि? अधुना मे सबंदुःखानि एव दूरीभूतानि । अस्मिन्‌ समये मरणमेव 
जीवितम्‌, जीवितं पुनमंरणम्‌। तद्‌ यदि ममोपरि स्नेहः, प्रियसख्या तथा कर्तव्यं 
यथा न तातोऽम्बा च मच्छोकादात्मानं परित्यजतः; यथा च मयि वाञ्छितं 
मनोरथं त्वयि पूरयतः येन परलोकगताया अपि मे जलाञ्जलिदायी पुत्रकस्त्वयि 
अविष्यति। यथा च मे सखीजनः परिजनो वा न स्मरति, शून्यं वा मद्भवनम्‌ 
आलोक्य न दिशो गृह्हाति तथा करिष्यसि । पुत्रकस्य मे भवनाङ्गने सहकारपोतस्य 
त्वया मच्चिन्तयैव माधवीलतया सह उद्वाहमङ्गलं स्वयमेव निर्वतंनीयम्‌ । 
मच्चरणतललालितस्य अझोकविटपस्य कर्णपुरार्थमपि न पल्लवः खण्डनीयः। 
मतूसंवधिताया मालत्याः कुसुमानि देवार्चनाय एव उच्चेयानि। मया स्वयं 
रोपिताश्चतवृक्षा यथा फलं गृह्हन्ति तथा संवर्घनीयाः। पञ्जरबन्धदुःखात्‌ 
वराकी कालिन्दी सारिका शुकङ्च परिहासो द्वावपि मोक्तव्यौ । मदङ्कशायिनी 
नकुलिका स्वाङ्क एव शाययितव्या । पुत्रको मे वाळहरिणस्तरलकः कस्मिंश्चित्‌ 
तपोवने समर्पेणीयः। पाणितलसंवधितं मे जीवञ्जीवमिथुनं क्रीडापर्वते यथा 

न विपद्यते तथा कतंव्यम्‌। पादसहचारी हंसको यथा न हन्यते केनचित्‌ तथा 
विधेयम्‌। अपरिचितगृहवसतिः सा च बलाद्‌ विधृता तपस्विनी वनमानुषिका 
वन एव उतूस्नष्टव्या। क्रीडापर्वंतकः कस्मैचिदुपशान्ताय तपस्विने प्रति- 
पादयितव्यः। शरीरोपकरणानि मे ब्राह्मणेभ्यः प्रतिपादनीयानि। बीणा 
पुनरात्मन एव अङ्कुप्रणयिनी कार्या । अपरमपि यत्ते रोचते तदपि स्वीकर्तव्यम्‌ । 
अहं पुनरिमं दग्धशेषम्‌ उज्ज्वलितचितानले देवस्य चन्द्रापीडस्य कण्ठलग्ना 
निर्वापयामि आत्मानम्‌ ।' 

इति अभिदधानेव उपसृत्य महाइ्वेता कण्ठे गृहीत्वा निविकारवदनेव ताम- 
बादीत्‌--'प्रियसखि, तवास्ति कीदृश्यपि प्रत्याशा यया अनुरागपरवशा पुनः- 
समागमाकाङ्क्षिणी क्षणे क्षणे मरणाभ्यधिकानि दुःखानि अनुभत्रन्ती जीवितम- 
लज्जाकरमवाच्यं धारयसि। मम पुनः सर्वतो हताशायाः , सापि * नास्ति। 
तदामन्त्रये प्रियसल्नीं पुनर्ेन्मान्तरे समागमाय।' इत्यभिधाय उद्वान्तकुसुमः 
निवहेन मूर्ध्ना अचंयित्वा चन्द्रापीडचरणौ खबत्स्वेदामृतार्द्रभ्यां कराभ्यामुत्‌क्षिप्य 
अङ्केन घुतवती । अथ तत्करस्पर्शेन उच्छुसत्‌ इव चन्द्रापोडदेहात्‌ झटिति तुहिन- 
मयमिव सकलमेव तं प्रदेशं कुर्वाणमव्यक्तरूपं किमपि चन्द्रधवलं ज्योतिरिव 
उज्जगाम। अनन्तरं चान्तरिक्षे क्षरन्तीवामुतम्‌ अशरीरिणी वागशूयत-- 
“वतूसे महाशवेते, पुनरपि त्वं मर्यव समाइवासिता वतंसे । पुण्डरीकशरीरं मल्लोके 
मत्तेजसा आप्यायमानम्‌ अविनाशि भूयस्त्वत्‌समागमाय तिष्ठत्येव । इदमपरं 
मत्तेजोमयं स्वत एव अविनाशि विशेषतोऽगुना कादम्बरीकरस्परशेन आप्यायमानं 
चन्द्रापीडशरीरं शापदोषाद्‌ विमुक्तमपि आत्मना कृतशरीरसंक्रान्तेयोंगिन इव 
शरीरम्‌ अत्रैव भवत्योः प्रत्यया्ंम्‌ आ झापक्षयादास्ताम्‌। नैतदग्निना संस्कार्यम्‌, 
उदके वा क्षेप्तव्यम्‌ उतूरष्टव्यं वा, प्रयत्नतः परिपालनीयम्‌ आ सभागमग्राप्तेरिति ।' 

तां तु शरुत्वा किमेतदिति विस्मयाक्षिप्तहृदयः सवं एव परिजनो निनिमेषलोचनो 
लिखित इव पत्रलेलावजंमतिष्ठत्‌। पत्रलेखा तु तेन तस्य॑ ज्योतिषस्तुषार्‌- 
शीतलेन आह्वादहेतुना स्पर्शेन लब्धसंज्ञा उत्याय आविष्टा इव वेगाद्‌ धावित्वा 
परिवधंकहस्तादाच्छिद्य इन्द्राय्धम्‌ ‘अस्मद्विधानां यथा तथा भवतु, त्वं पुनरेवम 
एकाकिनि विना वाहनं दूरं प्रस्थिते देवे क्षणमपि नावस्थात्‌ शोभसे' इति अभिदधाना 
सेनंव चेन्द्राय्धेन सह आत्मानम्‌ अच्छोदसरसि न्यक्षिपत्‌ । 

देव ! भवच्चरणकमलसेवामिलापीभूतोऽहं भ्रमन्‌ एकस्यां वनावनौ 
पिपासाकुलो लतापरिवृतं शीतलं नदसलिळं पिबन्‌ उज्ज्वलाकारं रत्तं तत्रैक 
मद्राक्षम्‌। तत्‌ आदाय गत्वा कञ्चन अध्वानम्‌ अम्बरमणेः अत्युष्णतया गन्तुम- 
क्षमो वनेऽस्मिन्‌ एव किमपि देवतायतनं प्रविष्टो दीनाननं बहुतनयसमेतं स्थविर- 
महीसुरमेकम्‌ अवलोक्य कुशलम्‌ उदितदयोऽहम्‌ अपृच्छम्‌ । कापंण्यविवर्णवदनो 
महदाशापूर्णमानसोऽबोचत्‌ अग्रजन्मा 'महाभाग! सुतान्‌ एतान्‌ मातृ- 
हीनान्‌ अनेकेः उपायैः रक्षन्‌ इदानीम्‌ अस्मिन्‌ कुदेशे भैक्ष्यं सम्पाद्य ददत्‌ एतेभ्यो 
वसामि शिवालये अस्मिन्‌’ इति। 'भूदेव ! एतत्कटकाधिपतिः राजा कस्य 
देशस्य, किनामधेयः, किमत्र आगमनकारणम्‌ अस्य' इति पुष्टोऽभाषत ˆ 
महीसुरः। 'सौम्य! मत्तकालो नाम लाटेश्वरो देशस्य अस्य पालयितुः 
बीरकेतोः तनयां वामलोचनां नाम तरुणीरत्नम्‌ असमानलावण्यं श्रावं श्रावम्‌ अवधूत- 
दुहितृप्रार्थनस्य तस्य पाटलीं नाम नगरीमरौत्सीत्‌ वीरकेतुः अपि भीतो 
महत्‌ उपायनम्‌ इव तनयां मत्तकालाय अदात्‌। तरुणीलाभहृष्टचेता लाटपतिः 
“परिणेया निजपुर एव' इति निश्चित्य गच्छन्‌ निजदेशं प्रति, सम्प्रति मृगयादरेण 
अत्र वने सैन्यावासम्‌ अकारयत्‌ । कन्यासारेण नियुक्तो मानपालो नाम वीर- 
केतुमन्त्री मानघनः चतुरङ्गवलसमन्वितः अन्यत्र रचितशिविरस्तं निजन। 
खिन्नमानसः अन्तविभेद' इति । बिप्रोश्सौ बहुतनयो विद्वान्‌ निर्धन: 
दानयोग्य इति तस्मै करुणापूर्णमना रत्नमदाम्‌। परमाह्वादविकसिताननोऽभि- 
'हितानेकाशीः कुत्रचित्‌ अग्रजन्मा जगाम। अध्वश्रमखिन्नेन मया तत्र निरवेशि 
निद्रासुखन्‌ । तदन, पश्चात्‌ निगडितबाहुयुगल: स भूसुरः कशाघातचिह्नितगात्र: 
अनेकनैस्त्रिशिकानुयातः अभ्येत्य माम्‌ “सौ दस्यु: इति अदर्शयत्‌ । परित्यक्त- 

भसुरा राजभटा रत्नावाप्तिप्रकारं मदुक्तम्‌ अनाकर्ण्य भयरहितं मां गाढ़ नियम 
रज्जुभिः आनीय कारागारम्‌ “एते तव सखायः' इति निगड़ितान्‌ कांश्चित्‌ 
निदिष्टवन्तो मामपि निगड्तिचरणयुगलम्‌ अकार्षुः । किकतंब्यतामूढ़ेन निराशः 
क्लेशान्‌ भवेन अवोचि मया “तनु पुरुषाः वीर्यपरुषा: ! निमित्तेन केन नि्विशथ 
कारावासदुःलं दुस्तरम्‌ ! यूयं बयस्या इति निदिष्टम्‌ एतँः किमिदम्‌’ इति । तथा- 
बिधं मामवेक्ष्य भूसुरात्‌ मया श्रुतं लाटपतिवृत्तन्तं व्याख्याय चौरवीराः पुनरवोचन्‌ । 
“महाभाग ! वीरकेतुमन्तरिणो मानपालस्य किङ्करा वयं तदाज्ञया लाटेशवरमारणाय 
रात्रौ सुरङ्गद्वारेण तदागारं प्रविश्य तत्र राजाभावेन विषण्णा बहुधनमपहृत्य 
महाटबीं प्राविशाम । 

अपरेद्युः च अन्वेषिणो राजानुचरा बहवोऽभ्येत्य धृतधनचयान्‌ अस्मान्‌ परितः 
परिवृत्य दृढतरं बद्ध! निकटमानीय समस्तवस्तुशोधनवेलायाम्‌ एकस्य अनध्यं- 
रत्नस्य अभावेन अस्मद्‌ वधाय माणिक्यादानाय अस्मान्‌ किल अश्वद्धलयन्‌' इति । 
श्ुतरत्नरत्लालोकनस्थानोऽहम्‌ इदं तदेव माणिक्यमिति निश्चित्य भूदेवदाननिमित्तां 
दुरवस्थाम्‌ आत्मनो जन्म नामधेयं य्‌ ष्मदण्वेषणपयंटनप्रकारं चाऽभाष्य समयोचितः 
संलापैः मैत्रीमकाषंम्‌। ततोऽ्धरा्े तेषां मम च श्वङ्कलाबन्धनं निभिद्य तैः 
अनुगम्यमानो निद्वितस्य द्वाःस्थगणस्य आयुधजालमादाय पुररक्षकान्‌ पुरतोऽभि- 
मुखागतान्‌ पदुपराक्रमलीलया अभिद्राब्य मानपालश्षिविरं प्राविशम्‌। मानपालो 
निजकिङ्करेभ्यो मम कुलाभिमानवृत्तान्तं तत्‌कालीनं विक्रमं च निशम्य मामार्चयत्‌ । 
परेयुः मत्तकलिन प्रेषिताः केचन पुरुषा मानपालम्‌ उपेत्य “मन्त्रिन्‌ ! मदीय- 
राजमन्दिरे बहुधनमपहृत्य चौरवीरा भवदीयकटकं प्राविशन्‌, तान्‌ अर्पय 
नो चेन्महाननर्थः सम्भविष्यतीति' क्रूरतरं वाक्यमन्रुबन्‌। तदाकण्यं रोपारुणित- 
नेत्रो मन्त्री, लाटपतिः कः? तेन मैत्री का? पुनरस्य वराकस्य सेवया कि 
लम्यम्‌' इति तान्‌ निरमतंसयत्‌। ते च मानपालेनोक्तं विप्रलापं मत्तकालाय 
तथेव अकथयन्‌ । कुपितोऽपि लाटपतिर्दोर्वीयंगर्वेण अल्पसैनिकसमेतो योदु- 
अभ्यगात्‌ । पूर्वमेव कृतरणनिश्चयो मानी मानपालः सन्नद्वयोधो योदुकामों 
भूत्वा निःशङ्कं निरगात्‌। अहमपि सबहुमानं मन्त्रिदत्तातिबहुलतुरुङ्गमोपेतं 
चवुरसारथि रथं च दृढ़तरं कवचं मदन्‌ रूपं चापं च विविधबाणपूर्णं तूणीरद्वयं रण- 
समुचितानि आयुधानि गृहीत्वा यृद्धसन्नद्दो मदीयबलविश्वासेन रिपूद्धरणोद्युकतं 
मन्त्रिणमन्वगाम्‌। परस्परमत्सरेण तुमुळसङ्गरकरम्‌ उभयसैन्यमतिक्रम्य 

समुल्लसद्भा जाटोपेन बाणवर्षं तदङ्गे विमुञ्चन्‌ अरातीन्‌ प्राहरम्‌ । ततो$तिरय- 
तुरङ्गमं मद्रथं तन्निकटं नीत्वा शी घल ङ्कनोपेततदीयरथोऽहम्‌ अरातेः शिरःकतंनम्‌ 
अकार्षम्‌। तस्मिन्‌ निपतिते तदावसिष्टसैनिकेषु पलायितेषु नानाविधहयगजादि- 
वस्तुजातम्‌ आदाय परमानन्दसन्ततो मन्त्री मम अनेकविधां सम्भावनाम्‌ अकार्षीत्‌ । 
मानपालग्रेषितात्‌ तदनुचरात्‌ एनम्‌ अखिलमुदन्तमाकण्यं सन्तुष्टमना राजा 
अभ्युद्गतो मदीयपराक्रमे विस्मयमानः समहोत्सवम्‌ अमात्यवान्धवानुमत्या 
शुभदिने निजतनयां मह्यमदात्‌। ततो यौवराज्याभिषिक्तोऽहमनुदिनम्‌ आरा- 
घितमहीपालचित्तो वामलोचनया अनया सह नानाविधं सौख्यमन्‌ भवन्‌ भवद्विरह- 
वेदनाशल्यसुलभवेकल्यहृदयः सिद्धादेशेन सुहृज्जनावलोकनफकु प्रदेशं महाकाल- 
निवासिनः परमेश्वरस्य आराघनाय अद्य पत्नीसमेतः समागतोऽस्मि। भक्त- 
वत्सलस्य गौरीपतेः कारुण्येन भवत्‌पदारविन्दसन्दर्शनानन्दसन्दोहो मया लब्ध इति । 

तन्निशम्य अभिनन्दितपराक्रमो राजवाहनः तन्निरपराधदण्डे देवमुपालभ्य 
तस्मै क्रमेण आत्मचरितं कथयामास। तस्मिन्नवसरे पुरतः पुष्पोदद्भवं विलोक्य 
ससम्भ्रमं निजनिटलतटस्पृष्टचरणाङ्ग,लिम्‌ उदञ्जलिमम्‌ं गाढ्मालिङ्गप्र आनन्द- 
बाष्पस ङ्कू,लसम्फुल्ललोचनः 'सौम्य ! सोमदत्त! अयं स पुष्पोदद्भवः' इति तस्मै 
तं दर्शयामास। तौ च चिरविरहदुःखं विसृज्य अन्योऽन्यालिङ्गनसुखम्‌ अन्व- 
भूताम्‌। ततः तस्येव महीरुहस्य छायायामुपविश्य राजा सादरहासमभाषत। 
“वयस्य ! भूसुरकार्य करिष्णुः अहं मित्रगणो विदिताथंः सवंथा अन्तरायं करिष्यति 
इति निद्रितान्‌ भवतः परित्यज्य निरगाम्‌। तदनु, प्रबुद्धो वयस्यंवर्गः किमिति 
निदिचित्य मदन्वेषणाय कुत्र गतवान्‌। भवान्‌ एकाकी कव गन्ता ?? इति। 
सोऽपि ललाटतटचुम्बदञ्जलिपुटः सविनयं समालपत्‌ । 





अवन्तिसुन्द्रोपरिणयः 


अथ घृतहरिचन्दनपरिमलभरेणेव मन्दगतिना दक्षिणानिलेन सहकारकिसलय- 
मकरन्दास्वादनरक्तकण्ठानां मधुकरकलकण्ठानां काकलीकलकलेन दिक्चक्र 





अवन्तियुन्दरीपरिणयः | ५५ 


बाचालयन्‌, माकन्दसिन्दुवार-रक्ताशोक-किशुकतिलकेषु कलिकामुपपादयन्‌, 
रसिकमनांसि समुल्लासयन्‌ वसन्तसमयः समाजगाम। तस्मिन्नतिरमणीये 
कालेऽवन्तिसुन्दरी नाम मानसारनन्दिनी प्रियवयस्यया बालचन्द्रिकया सह्‌ 
नगरोपान्तरम्योदाने विहारोत्कण्ठया पोरसुन्दरीसमवायसमन्विता कस्यचिच्चत- 
पोतकस्य छायाशीतले सँकततले गन्धकुसुमहरिद्राक्षतचीनाम्बरादि-नानाविधेन' 
परिमलद्रव्यनिकरेग मनोभवमचंयन्ती रेमे। 

तत्र रतिप्रतिक्ृतिमवन्तिमुन्दरीं द्रष्टुकामः पुष्पोद्भवसमन्वितो राजवाहनस्त- 
दुपवनं प्रविश्य तत्र तत्र रसालतरुष्‌ कोकिलकीरालिकुळमधुकराणामाल।पाङा. 
श्रावं श्रावममन्दलीलया ललनासमीपमवाप। बाळचन्द्रिकया 'निःशङ्कूमित 
आगम्यताम्‌' इति हस्तसंज्ञया समाहूतो निजतेजोनिजितपुस्हृतो राजवाहनः 
कृशोदर्या अवन्तिमुन्दर्या अन्तिकं समाजगाम । 

“ललनाजनं सृजता विधात्रा नूनमेषा घुणाक्षरन्यायेन! निर्मिता। नो 
चेदश्जभूरेवंविधनिर्माणनिपुणो यदि स्यात्तहि ततूसमानलावण्यामन्य तरुणीं कि 
न करोति?' इति सविस्मयानुरागं बिलोकयतस्तस्य समक्षं स्थातुं लज्जिता 
सती किचित्सखीजनान्तरितगात्रा राजवाहनं विलोकयन्त्यतिष्ठत्‌ । सा मनसी- 
स्थमचिन्तयत्‌--'अनन्यसाधारणसौन्दर्येणानेन कस्यां पुरि भाग्यवतीनां तरुणीनां 
लोचनोत्सवः क्रियते ? पुत्ररत्नेनामुना पुरन्ध्ौणां पुत्रवतीनां सीमन्तिनीनां का 
नाम सीमन्तमौक्तिकीक्रियते ? कास्य देवी ? किमत्रागमनकारणमस्य ?' इति। 

ततो बालचन्द्रिका तयोरन्तरङ्गवृत्ति भावविवेकेर्ज्ञात्वा कान्तासमाजसन्निषौ 
राजनन्दनोदन्तस्य सम्यगाख्यानमनुचितमिति लोकसाधारणेर्वाक्यरभाषत-- 
“भतं,दारिके, अयं सकलकलाप्रवीणो देवतासान्निध्यकरण आहवनिपुणो भूसुर- 
कुमारो मणिमन्त्रौवधिज्ञः परिचर्याहों भवत्या पूज्यताम्‌' इति। 

तदाकण्यं सन्तुष्टान्तरङ्गा राजकन्या कुमारं समुचितासनासीनं विधाय 
सखीहस्तेन शस्तेन . गन्धकुसुमाक्षतघनसारताम्बूलादिवस्तुनिचयेन पूजां तस्मै 
कारयामास । 





3 यथा घ॒णासंज्ञः कोटः काष्ठं विध्यन्‌ धच्राक ते निर्मातु यदृच्छया कदापि प्रभवति, 
तया; काकतालोयन्यायेन इत्यर्यः । ललनाकुलस्थानवरतनिर्मागेन दैँवादीदशी रमौ 
बिघातुइंस्तान्‌ निगेलितेति भाव: । 


2 

राजवाहनोऽप्येवमचिन्तयत्‌--'नूनमेषा पूर्वजन्मनि मे जाया यज्ञवती। नो 
चेदेतध्यामेवंविधोऽनुरागो मन्मनसि न जायेत। शापावसानसमये तपोतिधिदत्त 
जातिस्मरत्वमावयोः समानमेव। तथापि कालजनितविशेषसूचकवाकये रस्या 
ज्ञानमुत्पादयिष्यामि ।' 

तस्मिन्नेव समये कोऽपि मनोरमो राजहंसस्तदुपकण्ठमगमत्‌ । समुत्सुकया 
राजकत्यया मरालप्रहणे नियुक्तां बालचन्द्रिकामवलोक्य “समुचितो वाक्यावसरः” 
इति सम्भाषणनिपुणो राजवाहनः सलीळलमलपत्‌--'सखि, पुरा शाम्बो नाम 
कड्विन्महीवल्लमो मनोवल्लमया सह कमेलाकरमवाप्य तत्र कोकनदकदम्बसमीपे 
निद्राधीनमानसं राजहंसं शर्नैग,हीत्वा बिसगुणेत तस्य चरणयुगलं निगडयित्वा 
कान्तामुखं सानुरागं विलोकथन्‌ मन्दस्मित-विकसितेक-कपोल-मण्डलस्तामभाषत-- 
“इन्दुमुखि, मया वढो मरालः शान्तो मुनिवदास्ते। स्वेच्छयानेन गम्यताम्‌” 
इति। सोऽपि राजहंसः शाम्चमशपत्‌--महीपाल, यदस्मिन्नम्बुजखण्डेऽनुष्ठान- 
परायणतया परमानन्देन तिष्ठन्तं नैष्ठिकं मामकारणं राज्यगवणावमानितवानसि 
तदेतत्‌पाप्मना रमणीविरहसन्तापमनुभव'' इति। 





“विषण्णवदनः शाम्बो जीवितेश्वरीविरहमसहिष्णुभृमौ दण्डवत्‌ प्रणम्य सविनय- 
मभाषत--“महाभाग, यदज्ञानेनाकरबं तत्‌ क्षमस्व” इति। स तापसः करुणा- 
कृष्टचेतास्तमवदत्‌--“राजन्‌, इह जन्मनि भवतः शापफलाभावो भवतु । 
मदढचनस्पामोधतथा भाविनि जनने शरीरान्तरं गताया अस्याः सरसिजाक्ष्या 
वल्लभो भूटंबा मुहूतंद्रयं मच्चरणयुगलवन्थकारितया मासद्वयं शंखलानिगडित- 
चरणों रमणीवियोगविषादमन्‌ भूय पश्चादनेककालं वल्लभया सह राज्यसुखं लभस्व” 
इति। तदनु जातिस्मरत्वमपि तथोरन्वगृह्णात्‌। तस्मान्मरालब्रन्धनं न 
करणीयं त्वया' इति। 





सापि भते,दारिका तढचताकर्णनामिजञातस्जयुरातनजतनवृत्तास्ता "नूनमयं 
मत्प्राणवल्लभः' इति मनसि जानती रागपल्लवितमानसा समन्दहासमवोचत्‌-- 
“सौम्य, पुरा शाम्बो यज्ञवतीसन्देशपरिपालनाय तथाविधं हंसबन्धनमकार्षीत्‌ । 
तथा हि रोके पण्डिता अपि दाक्षिण्येनाकार्य कुबेन्ति' इति कन्याकुमारावेवमन्योन्य- 
पुरातनजनननामधेये परिचितेः परस्परज्ञानाय साभिञ्ञमुक्त्वा रागपूर्णमानसौ 
बभूवतुः । ` 








अवन्तिमुन्दरीपरिणयः ५७ 


तस्मिन्नवसरे मालवेन्द्रमहिषी परिजनपरिवृता दुहितृकेलीविलोकनाय तं 
देशमवाप। बाळचन्द्रिका तु तां दूरतो विलोक्य ससम्भ्रमं हस्तसंज्ञया पुष्पो-द्भव- 
सेव्यमानं राजवाहनं वृक्षवाटिकान्तरितगात्रमकरोत्‌। सा मानसारमहिषी 
सखीसमेताया दुहितुर्नानाविधां विहारलीलामनुभवन्ती क्षणं स्थित्वा दुहित्रा समेता 
निजागारगमनायोद्यक्ता बभूव । 

राजवाहनोऽपि यत्र हृदयवल्लभावलोकनसुखमलभत तदुद्यानं विरहविनोदाय 
पुष्पोद्भूबसमन्वितों जगाम। तस्मिन्नवसरे धरणीसुर एकः सूक्ष्मचित्रनिवसनः 
स्फुरन्मणिकुण्डलमण्डितो मुण्डितमस्तकमानवसमेतइ्चतुरवेषमनोरमो यदच्छया 
समागतः समन्ततोऽभ्युल्लस त्तेजोमण्डलं राजवाहनमाशीर्वादपूर्वकं ददशं । राजा" 
सादरम्‌--'को भवान्‌ ? कस्यां विद्यायां निपुणः ?' इति तं पप्रच्छ। सच 
“विद्येशवरनामधेयोऽहम॑न्ट्रजालिकविद्याकोविदो विविधदेशेषु राजमनोरञ्जनायः 
अमन्नज्जयिनीमद्यागतोऽस्मि' इति शशंस। पुनरपि राजवाहनं सम्यगाछोक्य 
'अस्यां लीलावनौ पाण्डुरतानिमित्तं किम्‌ ?' इति साभिप्रायं विहस्यापुच्छत्‌ । 
पुष्पोद्भवश्च॒ निजकायंकरणं तर्कयन्नेनमादरेण बभाषे--'ननु सतां सख्यस्याभाषण- 
पूर्वतयाचिरं रुचिरभाषणो भवानस्माकं प्रियवयस्यो जातः। सुहूदामकथ्यं च 
किमस्ति? केलीवनेऽस्मिन्‌ बसन्तमहोत्सवायागताया मालवेन्द्रमुताया राजः 
नन्दनस्यास्य चाकस्मिकदशंनेऽन्योन्यानुरागातिरेकः समजायत। परिणयविष्य्‌- 
पायाभावेनासावीदृशीमवस्थामनुभवति' इति। 

विद्येशवरो लज्जाभिरामं राजकुमारमुखमभिवीक्ष विरचितमन्दहासो 
च्याजहार-- देव, भवदन्‌ चरे मयि तिष्ठति तव कार्यमसाध्यं किमस्ति ? अहमिन्द्र- 
जालविद्यया मालवेन्द्रं मोहयन्‌ पौरजनसमक्षमेव तत्तनयापरिणयं रचयित्वा 
कन्यान्तःपुरप्रवेशं कारयिष्यामीति वृत्तान्त एष राजकन्यकायै सखीमुखेन पूवमेव 
कथवयितव्यः' इति। सन्तुष्टमना महीपतिरनिमित्तमित्रं प्रकटीकृतकृत्रिमक्रिया- 
पाटवं विप्रलम्भकृत्रिमप्रेमसहजसौहादंवेदिनं तं विद्येशवरं सबहुमानं विससर्ज । 

अथ राजवाहनो विद्येशवरस्य क्रियापाटवेन फलितमिव मनोरथं मन्यमानः 
पुष्पोद्भवेन सह स्वमन्दिरमुपेत्य सादरं बालचन्त्रिकामुखेन निजवल्लभार्य महीसुर- 





2 “।नामेकदेशयहणन नाममावयइ कम्‌” इति न्यायेन वा, “भाविनि भूतत्वारोष:” इति 
ज्यायैन वा राजन्‌-घब्देन राजवाहनस्य व्यपदेशः । 








ष्ट दशकुमारचरिते 


क्रियमानं विवाहोपायं वेदयित्वा कौतुकाकृष्टहूदय: 'कथमिमां क्षपां क्षपयामि” 
इत्यतिष्ठत्‌ । 

परेद्युः प्रभाते विद्येदवरो महता निजपरिजनेन सह राजभवनद्वारान्तिकमुपेत्य 
दौवारिकनिवेदितनिजवृत्तान्तः सहसोपगम्य सप्रणामम्‌ 'ऐन्द्रजालिक: समागतः? 
इति ढाःस्थैविज्ञापितेन तददर्शनकुतूहलाविष्टेन समुत्सुकावरोधसहितेन मालवेन्द्रेण 
समाहयमानो विद्येश्वरः कक्षान्तरं प्रविश्य सविनयमाशिषं दत्त्वा तदनुज्ञातः 
परिजनताड्यमानेषु वाद्येषु नदत्‌सु, गायिकासु मदकलकोकिलामञ्जुलध्वनिषु 
समधिकरागरञ्जितसामाजिकमनोवृत्तिय पिच्छिकाञ्रमणेषु सपरिवारं परिवुढं 
आमयन्‌? मुकुलितनयनः क्षणमतिष्ठत्‌ । 

तदन्‌ विषमं विषमुल्वणं वमन्तः फणालङ्करणा रत्नराजिनीराजितराज- 
मन्दिराभोगा भोगिनो भयं जनयन्तो निइचेरुः। गृध्राश्च बहवस्तुण्डैरहिपतीनादाय 
दिवि समचरन्‌। ततोऽग्रजन्मा नरसिहस्य हिरण्यकशिपो देत्येश्वरस्य बिदारण- 
मभिनीय महदाइ्चर्यान्वित राजानमभाषत--“राजन्‌, अंबसानसमये भवता 
शुभसूचकं द्रष्टुमुचितम्‌। ततः कल्याणपरम्परावाप्तये भवदात्मजाकाराया- 
स्तरुण्या निखिललक्षणोपेतस्य राजनन्दनस्य विवाहः कार्य” इति । 

तदवलोकनकुतूहलेन महीपाछेनानुज्ञातः स सङ्कल्पितार्थंसिद्विसम्भावनसम्फुल्ल- 
बदन: सकलमोहजनकमञ्जनं लोचनयोनिक्षिप्य परितो व्यलोकयत्‌। सर्वेषु 
'तदैनद्रजालिकमेब कमं' इति साद्भ_तं पश्यत्सु रागपल्लवितह्ृदयेन राजवाहनेन 
पू्वसङ्केतसमागता अनेकभूषणभूषिताङ्गीम्‌ अवन्तिसुन्दरी वेवाहिकमन्त्रतन्त्र- 
नँपुण्येनाग्नि साक्षीकृत्य संयोजयामास । 

क्रियावसाने सति 'इन्द्रजालपुरुषाः, सर्वे गच्छन्तु भवन्तः? इति द्विजन्मनोच्चे- 
रुच्यमाने सर्वे मायामानवा यथायथमन्तर्भावं गता: । राजवाहनोऽपि पूर्वसडुल्पितेन 
गूढोपायचातुरयेणैन्द्रजालिकपुरुषवत्‌ कन्यान्तःपुरं विवेश । मालवेन्द्रोऽपि तदद्भतं 
मल्यमानस्तस्मै वाडवाय प्रचुरतरं धनं दत्त्वा 'विद्येशवर, इदानीं साधय' इति 
विसृज्य स्वमन्तर्मेन्दिरं जगाम। ततोऽवन्तिसुन्दरी प्रियसहचरीवरपरिवारा 








3 *मितां सः”? इति सूले “वा चित्तविरागे” इत्यतो वेत्यमुवत्ये व्यवस्थितविभाषा श्रयपादव 
स्व भावः । 


> महादयर्यान्वितम्‌ इति साध । 

वल्लभोपेता सुन्दरं मन्दिरं ययौ। एवं दैवमानुषबलेन मनोरथसाफल्यमुपेतो 
राजवाहनः चित्तहारिणं चतुर्देशभुवनवृत्तान्त श्रावयामास । 


राजवाहनचरितम्‌ 


श्रुत्वा तु भुवनवृत्तान्तमृत्तमाङ्गना विस्मयविकसिताक्षी सस्मितमिदमभाषतः 
~ दयित, त्वत्प्रसादादद्य मे चरितार्था श्रोतरवृत्तिः। अद्य मे मनसि तमोपहस्त्वया 
दत्तो ज्ञानप्रदीपः। पक्वमिदानीं  त्वत्पादपद्मपरिचर्याफलम्‌। अस्य च 
त्वतूप्रसादस्य किमुपकृत्य प्रत्युपकृतवती भवेयम्‌ ? अभवदीयं हि नेव किडिच- 
न्मत्सम्बद्धम्‌ ।' 

सुप्तयोस्तु तयोः स्वप्ने बिसगुणनिगडितपादो जरठः कर्चिज्जालपादोऽदृश्यत । 
अत्यबुध्येतां चोभौ। अथ तस्य राजकुमारस्य कमलमूढशश्षिकिरणरज्जुदाम- 
निगृहीतमिव रजतश्वङ्खलोपगूढे चरणयुगलमासीत्‌। उपलम्यंव च 'किमेतत्‌' 
इत्यतिपरित्रासविह्वला मुक्तकण्ठमाचक्रन्द राजकन्या। येन च ततूसकलमेव 
कन्यान्तःपुरमग्निपरीतमिव पिशाचोपहतमिव वेपमानम्‌ अनिरूप्यमाणतदा- 
त्वायतिविभागम्‌ अगण्यमानरहस्यरक्षासमयम्‌ अवनितलविप्रविध्यमानगात्रम्‌ 
आक्रन्दविदीर्यमाणकण्ठम्‌ अश्नुस्रोतोऽबगुण्ठितकपोलतलम्‌ आकुलीबभूव । 

तुमुळे चास्मिन्‌ समयेऽनियन््रितप्रवेशाः 'कि किम्‌' इति सहसोपसृत्य विविशु- 
रन्तवंशिकपुरुषा: ददृशुश्च तदवस्थं राजकुमारम्‌। तदनुभावनिरुद्धनिग्रहेच्छास्तु 
सद्य एव ते तमर्थ चण्डवर्मणे निवेदयाञ्चक्रुः। सोऽपि कोपादागत्य निर्दहन्निव 
दहनगर्भया दृशा निशास्योत्पन्नप्रत्यभिज्ञ: 'कथं स एवंष मदनुजमरणनिमित्तभूतायाः 
पापाया बाळचन्द्रिकायाः पत्युरत्यभिनिविष्टवित्तदपस्य. बेदेशिकवणिकपुत्रस्य 
पुष्पोद्भवस्य मितं रूपमत्तः कलाभिमानो नैकविधविप्रलम्भोपाय-पाटवार्वाजतमूढ- 

पौरजनमिच्यारोपित-वितथदेवतानुभावः कपटधमंकञ्चुको निगूढपापशीलस्चपलो 
ब्राह्मणब्रुवः । कथमिवेनमःनुरक्ता मादृशेष्वपि पुरुषसिहेषु सावमाना पापेय- 
मबन्तिसुन्दरी ! पश्यतु पतिमद्यैव शूलावतंसितमियमनायंशीला कुलपांसनी" 
इति निर्भत्सयन्‌ भीषणश्रुकुटिदूषितललाटः काल इव काललोहदण्डकर्कशेन 
बाहुदण्डेनावलम्बप्र हस्ताम्बुजे रेखाम्बुजरथाङ्गलाच्छने राजपुत्रं सरभसमाचकर्ष । 

स तु स्वभावधीरः सर्वपौरुषातिभूमिः सहिष्णुतेकप्रतिक्रियां देवीमेव तामा- 
पदमवधायं “स्मर तस्या हंसगामिनि हंसकथायाः। सहस्व वासु मासद्दयम्‌' इति 
आणपरित्यागरागिणीं प्राणसमा समाइ्वास्यारिवश्यतामयासीत्‌। 

अथ विदितवार्तावातौ' महादेवीमालवेन्द्रौ जामातरमाकारपक्षपातिनावात्म- 
परित्यागोपन्यासेनारिणा जिघांस्यमानं ररक्षतुः, न शेकतुस्तु तमग्रभुत्वादुत्तार 
यितुमापदः। स किल चण्डशीलश्चण्डवर्मा सर्वमिदमुदन्तजातं राजराजगिरौ 
तपस्मते दर्पसाराय सन्दिश्य सवंमेव पुष्पोऱद्भवकुटुम्बकं सर्वेस्वहरणपूर्वंकं सद्य एव 
बन्धने क्षिप्त्वा कृत्वा च राजवाहनं राजकेशरिकिशोरकमिव दारुपळ्जरनिबद्धं 
मुर्धेजजालविलीनचूडामणिप्रभावविक्षिप्तक्षुत्पिपासादिखेदं च तमवधूतदुहितृ- 
आर्थनस्याङ्गराजस्योरणाया ङ्गान्‌ अभियास्यन्ननन्यविशवासाञ्लिनाय, रुरोध च 
बलभरदत्तकम्पश्चम्पाम्‌ । 

चम्पेश्वरोऽपि सिहवर्मा सिंह इवासह्यविक्रमः प्राकारं भेदयित्वा महता 
बलसमुदायेन निर्गत्य स्वप्रहितदूतब्राताहृतानां साहास्यदानायातिसत्वरमापततां 
घरापतीनामचिरकालभाविन्यपि संक्नरिधावदत्तापेक्ष: साक्षादिवावलेपो वपुष्मान- 
क्षमापरीत' प्रतिबलं प्रतिजग्राह । जगृहे च महति सम्पराये क्षीणसकलसैन्यमण्डलः 
अचण्डप्रहरणञञतभिन्नमर्मा सिहवर्मा करिणः करिणमवप्लूत्यातिमान्‌षप्राणबलेन 
चण्डवर्मणा । 

स च तद्दुहितर्यंम्बालिकायामबलारत्नसमाख्यातायामतिमात्राभिलाप : 
आणैरेनं न व्ययूयूजत्‌, अपि त्वनीनयदपनीताशेषशल्यमकल्यसन्धो बन्धनम्‌ । 
अजीगणच्च गणकसङ्कैः 'अद्यैव क्षपावसाने विवाहनीया राजदुहिता' इति । 





3 एनस--अध्याडियमाय-अतिशब्दयोगे दितौया; यहा, अनोः कमंप्रवचनौयत्वम, 
तदयोगे दितीया। y 

कृतकौतुकमज़ले च तस्मिन्नेकपिङ्गाचलात्‌ प्रतिनिवृत्य एणजद्थो नाम 
जङ्घाकरिकः प्रभवतो दपंसारस्य प्रतिसन्देशमावेदयतू--'अयि मूढ, किमस्ति 
[दुं त्तेईस्मिन्‌] कश्चित्‌ कृपावसरः? स्थविरः स राजा जराविलुप्तमानावमानचित्तो 
दुइचरितदुहितृपक्षपाती यदेव किञ्चित्‌ प्रलपति त्वयापि कि तदनुमत्या स्थातव्यम? 
अविलम्बितमेव तस्य दुरात्मनश्चित्रवधवार्ताप्रेषणेन श्रवणोत्सवोऽस्माकं विधेय: । 
सा च दुष्टकन्या सहानुजेन कीर्तिसारेण निगडितचरणा चारके निरोद्धव्या' इति । 

तच्चाकर्ण्य ‘प्रातरेव राजभवनद्वारे स च ' दुरात्मा सन्निधापयितव्यः । 
चण्डपोतइच मातङ्गपतिरुचितकल्पनोपपत्नस्तत्रेव समुपस्थापनीयः। कृतविवाह 
कृत्यवचोत्थायाहमेव तमनायंशीलं तस्य हस्तिनः कृत्वा क्रीडनकं तदधिरूढ एव 
गत्वा शत्रुसाहायकाय प्रत्यासीदतो राजन्यकस्य सकोशवाहनस्यावग्रहणं करिष्यामि” 
इति पाइ्वंचरानवेक्षाञ्चक्रे। 

निन्ये चासावहन्यन्यस्मिन्नुन्मिषत्येवोषोरागे राजपुत्रो राजाङ्गनं रक्षिभिः ; 
उपतस्थे च क्षरितगण्डशचण्डपोतः ; क्षणे च तस्मिन्मुमुचे तद्क्चि,युगलं रजत- 
श्यह्वल्या । 

सा चैनं चन्द्रलेखाच्छविः काचिदप्सरा भूत्वा प्रदक्षिणीकृत्य प्राज्जलिब्यंजिज्ञपत्‌ 
~ देव, दीयतामनुग्रहाई चित्तम्‌ । अहमस्मि सोमरदिमिसम्भवा सुरतमञ्जरी नाम 
सुरसुन्दरी । तस्या मे नभसि नलिनलुब्धमुग्धकलहंसानुबद्धवक्‍त्रायास्तन्निवारण- . 
क्षोभविच्छिन्नविगलिता हारयष्टियंदूच्छया जातु हैमवते मन्दोदके मग्नोन्मग्नस्य 
महषेमकिंण्डेयस्य मस्तके मणिकिरणद्विगुणितपलितमपतत्‌ पातितश्च कोपितेन 
कोऽपि तेन मयि शाप:--पापे, भजस्व लोहजातिमजातचंतन्या सती” इति । 

“स पुनः प्रसाद्यमानस्त्वत्यादपदमद्वयस्य मासद्वयमात्रं सन्दानतामेत्य निस्तर- 
णीयामिमामापदमपरिक्षीणशक्तित्वं चेन्द्रियाणामकल्पयत्‌। अनल्पेन च पाप्मना 
रजतश्ङ्कळीभूतां मामैक्ष्वाकस्य राज्ञो वेगवतः पौत्रः, पुत्रो भानसवेगस्य, वीर- 
शेखरो नाम विद्याधरः शङ्करगिरी समध्यगमत्‌। आत्मसात्कृता च तेनाहमासम्‌। 

“अथासौ पितुप्रयुक्तवेरे प्रवर्तमाने विद्याधरचक्रवतिनि वत्सराजवंशवर्धने 
नरवाहनदत्ते विरसाशयस्तदपकारक्षमोऽ्यमिति तपस्यता दपंसारेण सह सम- 
सुज्यत । ` परतिथुतं च तेन तस्मै स्वसुरवन्तिसुन्दर्या: प्रदानम्‌ । 

'अन्यदा तु वियति व्यवदायमानचन्द्रके मनोरथप्रियतमामवन्तिसुन्दरीं 
दिद्क्षुस्तदिन्द्रमन्दिरद्चति कुमारीपुरमुपासरत्‌। अन्तरितस्तिरस्करिण्यः विद्यया 

स च तां तदा 'त्रिभुवनसगेयात्रासंहारसम्बद्धाभिः कथाभिरमृतस्यन्दिनीभिविनोद्य- 
मानां न्यल्पयत्त। स तु प्रकुपितोऽपि त्वदनु भावप्रतिबद्धनिग्रहान्तराध्यवस॥य: 
सुखसुप्तयोर्षुबयोदेवदत्तोत्साहः पाण्डुलोहश्छङ्कलात्मना मया पादपद्ययोर्युगल तव } 
निगडयित्वा सरोषरभसमपासरत्‌। 'अवसितदच ममाद्य शापः। तच्च मासद्वयं 
: तब पारतत्त्रप्रम्‌। प्रसीदेदाँनीम्‌। कि तव करणीयम्‌ ?' इति प्रणिपतन्तीं 
“वात्त॑यानया मत्प्राणसमां समाश्वासय' इति व्यादिइय विससर्ज । 
तस्मिन्नेव क्षणान्तरे 'हतो हेतश्चण्डवर्मा सिहवमंदुहितुरम्बालिकायाः पाणिस्पर्श- 
रागप्रसारिते बाहुदण्ड एव बलवदवलम्बप्र सरभसमाकृष्य केनापि दुष्करकर्मणा 
तस्करेण नखप्रहारेण ; राजमन्दिरोददेशं च शवशतमयमापादथन्नचकितगतिरसौ 
विहरति' इति वाचः समभवन्‌ । शरुत्वा चैतत्तमेव मत्तहस्तिनमुदस्ताधोरणो 
-राजपुत्रोऽधिरुह्य रंहसोत्तमेन राजभवनमभ्यवतंत । स्तम्बेरमरयावधूतपदाति- 
दत्तवर्त्मा च प्रविश्य वेश्माभ्यन्तरमद श्रा भ्रनिर्धोषगम्भीरेण स्वरेणाभ्यधात्‌--'कः 
स महापुरुषो येनैतन्मान्‌षमात्रदुष्करं महत्कर्मान्‌ष्ठितम्‌ ? आगच्छतु, मया 
सहेमं मत्तहस्तिनमारोहतु। अभयं मदुपकण्ठवतिनो देवदानबैरपि बिगृह्णानस्य' 
इति। 
निशम्यैवं स पुमान्‌पोढहर्षो निगंत्य कृताञ्जलिराक्रम्य संज्ञासंकुचितं कुञ्जर- 
गात्रमसक्तमध्यरुक्षत्‌ । आरोहन्तमेवेनं निवंण्यं हर्षोत्फुल्लदृष्टिः ‘अये, प्रिय- 
सखोऽयमपहारवमेव' इति पश्चान्निषीदतोऽस्य बाहुदण्डयुगलमुभयभुजमूलप्रवेशित- 
मग्नेऽवलम्बग्र स्वमङ्गमालिङ्गयामास। स्वयं च पृष्ठतो वलिताभ्यां भुजाभ्यां 
पर्यवेष्टयत्‌ । तत्क्षणोपसंह्तालिङ्गतव्यतिकरञ्चापहारवर्मा बलावलिप्तान्‌ 
प्रतिबलवीरान्‌ बहुप्रकारायोधिनः परिक्षिपतः क्षितौ विचिक्षेप । क्षणेन चाद्रा- 
कषीत्तदपि सैन्यमन्येन समन्ततोऽभिमुखमभिघावता बलनिकायेन परिक्षिप्तम्‌ । 
अनन्तरं च कङ्चित्कणिकारगौरः कुरुवित्दसवर्णकुन्तलः कमलकोमलपाणिपादः 
नः कटितटनिविष्टरत्ननखः पट्टनिवसनः 
कृशाकृशोदरोर:स्थलः कृतहस्ततया रिपुकुलमिषुवर्षेणाभिवर्षन्‌ पादाङ्ग,ष्ठनिष्ठुरा- 
बधृष्टक्णमूळेत प्रजविना गजेन सन्निकृष्य पूर्वोपदेशप्रत्ययात्‌ 'अयमेव स देवो 
राजवाहनः इति प्राञ्जलिः प्रणम्यापहाइबर्मणि निविष्टदृष्टिराचष्ट--'त्वदादिष्टेन 
मार्गेण सन्निपातितमेतदङ्गराजसाहास्यदानायोपस्थितं राजकम्‌। अरिबलं 
च विहतविध्वस्तं स्त्रीबालहायंशस्त्रै वतंते। किमन्यत्कृत्यम्‌' इति। 

हृष्टस्तु व्याजहारापहारवर्मा--'देव, दृष्टिदानेनानुगृह्मतामयमाज्ञाकर: 1 
सोथ्यमेव ह्यमुना रूपेण घनमित्राख्यय। चान्तरितो मन्तव्य: । स एवायं निगमस्य 
बन्धनादङ्खराजमपर्वाजतं च कोशवाहनमेकीकृत्यास्मद्गृह्येणामुना मुना सह राजन्य- 
केनैकान्ते सुखोपविष्टमिह देवमुपतिष्ठतु यदि न“दोषः' इति । 

देवोऽपि 'यथा ते रोचते' इति तमाभाष्य गत्वा च तन्निदिष्टेन मार्गेण नगराद्वहिर- 
तिमहतो रोहिणद्रुमस्य कस्यचित्‌ क्षौमावदातसँकते गङ्गातरङ्गपवनपातशीतले 
तळे द्विरदादवततार। प्रथमसमवतीर्णेनापहारवर्मणा च स्वहस्तसत्वरसमीङृते 
मातङ्ग इव भागीरथीपुलिनमण्डले सुखं निपसाद। 

तथा निषण्णं च तमुपहारवर्माथं पालप्रमतिमित्रगुप्तमन्त्रगुप्तविश्रुतमेथिळेन च 
अहारवर्मणा, काशीभर्व्रा च कामपालेन, चम्पेश्वरेण च सिहवमंणा, सहोपागत्य 
धनमित्रः प्रणिपपात । देवोऽपि हर्षाविद्धमभ्यूत्थितः 'कथं समस्त एव मित्रगणः 
समागतः, को नामायमभ्युदयः' इति कृतयथोचितोपचाराक्निभंरतरं परिरेमे । 
काशीपतिमैथिळ ङ्गराजांश्च सुहुन्निवेदितान्‌ पितृवदपश्यत्‌। तैश्च हर्षकम्पित- 
पलित सरभसोपगूढः परमभिननन्द । 

ततः प्रवृत्तासु प्रीतिसङ्कथासु प्रियवयस्यगणानुयुक्तः स्वस्य सोमदत्तः 
पुष्पोद्भवयोश्च चरितमनुवर्ण्य, सुहृदामपि वृत्तान्तं क्रमेण श्रोत्‌ कृतप्रस्तावः, तांश्च 
तढुक्तावन्वयुङ्क्त । 





डपहारवर्मचरितम्‌ 


एषोऽस्मि पर्यटन्नेकदा गतो विदेहेषु । मिथिलामभ्रविशयैव बहिः क्वचिन्मठि- 
कायां विश्रमितुमेत्य कयापि वृद्धतापस्या दत्तपाद्यः क्षणमलिन्दभूमाववास्थिषि । 
तस्यास्तु मदूशनादेव किमप्यावद्धधारमश्रु श्राबतंत । “किमेतदम्ब, कथय कारणम्‌” 
इति पृष्टा सा सकरुणमाचष्ट। “जैवातृक, नन्‌ भूयते पतिरस्या मिथिलायाः 
प्रहारवर्मा नामासीत्‌ । तस्य खलु मगधराजो राजहंसः परं मित्रमासीत्‌ । तयोऽ 








दर दशकुमारचरिते 


वल्लभे बलदाम्बलयोरिब वसुमतीप्रियंवदे सख्यमप्रतिममधत्ताम्‌। अथ तां 
प्रियसखीं दिदृक्षुः प्रियंवदा वसुमतीं सह भर्त्रा पुष्पपुरमगमत्‌ । तस्मिन्नेव च 
समये मालवेन मगधराजस्य महज्जन्यमजनि । तत्र लेशतोऽपि दुर्लक्षां गतिम- 
गमन्मगघराजः। मैथिलस्तु मालवेन्दरप्रयत्नप्राणितः स्वविषयं प्रतिनिवृत्तो ज्येष्ठस्य 
संहारवर्मणः सुतै विकटवरमंप्रभृतिभि्व्याप्तं राज्यमाकण्यं स्वस्रीयात्‌ सुहापतेदंण्डा- 
वयवमादित्‌सुरटवीपथमवगाह्य लुब्घकलूप्तसर्वस्वोऽभूत्‌ । तत्सुतेन च कनीयसा 
हस्तवतिना सहैकाकिनी वनचरशरवर्षभयपलायिता वनमगाहिषि। तत्र च मे 
झार्दूलनखाबलीढनिपतितायाः पाणिश्रष्टः स॒ बालकः कस्यापि कपिलाशवस्य 
्डमभ्यलीयत। तच्छवाकषिणश्च व्या घ्रस्यासूनिषुरिष्वसनयन्त्रमुक्तः क्षणा- 
दलिक्षत्‌। भिल्लदारके: स बालोऽपाहारि। सा त्वहं मोहसुप्ता केनापि वृष्णि- 
पालेनोपनीय स्वं कुटीरमावेश्य कृपयोपक्रान्तत्रणा स्वस्थीभूय स्वभर्तुरन्तिक- 
मुपतिष्ठासुरसहायतया यावद्‌ व्याकुलीभवामि तावन्ममैव दुहिता सह यूना 
केनापि तमेवोदेशमागमत्‌। सा भूशं रुरोद। रुदितान्ते च सा साथंघाते 
स्वहस्तगतस्य राजपुत्रस्य किरातभतृ हस्तगमनम्‌, आत्मनश्च केनापि वनचरेण 
ब्रणविरोपणम्‌, स्वस्थायाइच पुनस्तेनोपयन्तुः चिन्तिताया निक्ृष्टजातिसंसगं- 
बैक्लव्यात्‌ प्रत्याख्यानपारुष्यम्‌, तदक्षमेण चामुना विविक्ते विपिने स्वशिर:कर्त- 
नोद्यमम्‌, अनेन यूना यदृच्छया दृष्टेन तस्य दुरात्मनो हननम्‌, आत्मनश्चोपयमन- 
मित्यकथयत्‌। स तु पुष्टो मिथिले्द्रस्येव कोऽपि सेवकः कारणविलम्बी 
तन्मार्गानुसारी जातः। सह तेन भर्तुरन्तिकमुपसृत्य पुत्रवृत्तान्तेन श्रोत्रमस्या देव्याः 
प्रियंवदायाइचादहाव। स च राजा दिष्टदोषाज्‌ अ्येष्ठपत्रैश्चिरं विगृह्य 
पुनरसहिष्णुतयातिमात्रं चिरं प्रयुध्य बद्ध:। देवी च बन्धनं गमिता। दग्धा 
पुनरहमस्मिन्नपि वार्धके हतजीवितमपारयन्ती हातु प्रत्रज्यां किलाग्रहीषम्‌ । दुहिता तु 
मम हतजीविताकुष्टा विकटवर्ममहादेबीं कल्पसुन्दरी किलाशिश्रियत्‌ । तौ चेद्राज- 
पुत्री निरुपद्रवावेवावभिष्येताम्‌ इयता कालेन तवेमां वयोऽवस्थामस्प्रकष्यताम्‌रै । 
तयोश्च सतो नं दायादा नरे-द्रस्य प्रसह्मकारिणो भवेयुः। इति प्रमन्युरभिरुरोद । 





# सुद्रितयु इस्तलिखितेत्‌ च पुस्तकैपु सदव “चस्पच्यतास्‌' इति पाठ उपलभ्यते । सच 
बमिब लिपिकरपरमादङतः। "अरर्दिययताम्‌' इतारेकारोऽस्ति, अत एवं 'अभ्पुचेततामा 
इतावापेग्रकारे् भवितशमिता भूदखमः । 





निम्बवतीकथा ६५ 


श्रुत्वा च तापसीगिरम्‌ अहमपि प्रवृद्धबाष्पो निगूढमभ्यघाम्‌। “यद्येव 
मम्ब, समाइवसिहि। नन्वस्ति कश्चिन्मुनिस्त्वया तदवस्थया पुत्राभ्युपपादना्थ 
याचितस्तेन स लब्धो वधितश्च। वार्तेयमतिमहती । किमनया। सोऽ 
हमस्मि। शक्यश्च मयासौ विकटवर्मा यथाकथञ्चिदुपश्लिष्य व्यापादयितुम्‌ । 
अनुजाः पुनरतिबहवः। तैरपि घटन्ते पोरजानपदाः। मां तु न कश्चिदिहेत्य 
ईदृक्तया जनो जानाति। पितरावपि तावदित्यं न संविदाते, किमुतेतरे । 
तमेनमर्थमुपायेन साधयिष्यामि ।” इत्यगादिषम्‌ । 

सा तु वृद्धा सरुदितं परिषुज्य मुहुः शिरस्युपा घ्राय प्रस्नुतस्तनी सगद्गदमगदत्‌ । 
“'वतस, चिरं जीव। भद्रं तव। प्रसन्नोद्य भगवान्‌ विधिः। अद्यैव प्रहारः 
वर्मण्यधि विदेहा जाताः, यतः प्रलम्बमानपीनबाहुभंबानपारमेतच्छोकसागरमुत्ता- 
रयितुं स्थितः । अहो महद्भागधेयं देव्याः प्रियंददायाः !” इति हर्षनिर्भरा 
स्तानभोजनादिना मामुपाचरत्‌ । अशिश्रियं चास्मिन्मठेकदेशे निशि कटशय्याम्‌ । 





निम्बवतोकथा 


अस्ति सौराष्ट्रेषु वलभी नाम नगरी। तस्यां गृहगुप्तनाम्नो गुह्यकेन्द्रतुल्य- 
विभवस्य नाविकपतेर्दुहिता रत्नवती नाम। तां किल मधुमत्या: समुपागम्य 
बलभद्रो नाम सार्थवाहपुत्रः पर्यणैषीत्‌ । ततश्च नववध्वां द्वेषमल्पेतरं बबन्ध 
न तां पुनद्रष्ट्मिष्टवान्‌ । तद्गृहागमनमपि सुहृद्मक्यशतातिवर्ती परिजहार । 
तां च दुर्भगां तदाप्रभृत्येव, “नेयं रत्नवती निम्बवती चेयम्‌” इति स्वजनः परि- 
जनएच परिबभूव। गते च कस्मिश्चित्‌ कालान्तरे सा त्वनुतप्यमाना “का मे 
गतिः” इति विमृशन्ती कामपि वृद्धपरिव्राजिकां मातुस्थानीयां देवशेषकुसुमैरुप- 
स्थितामपश्यत्‌ । तस्याञ्च पुरो रहसि सकरुणं रुरोद । 

तयाप्यभूमुख्या बहुप्रकारमनुनीय रुदितकारणं पृष्टा त्रपमाणापि कार्यगौरवात्‌ 
कथञ्चिदब्रवीत्‌। “'अम्ब, कि ब्रवीमि ? दौर्भाग्यं नाम जीवन्मरणमेवाङ्कनानाम्‌, 
विशेषतश्च कुलवधूनाम्‌। तस्याहमस्म्यृदाहरणभूता । मातुप्रमुखोऽपि ज्ञाति- 
He 

बर्गो मामवज्ञयैव पश्यति। तेन सुदुष्टां मां कुरु। न चेत्‌ त्यजेयमद्येव 
निष्प्रयोजनान्‌ प्राणान्‌। आ विरामाच्च मे रहस्यं नास्राव्यम्‌।” इति पादयोः 
पपात । सँनामुत्थाप्यो्राष्पोवाच । “वत्से, मास्माध्यवस्यः जसाहसम्‌ । इयमस्मि 
त्वन्निदेशवतिनी। यावन्मयोपयोगस्तावति भवाम्यनन्याधीना।  यद्येवासि 
निविण्णा तपश्चर त्वं मदधिष्ठिता पारलौकिकाय कल्याणाय। नन्वयमुदर्कः 
आक्तनस्य दुष्कृतस्य, यदनेनाकारेणेदृशेन शीलेन जात्या चैवंभूतया समनुगता 
सत्यकस्मादेव भतु द्वेष्यतां गतासि । यदि कश्चिदस्त्युपाय: पतिद्रोहप्रतिक्रिय।यै, 
दर्शयामुम्‌, मतिहि ते पटीयसी” इति। 

अथास कथञ्चित्‌ क्षणमघोमुखी ध्यात्वा दीर्घोष्णइवासपूर्वमवोचत्‌ । 
“भगवति, पतिरेव देवतं वनितानाम्‌, विशेषतश्च कुलजानाम्‌।  अतस्तच्छश्रूष- 
णाभ्यूपायहेतुभूतं किञ्चिदाचरणीयम्‌। अस्त्यस्मतृप्रातिवेश्यो वणिगभिजनेन 
विभवेन राजान्तरङ्गभावेन च सबंपौरानतीत्य वर्तते । तस्य कन्या कनकवती- 
नाम्नी मतूसमानरूपावयबा ममातिस्निगधा सली। तया सह तद्विमानहर्म्यंतले 
ततोऽपि द्विगुणमण्डिता विहरिष्यामि। त्वया तु तन्मातुप्रार्थनं सकरुणमभिधाय 
मतूपतिरेतद्‌गृहं कथञ्चनानेयः। समीपगतेषु युष्मासु त्रीडामत्ता नाम कन्दुकं 
अंशयेयम्‌ । अथ तमादाय तस्य हस्ते दत्त्वा वक्ष्यसि । “पुत्र, तवेयं भार्यासखी 
निधिपतिदत्तस्य सर्वशरेष्ठिमुख्यस्य कन्या कनकवती नाम। त्वामियमनवस्थो 
निष्करुणश्चेति रत्नबतीनिमित्तमत्यर्थं निन्दति। तदेष कन्दुको विपक्षधनं 
प्रत्यपंणीयम्‌” इति । स तथोक्तो नियतमुन्मुखीभूय तामेव प्रियसखीं मन्यमानो 
माम्‌, बद्धाज्जलि याचमानाय मह्यं भूयस्त्वतूप्राथितः साभिलाषमर्पयिष्यति । 
तेन रन्श्रेणोपड्लिष्य रागमुज्ञ्वलीकृत्य यथासौ कृतसङ्केतो देशान्तरमादाय माँ 
गमिष्यति तथोपपादनीयम्‌” इति। हर्षाभ्यृपेतया चानया तर्थव सम्पादितम्‌ । 








* 'माध्यवस्थ साहसम्‌' इति निणयसागरपुस्तक पाठः, 'माध्यवस्यः स।इसम्‌? इति पुनः 
पुणथपत्तनपुक्षके पाठः। उभावेव छ्यौ, अव षछोकासस्व प्रारखे 'मा खा नाथ 
मतृकृतेधध्यवस्थ: साइसम्‌' इति जडवाकास्योपलशात्‌ । यदप्य्राचोने देशकर; कुशं काथं 
चावलन्या मासाङोभेंटं परिकल्पय माङि लुङिति सवस्य कार्यतो रैकल्पिकत्वं संसाध्य पाणिनिः 

सबख पातिवं परिरच्यते तथापि नार्य पन्या दब्छिनानुरुत इति दशकुमारचरितस्थ दग्फि- 
'विरचितभागस् पयालो चनेन प्रतौयते । १ 

Pet न छ आही खा 


निम्बवतीकथा ६७ 


अर्थतां कनकवतीति वृद्धतापसीविप्रलब्धो बलभद्रः सरत्नसाराभरणामादाय 
निशि नीरन्ध्रे तमसि प्रावसत्‌ । सा तु तापसी वार्त्तामापादयत्‌। “मन्देन मया 
निनिमित्तमुपेक्षिता रत्नवती, इवशुरौ च परिभूतौ, सुहृदश्चातिवर्तिता:। 
तदत्रैव संसृष्टो जीवितुं जिह्लेमीति बलभद्र: पूर्वेदर्मामकथयत्‌ । नूनमसौ तेन 
नीता, व्यक्तिइचाचिराद्‌ भविष्यति” इति। तच्छत्वा तद्वान्धवास्तदन्वेषणे 
शिथिलयत्नास्तस्थुः। रत्नवती तु मार्गे काञ्चित्‌ पण्यदासीं संगृह्य तयोह्यमान- 
पाथेयाद्यपस्करा खेटकपुरमगमत्‌। अमुत्र च व्यवहारकुशलो बलभद्र: स्वल्पेनैव 
मूल्येन महद्धनमुपाजंयत्‌, पौराम्रगण्यश्चासीत्‌। परिजनश्च भूयानर्थेवश्ञात्‌ 
समाजगाम । 

ततस्तां प्रथमदासीं “न कर्म करोषि, दुष्टं मुष्णासि, अप्रियं ब्रवीषि’ इति 
परुषमुक्त्वा बह्वताडयत्‌ । चेटी तु प्रसादकालोपाख्यातरहस्यस्य वृत्तान्तैकदेशम्‌ 
आत्तरोषा निविभेद। तच्छ,.त्वा लुब्धेन तु दण्डवाहिना पौरवृद्धसन्निधौ 
“निधिपतिदत्तस्य कन्यां कनकवतीं मोषेणापहृत्यास्मत्पुरे निवसत्येष दुर्मंतिर्बेल- 
भद्रः। तस्य सवंस्वहरणं न भर्वाद्ध: प्रतिबन्धनीयम्‌ ।” “इति नितरामभत्‌ स्यत । 

भीतं च बलभद्रमभिजगाद रत्नवती । “न भेतव्यम्‌। ब्रूहि नेयं निधिपति- 
दत्तकन्या कनकवती । वलभ्यामेव गृहगप्तदुहिता रत्नवती नामेयं दत्ता पितृभ्यां 
मया च न्यायोढा। न तेत्‌ प्रतीथ, प्रणिधिं प्रहिणुतास्या बन्धुपाश्वंम्‌” इति । 
बलभद्रस्तु तथोक्त्वा शरेणीप्रातिभाव्येन तावदवातिष्ठत यावत्‌ तत्‌पुरलेख्यलब्ध- 
वृत्तान्तो गृहगुप्तः खेटकपुरमागत्य सह जामात्रा दुहितरमतिप्रीतः प्रत्यनैषीत्‌ । 
तथा दृष्टा रत्नवती कनकवतीति भावयतस्तस्यँव बलभद्रस्यातिवल्लभा जाता । 








नागानन्दम्‌ 


अरोरं क्षणविध्वंसि कल्पान्तस्थायिनो गुणाः 


नायकः। मित्रावसो, पश्य शरत्समयपाण्डुभिः पयोदपटले: प्रावृताः 
प्रालेयाचलशिखरश्रियम्‌ उद्ृहन्त्यचलसानवः । 

मित्रावसुः। कुमार, नंवामी मलयसानवः। नागानामस्थिसंघाताः 
खल्वेते । 

नायकः। (सोढेंगूम्‌) कष्टम्‌ ! कि निमित्तं पुनरमी सङ्कातमृत्यवो जाताः ? 

मित्रावसुः। कुमार, कुमार, नैवामी सङ्घातमृत्यवः । 

नायकः। मित्रावसो, किमन्यत्‌ ? 

मित्रावसुः। श्ूयताम्‌। पुरा किल स्वपक्षपवनापास्तसागरजलस्तरसा 
रसातलादुदूत्य भुजङ्गमान्‌ अनुदिनमाहारयति स्म वैनतेयः 

नायकः। (सोद्वेगम्‌) कष्टम्‌, अतिदुष्करं करोति। ततस्ततः । 

मित्रावसुः। ततः सकलनागलोकविनाशशङ्खना नागराजेन गरुत्मान 
भिहितः। 

नायकः। (सादरम्‌) कि मां भक्षयेति? 

मित्रावसुः। नहि नहि। 

नायकः। किमन्यत्‌ ? 

मित्रावसुः। इदमुक्तम्‌ -त्वदभिसम्पातत्रासात्‌ सहस्रशः शिशवः पञ्चत्व 
मुपयान्ति। एवं च सन्ततिसमुच्छेदादस्माकं तवैव स्वार्थहानिर्भवेत्‌, यदर्थमभि- 
पतति भवान्‌ पातालम्‌ । तवैकँक भुजङ्गमानामनुदिवसं समुद्रतटस्थितस्याहमेव 
ग्रेषयिष्यामीति । प्रतिपन्नं च तत्‌ पक्षिराजेन । 

नायकः। कष्टम्‌ ! रक्षिताः किलं नागराजेन पन्नगाः! 





शरीरं क्षणविध्वंसि कल्पान्तस्थायिनो गुणाः ६९ 


जिह्वासहस्नद्वितयस्य मध्ये 
नैकापि सा तस्य किमस्ति जिह्वा । 
एकाहिरक्षा बंमहिद्विषोऽद्य 
दत्तो मयात्मेति यया ब्रवीति ॥ 
कष्टम्‌ ! अनवसानेयं विपत्तिर्नागानाम्‌। (आत्मगतम्‌) अपि नाम शक्नुया 
महं स्वशरीरदानादेकस्यापि फणभृतः परिरक्षां कर्त्तुम्‌ ! 
( ततः प्रविशति प्रतीहारः । ) 
प्रतीहारः। आरूढोऽस्मि गिरिशिखरम्‌ । (विलोक्य) अये मित्रावसु- 
जामातुः समीपे वतंते। यावदुपसर्पामि। (उपसृत्य प्रणम्य) विजयेतां कुमारौ । 
मित्रावसुः। सुनन्द, किनिमित्तमिहागमनम्‌ ? 
प्रतीहारः। (कणे कथयति) एवम्‌ । 
मित्रावसुः। कुमार, तातो मामाह्णयति। 
नायकः। गम्यताम्‌। 
मित्रावसुः। कुमारेणापि बहुप्रत्यवाये$स्मिन्‌ प्रदेशे कुतूहलान्न चिरं 
स्थातव्यम्‌ । 
(निष्कान्तो मित्रावशुः प्रतीहारश्च ।) 
नायक) यावदहमपि गिरिशिक्षरादवशुह्म समुद्रतटमवलोकथामि । 
(परिक्रामति।) 
(नेपथ्ये) 
हा पुत्रक शङ्ख चूड, कथं व्यापाद्यमानः किलाद्य त्यं मया द्रष्टव्यः ! 
नायकः। (आक्यं) अये योषित इतातंप्रलापः। तद्‌ यावदुपेत्य के यं 
कुतोऽस्पा भयकारणम्‌ इति स्फुटीकरोमि। (परिक्रामति।) 
(ततः प्रविशति क्रस्दस्तग्रा वृद्धयानुगम्यमानः शङ्ख चूडो गोपायितवस्त्रयुगलः 
किङ्करऱ्च।) 
वृद्धा। (सास्रम्‌) हा पुत्रक शङ्कचूड, कबं व्यापाद्यमानः किलाद्य त्वं भया 
्रेक्षितव्यः। (चिबुके गृहीत्वा) अनेन मुखचन्द्रेण विरहितमन्धकारीभविष्यति 
पातालम्‌ । 
शङ्कचूडः। अम्ब, किमेवमतिविक्लवा सुतरामात्मानं पीडयसि ? 





७० नागानन्दे 


वृद्धा। (निर्वण्य पुत्रस्याज्ञान्यामृशन्दी ) हा पुत्रक, कथं तेच्दृष्टसूर्ये- 
सुकुमारं शरीरं निघृ'णहृदयो गरुड आहारयिष्यति ? (कण्ठे गृहीत्वा रोदिति ।) 

शब्घचूड:। अम्ब, अलमलं परिदेवितेन। पश्य-- 

कोडीकरोति प्रथमं जातं नित्यमनित्यता । 
धात्रीव जननी पश्चात्तदा शोकस्य कः क्रम; ॥ 

वृद्धः। हा पुत्रक, तिष्ठ। मुहुर्तमपि तावद्ददनं ते प्रेक्षिष्ये । 

किक्करः। एहि कुमार, कि तवेतया भणत्त्या। पुत्रस्नेहमोहिता खल्वेषा 
न राजकार्य जानाति। 

शङ्कचूडः। भद्र, अयमहमागच्छामि । 

किङ्करः। (आत्मगतम्‌) आनीतः खलु मया वध्यशिलासमीपं शङ्कचूडः । 
यावदेतद्वध्यचिल्णं रक्तांशकयगलं दत्त्वा वध्यशिलां दर्शयामि । 

नायकः। अये, इयमसौ योषित्‌। (शङ्कृचुङं दृष्टा) नूनमनेनाप्यस्य 
सुतेन भवितव्यम्‌, यदर्थमाक्त्दति । (समन्तादवलोक्य) न खलु पुनः किड्चिद्‌ 
भयकारणं पश्यामि। तत्‌ कृतोऽस्य भयं भविष्यतीति किमुपेत्य पृच्छामि? 
अथवा प्रसक्त एवायमालापः। कदाचिदित एव व्यक्तिभंविष्यति। तद्‌ 
बिटपान्तरितस्तावच्छुणोमि । 

किक्कुरः। (सास्रं कृताञ्जलिः) कुमार शङ्कचूड, एप स्वामिन आदेश 
इति कृत्वेदृशमपि निष्ठुरं मन्त्रयते । न 

शाङ्खचूडः। भद्र, कथय । 

किङ्करः। नागराजो वासुकिराज्ञापयति। 

शङ्कचूडः। (शिरस्यञ्जरिं कृत्वा सादरम्‌) कि मामाज्ञापयति स्वामी? 

किङ्करः । एतद्रक्तांशुकयूगळं परिधायारोह वध्यशिलाम्‌, येन रक्तांशुक- 
चिह्णोपलक्षितं गरुडो गृहीत्वाहारकरणाय नेष्यति । 

नायकः। (सा्रम्‌) कष्टम्‌ ! असौ वासुकिना परित्यक्तस्तपस्वी। 

किङ्करः। शङ्कचूड, गृहाणैतत्‌। (वस्त्रयुगलमर्पयति ।) 

शङ्कचूडः। (सादरम्‌) उपनय। (इति गृहीत्वा शिरसि स्वाम्यादेश- 
मपेयति ।) 

वृद्धा। ( पुत्रहस्ते वाससी दृष्टा सोरस्ताडनम्‌ ) हा वत्स, एतत्‌ 
खलु तदरध्यचिह्णं वसनं येन विभेति मे हृदयम्‌ । (मोहमुपगता ।) 











शरीरं क्षणविध्वंसि कल्पान्तस्थायिनो गुरणा: ७१ 


किङ्करः। आसन्ना खलु गस्डस्यागमनवेला। तल्लघ्वपक्रामामि । 
(निष्कान्तः ।) 

शह्णचूडः। अम्ब, समाझ्वसिहि, समाइवसिहि। 

वृद्धा। (समाश्वस्य सास्रम्‌) हा जात, हा पुत्रक, हा मनोरथशतलब्ध, 
कव त्वां पुनः प्रेक्षिष्ये ? (कण्ठे गृहीत्वा रोदिति।) 

नायकः। (सास्रम्‌) अहो नंघुंण्यं गरुत्मतः ! 

शङ्कचूडः। (अम्बाया अश्रूणि परिमार्जयन्‌) अम्ब, अलमलं वेक्लव्येन । 
नन्‌, समाइवसिहि, समाश्वसिहि । 

बृद्धा। (सासनम्‌) पुत्रक, कथं समाश्वसिमि? किमेकपुत्र इति कृतानु- 
कम्पेन निवतितोऽसि नागराजेन ? हा कृतान्तहतक ! कथमिदानीं त्वया निघु ण- 
हृदयेनैवं विस्तीर्णे जीवलोके मम पुत्रक एव स्मृतः? सर्वथा हतास्मि मन्द- 
भागिनी । (मूर्च्छा नाटयति) 

नायकः। आर्त कण्ठगतप्राणं परित्यक्तं स्ववान्धवेः। 

आये नँनं यदि ततः कः शरीरेण मे गुण:॥ 

तद्‌ याबदुपसर्पामि । 

शङ्कचूडः। अम्ब, संस्तम्भयात्मानम्‌। ह 

वृद्धा। हा पुत्रक श्भचूड, दुर्लभः संस्तम्भः। यदैव नागलोकपरिरक्षकेण 
वासुकिना स्वयं परित्यक्तोऽसि तदा कस्ते परित्राणं करिष्यति ? 

नायकः4 (उपसृत्य) नन्वयमहम्‌ । 

वृद्धा। (ससम्भ्रममुत्तरीयेण पुत्रमाच्छाद्य नायकमूपसृत्य) गरुड, 
बिनतानन्दन, व्यापादय माम्‌। अहं त आहारनिमित्तं परिकल्पिता । 

नायकः। (सास्रम्‌) अहो पुत्रवातूसल्यम्‌ ! 

शङ्खचूडः । अम्ब, अलमलं त्रासेन। न खल्वयं नागशत्रु:। 

वृद्धा । हा पुत्रक, अहं पुनस्तव मरणभीता सर्वमेव गरुडमयं पश्यामि । 

नायकः। अम्व, मा भेषीः। नन्वयमहं विद्याधरः, त्वत्सुतसंरक्षणार्थ- 
मेवायातः। 

वृद्धा । (सहषंम्‌) पुत्रक, पुनः पुनरेवं भण। 

नायकः। अग्ब, किमनेन पुनः पुनरभिहितेन ? कर्मणैव सम्पादयामि। 

वृद्धा। (शिरस्यञ्जलि कृत्वा) पुत्रक, चिरं जीव। 














ष्र नागानन्दे 


नायक: । ममैतदम्बार्पय वध्यचिह्वं 
प्रावृत्य यावद्‌ विनतात्मजाय । 
पुत्रस्य ते जीवितरक्षणार्थ 
स्वं देहमाहारयितुं ददामि ॥ 


वृद्धा। (कणौ पिधाय) प्रतिहतं खल्वेतत्‌ । त्वमपि मे शद्भचूडनिविशेष: 
पत्रक एव। अथवा शङ्कचूडादधिकतरः। य एवं बन्धुजनपरित्यकतं मम 
पुत्रकं शरीरप्रदानेन रक्षितुमिच्छसि। 
शङ्गचुडः। (सस्मितम्‌) अहो जगट्विपरीतमस्य महासत्त्वस्य चरितम्‌ । 
(नायकमुद्दिश्य) भो महात्मन्‌, दशिता त्वयेयमात्मप्रदानाध्यवसायाम्निव्याजा 
मयि दयालुता। तदलमनेन निर्बन्धेन । कृतः? 
जायन्ते च श्रियन्ते च मादृशाः क्षद्रजन्तव. । 
परार्थे बद्कक्षाणां त्वादृशामुद्धव: कुतः ॥ 
तत्‌ किमनेन ? मुच्यतामयमध्यवसायः । 
नायकः। (शक्भचूडं हस्ते गृहीत्वा) कुमार शङ्कचूड, न मे चिराल्लब्धा- 
बसरस्य पराथंसम्पादनमनोरथस्यान्तरायं कर्तुमर्हति भवान्‌। (पादयोः 
पतित्वा) तदलं विकल्पेन । दीयतां वध्यचिह्वम्‌ । 
शङ्चूडः। भो महासत्त्व, किमनेन वृथाप्रयासेन ? न खलु शङ्खचूडः 
शङ्कधवलं शह्गपालकुलं मलिनीकरिष्यति। अथ ते वयमनुकम्पनीयाः, 
तदियमस्मद्िप त्तिविक्वा यथा न परित्यजति जीवितमम्बा, तथाभ्युपायश्चिन्त्यताम्‌ । 
नायकः। किमत्र चिन्त्यते ? चिन्तित एवाभ्युपायः। स तु त्वदायत्तः। 
शङ्कचूडः। कथमिव ? 
नायकः। स्रियते ञ्रियमाणे या त्वयि जीवति जीवति। 
तां यदीच्छसि जीवन्तीं रक्षात्मानं ममासुभिः॥ 
अयमभ्यूपायः। तदर्पय त्वरितं वध्यचिह्लम्‌ । यावदनेनात्मानमाच्छाद्य 
वघ्यशिलामारोहामि। त्वमपि जननीं पुरस्कृत्यास्माद्देशान्निवर्तस्व । कदा- 
चिदियमालोक्यैव सल्तिङृष्टमाघातस्थानं स्त्रीसहमुवा कातरत्वेनाम्बा प्राणाम, 
जह्यात्‌। क्रि न पश्यति भवान्‌ इदं विपन्नपन्नगानेककङ्कालसङ्कलं महा- 
इमशानम्‌ ? 


ot 


Ke 

शङ्खचूडः। कथं न पञ्यामि? गच्छ त्वम्‌। किमेभिस्त्रासनोपायः। 
(मातुरग्रतो जानुभ्यां स्थित्वा शिरोनिहिताञ्जलिः) अम्व, त्वमपि निवतंस्वेदानीम्‌ । 
समुत्पत्स्यामहे मातयंस्यां यस्यां गतौ वयम्‌ । 
तस्यां तस्यां प्रियसुते माता भूयास्त्वमेव न:॥ 
(पादयोः पतति |) 
बृद्धा । (साख्रम्‌ आत्मगतम्‌) कथं पद्चिममस्य वचनम्‌ ! (प्रकाशम्‌) 
पुत्रक, त्वामुज्शित्वान्यत्र मे पादौ न प्रसरतः। तत्‌ त्वया सह गमिष्यामि । 
शङ्कचूडः। (उत्थाय) यावदहमपि नातिदूरे भगवन्तं दक्षिणगोकर्ण 
प्रदक्षिणीकृत्य स्वाम्यादेशमन्‌तिष्ठामि। (उभौ निष्कान्तौ ।) 
नायकः। कष्टम्‌! न सम्पन्नमभिलूषितम्‌ । तत्‌ कोऽत्राभ्य्‌पायः ? 
काञ्चुकीयः। (सहसा प्रविश्य) इदं वासोयुगलं-- 
नायकः। (दृष्टा सहपंमात्मगतम्‌) दिष्टया सिद्मभिवाड्छितम्‌ अनेना- 
तकितोपनतेन रकतांशुकयगलेन । 
काञ्चुकीयः। इदं वासोयुगं देव्या मित्रावसुजनन्या कुमाराय प्रेषितम्‌ । 
परिधत्तां कुमारः। 
नायकः। उपनय। 
(काञ्चुकीय उपनयति ।) 
नायकः। (गृहीत्वा आत्मगतम्‌) सफलीभूतो मे मलयवत्याः पाणिग्रहण- 
विधिः। (परिधाय प्रकाशम्‌) कञ्चुकिन्‌, गम्यताम्‌। मद्वचनादभिवादनीया 
देवी। 
काञ्चुकीयः। यदाज्ञापयति कुमारः। (निष्क्रान्तः ।) 
नायकः। (दिशोऽवलोक्य) यथायं चलितमल्याचलशिलासञ्चयः प्रचण्डो 
नभस्वांस्तथा तर्कयामि--आसन्नीभूतः पक्षिराज इति। तद्‌ यावदसौ नागच्छः 
त्येव, तावत्‌ . त्वरिततरमिमां बध्यशिलामारोहामि। (तथा कृत्वोपविव्य ) 
अयमागत एव गरुत्मान्‌ । यावदात्मानमाच्छाद्य तिष्ठामि। (तथा करोति ।) 
(ततः प्रविशति गरुडः। अभिपत्य नायकं गृह्लाति। नेपथ्यात्‌ पुष्पाणि 


पतन्ति, दुन्दुभिध्वनिश्च ।) 





मुट्राराचसम्‌ 


कृतककोपः 


[ उभौ ययोचितमुपविष्टौ ] 

चाणक्यः। वृषल, किमर्थं वयमाहूता: ? 

राजा। आयस्य दशनेन आत्मानमनुग्राहयितुम्‌ । 

चाणक्य:। (सस्मितम्‌) अलमनेन प्रश्नयेण । न निष्प्रयोजनमधिकारवन्तः 
प्रभुभिराहयन्ते । 

'राजा। आय्य, कौमुदीमहोत्सवप्रतिषेधस्य कि फलमाय्यँ: पश्यति ? 

चाणक्यः। (स्मितं कृत्वा) उपालब्धुं तहि वयमाहृताः। 

राजा । श्ञान्तं पापं शान्त पापम्‌। नहि नहि। विज्ञापयितुम्‌। 

चाणक्य:। यद्येवं तहि विज्ञापनीयानामवश्यं शिष्येण स्वैरशुचयो न 
निरोद्धव्याः । 

राजा। एवमेतत्‌ । कः सन्देहः? किन्तु न कदाचिदाय्यंस्य निष्प्रयोजना 
्रवृत्तिरित्यस्ति नः प्रश्नावकादा: । 

चाणक्य: । वृषल, सम्यगृगृहीतवानसि, न प्रयोजनमन्तरा चाणक्यः स्वप्नेऽपि 
चेष्टत इति । 

राजा। आय्य, अत एव शुश्रूषा माँ मुखरयति । 

चाणक्य: । वृषल, श्र्यताम्‌ । इह खल्वर्षशास्त्रकारास्त्रिविधा सिद्धि- 
मुपवर्णयन्ति--राजायत्ताँ सचिवायत्तामुभय/यत्तां चेति। ततः सविचायत्तसिद्धे- 
स्तव कि प्रयोजनान्वेषणेन ? यतो वयमेवात्र नियुक्ता वत स्यामः । 

राजा। (सकोप इव मुखं परावत्तंयति) 





३ ठतीयैपङ। 


नन्‌ TB Mee ल तस ता 





७५. 
(नेपथ्ये वैत/लिक: पठति) 
भूषणाद्युपभोगेन प्रभुर्भवति न प्रभुः। 
पररपरिभूताज्ञस्त्वमिव प्रभुरुच्यते || 

चाणक्यः। (स्वगतम्‌) किमिति नावधारयामि। (विचिन्त्य) आः, 
ज्ञातम्‌। राक्षसस्यायं प्रयोगः। दुरात्मन्‌ राक्षस! दृश्यसे भोः, जागत्ति 
खलू कौटिल्यः । 

राजा। आय्यं वंहीनरे, ब॑तालिकाय सुवर्णंशतसहस्रं दापय । 

कञ्चुकी । यदाज्ञापयति देवः। (इत्युत्थाय परिक्रामति) 

चाणक्यः। (सक्रोधम्‌) बंहीनरे, तिष्ठ, न गन्तव्यम्‌ । वृषल, किमयम- 
स्थाने महानर्थोत्सगंः ? 

राजा। (सकोपम्‌) आर्स्येणेवं सवंत्र-निरुचेष्टाप्रसरस्य मे बन्धनमिव 
राज्यं न राज्यमिव । 

चाणक्य:। वृषल, स्वयमनभियुक्तानां राज्ञामेते दोषाः सम्भवन्ति। 
तद्यदि न सहसे तदा स्वयमेवाभियुज्यस्व । 

राजा। एते कयं स्वकमंण्यभियुज्यामहे । 

चाणक्यः। प्रियं नः। वयमपि स्वकमंण्यभियुज्यामहे । 

राजा। यद्येवं तहि कौमुदीमहोत्सवप्रतिषेधस्य तावत्‌ प्रयोजनं 
श्रोतुमिच्छामि। 

चाणक्यः। वृषल, कौमुदीमहोतूसवानुष्ठानस्य कि प्रयोजनमित्यहमपि 
श्रोतुमिच्छामि। 

राजा। प्रथमं तावन्ममाज्ञाविधानम्‌ । 

चाणक्यः। वृषल, ममापि तवाज्ञाव्याघात एव कौमुदीमहोत्सवभ्रतिषेधस्य 
प्रथमं प्रयोजनम्‌ । 

राजा। न शक्नुमो वयमाय्यंस्य वाचा वाचमतिशयितुम्‌ सर्वथा अमात्य- 
"राक्षस एवात्र प्रशस्यतर: । 

चाणक्य: । (सक्रोधम्‌) न भवानिति वाक्यशेषः। भो वृषल, तेन कि 
कृतम्‌? 





७६ मुद्राराक्षसे 


राजां। श्रूयताम्‌ । तेन खलु महात्मना 
लब्धायां पुरि यावदिच्छमुषितं कृत्वा पदं नो गले 
व्याघातों जयघोषणादिषु बलादस्मद्वलानां कृत: । 
अत्यर्थं विपुलैः सुनीतिविभवंः संमोहमापादिता 
विश्वास्येष्वपि विश्वसन्ति मतयो न स्वेषु वर्गेषु नः॥ 
चाणक्यः। (विहस्य) एतत्‌ कृतं राक्षसेन? वृषल, मया पुनर्ञात॑ 
नन्दमिव भवन्तमुदृत्य भवानिव भूतले मलयकेतू राजाधिराजपदे नियोजित इति । 
राजा। दंवेनेदमनुष्ठितं किमत्राय्यंस्य ? 
चाणक्य;। आः, केन? 
राजा। नन्दकुलविद्वेषिणा देवेन । 
चाणक्यः। दँवमविद्वांसः प्रमाणयन्ति । 
राजा। विदवांसोऽप्यविकत्थना भवन्ति। 
चाणक्य:। (सकोपम्‌) वृषल, भृत्यमिव मामारोढुमिच्छसि ? 
शिखां मोक्त्‌ बद्धामपि पुनरयं धावति करः (भूमौ पादं प्रहृत्य) 
प्रतिज्ञामारोदूं पुनरपि चलत्येष चरणः। 
प्रणाशाननन्दानां प्रशममुपयातं त्वमधुना 
परीतः कालेन ज्वलयसि मम कोधदहनम्‌ ॥ 





राजा । (सावेगमात्मगतम्‌) अये! कथं सत्यमेवार्य्यः कुपितः ! 
चाणक्यः। (कृतककोपं संहृत्य) वृषल, वृषल, अलमुत्तरोत्तरेण । यद्चस्मत्तो 
गरीयान्‌ राक्षसोऽवगम्यते तदेदं शस्त्रं तस्मै दीयताम्‌। (इति शस्त्रमुत्‌सृज्य 
उत्थाय चाकाशे लक्ष्यं बद्धा स्वगतम्‌) राक्षस ! राक्षस ! एप भवतः कौटिल्यः 
बुद्धिविजिगीषोर्वुद्धे: प्रकर्षः ! 
चाणक्यतइचलितभक्तिमहं सुखेन 
जेष्यामि मौर्स्यमिति सम्प्रति यः प्रयुक्तः। 
भेदः किलेष भवता सकलः स एव 
सम्पत्स्यते शठ तवव हि दूषणाय॥ (इति निष्क्रान्तः) 








वेणोसंहारम्‌ 
कणे-द्रौणिकलच्ः 


(द्रोणनिधनशोकेनास्वत्थामा बाष्पमुत्सृजति) 

कर्ण:। द्रौणायने ! अलमत्यर्थमात्मानं शोकानले प्रक्षेप्तुम्‌ । 

दुर्योधनः। आचार्यपुत्र ! को विशेष आवयोरस्मिन्‌ व्यसनमहाणंवे। 

कृपः। वतूस! यथाह कुरुपतिस्तथैवँ तत्‌ । 

अश्वत्थामा। राजन्‌ ! एवं पक्षपातिनि त्वयि युक्तमेव शोकभारं लघूकर्तुम्‌ । 
कितु 

मयि जीवति यत्तातः केशग्रहमवाप्तवान्‌ । 
कथमन्ये करिष्यन्ति पुत्रेभ्यः पुत्रिणः स्पृहाम्‌ ॥ 

कर्ण:। द्रौणायने ! किमत्र क्रियते यदा तेनेव सर्वपरिभवपरित्राणहेतुना 
शस्त्रमुत्‌सृजता तादृशीमवस्थामात्मा नीत: । 

अदवत्थामा। अङ्गराज ! किमाह भवान्‌ किमत्र क्रित इति। भो 
जामदग्न्यशिष्य कर्ण ! श्रूयतां यत्‌ क्रियते । 

यद्वामेण कृतं तदेव कुरुते द्रोणात्मजः क्रोधनः । 

दुर्योधनः। आचार्यपुत्र ! तस्य तथाविधस्यानन्यसाधारणस्य ते वीरभावस्यः 
किमन्यत्‌ सदशम्‌ । 

कृप;। राजन्‌! . सुमहान्‌ खलु द्रोणपुत्रेण वोढुमध्यवसितः समरभरः । 
तदहमेवं मन्ये भवता कृतपरिकरोज्यमुच्छेतुं लोकत्रयमपि समर्थः कि पुन- 
< यौ विष्ठिरं बलम्‌ । अतोऽभिषिच्यतामयं सैनापत्ये। 

दुर्योधन:। सुष्ठु युज्यमानमभिहितं युष्माभि:। कि तु प्राक्प्रतिपन्नोऽयम- 
र्थोऽङ्गराजस्य । 


कृपः। राजन्‌ ! असदृशपरिभवशोकसागरे निमज्जन्तमेनमङ्गराजस्यार्थे 
नैवोपेक्षितु युक्तम्‌ । 

अश्‍वत्यामा । राजन्‌! किमद्यापि युक्ताय्‌ क्तविचारणया । 
प्रयत्नपरिबोधितः स्तुतिभिरद्य शेषे निशा- 
मकेशवमपाण्डबं भुवनमद्य निःसोमकम्‌ । 
करण: । (विहस्य) वक्तुं सुकरमिदं दुष्करमध्यवसातुम्‌। वहवः कौरव- 
बलेष्स्य कर्मणः शक्ताः। 
अइ्वत्थामा। अङ्गराज! एवमिदम्‌। बहवः कौरवबलेऽत्र शक्ता: । 
कि तु दुःखोपहतः शोकावेगवशाद्‌ ब्रवीमि न पुन वौरजनाधिक्षेपेण । 
कर्णः। मूढ़ ! दुःखितस्याश्रुपातः कुपितस्य चायुधद्वितीयस्य संग्रामावतरण- 
मुचितं नैवंविधाः प्रलापाः। 
अइ्वत्यामा। (सक्रोधम्‌) अरे रे राधागर्भभारभूत सूतापसद ! ममापि 
नामाफ्वत्थाम्नो दुःखितस्याश्रुभिः प्रतिक्रियामुपदिशसि न शस्त्रेण । पश्य 
निर्वीयं गुरुशापभाषितवश्ञात्‌ कि मे तवेवायुधं 
संप्रत्येव भयाद्‌ विहाय समरं प्राप्तोऽस्मि कि त्वं यथा । 
जातोऽहं स्तुतिवंशकीतंनविदां कि सारथीनां कुले 
क्षुद्रारातिकृताप्रिय' प्रतिकरोम्यस्त्रेण नास्त्रेण यत्‌ ॥ 
कर्णः। (सक्रोधम्‌) अरे रे वाचाट वुथाशस्त्रग्रहणदुविदग्ध वटो ! 
निर्वीर्य वा सवीर्य वा मया नोतृसृष्टमायुधम्‌ । 
यथा पाञ्चालभीतेन पित्रा ते बाहुशलिना॥ 
अपि च 
सूतो वा सूतपुत्रो वा यो वा स्यो वा भवाम्यहम्‌ । 
दैवायत्तं कुले जन्म मदायत्तं तु पौरुषम्‌॥ 
अश्वत्थामा । (सक्रोधम्‌) अरे रे रथकारकुलकलङ्क ! तातमप्यधिक्षिपसि । 
अथवा 
स भीरुः शूरो वा प्रथितभुजसारस्त्रिभुवने 
कृतं यत्तेनाजौ प्रतिदिनमियं वेत्ति वसुधा । 
परित्यक्तं शस्त्रं कथमिति स सत्यत्रतधरः 
पृथासूनुः साक्षी त्वमसि रणभीरो क्व नु तदा॥ 
कर्ण:। (विहस्य) एवं भीरूरहम्‌ । त्वं पुनविक्रमेकरसं स्वपितरमन्‌स्मृत्य 
न जाने कि करिष्यसीति । न 

अश्वत्थामा । (सक्रोधं सकम्पं च) दुरात्मन्‌ राजवल्लभ प्रगलूभ सूतापसद ! 
असंबद्धप्रलापिन्‌ ! 
तव भुजबलदर्पाध्मायमानस्य वामः 
शिरस्षि न्यस्यते वारयैनम्‌ तथा कार्तु- 
न्तव) सि चरण एष न्यस्यते वारयेनम्‌॥ (इति कृत 
कृषदुर्योधनौ । भो भोः! मर्षय मर्षय। (इति निवारयतः) 
(अश्वत्थामा चरणप्रहारं नाट्यति) 
कर्ण:। (सक्रोधमुत्थाय खङ्गमाङृष्य) अरे दुरात्मन्‌ ब्रह्मबन्धो ! आत्म- 
इलाघिन्‌ ! 
जात्या काममवध्योऽसि चरणं त्विदमुद्धृतम्‌ । 
अनेन लूनं खङ्गेन पतितं द्रक्यसि क्षितौ ॥ 
अश्वत्थामा। अरे मूढ़ ! जात्या काममवध्योऽहम्‌। इयं सा जातिः 
परित्यक्ता। (इति यज्ञोपवीतं छिनत्ति। पुनश्च सक्रोधम्‌) 
अद्य मिथ्याप्रतिज्ञोसौ किरीटी क्रियते मया। 
शस्त्रं गृहाण वा त्यक्त्वा मौलौ वा रचयाञ्जलिम्‌ N= 
(उभावपि खङ्ग मा ृषयान्योन्यंपरहर्तुमु्यतौ । कृपदुर्योधनो निवारयत: ।) 
दुर्योधन: । आचार्यपुत्र ! शस्त्रग्रहणेनालम्‌ । 
कृपः। वत्स सूतपुत्र ! शस्त्रग्रहणेनालम्‌ । 
अस्वत्थामा। मातुल मातुल ! कि निवारयसि। अयमपि तातनिन्दा- 
प्रगलूभः सूतापसदो धृष्टयुम्नपक्षपात्येव । 
कर्ण:। राजन्‌ ! न खल्वहं निवारयितव्यः। 
उपेक्षितानां मन्दानां धीरसत्वैरवज्ञया। 
अत्रासितानां त्रोधान्धेर्भवत्येषा विकत्थना ॥ 
अश्वत्थामा । राजन्‌! मुञ्च मुञ्चैनम्‌। आसादयतु मद्भुजान्तर- 
निष्पेषसुलभमसूनामवसादनम्‌ । अन्यच्च राजन्‌ ! स्नेहेन वा कार्येण वा यत्त्वमेनं 
 ताताधिक्षेपकारिणं दुरात्मानं मत्तः परिरक्षितुमिच्छसि तदुभयमपि वृथेव ते। पस्य 
पापः प्रियस्तव कथं गुणिनः सखायं 
सूतान्वयः शशघरान्वयसंभवस्य । 

हन्ता किरीटिनमहं नुप मुञ्च कुर्या 
क्रोधादकर्णमपृथात्मजमद्य लोकम्‌ ॥ 

(इति प्रहर्तुमिच्छति) 
कर्णः। (लड्गमुद्यम्य) अरे वाचाट ब्राह्मणाधम! अयं न भवसि। 

राजन्‌ ! मुञ्च मुञ्च। न खल्बहं वारयितब्यः। (हन्तुमिच्छति) 
(कृपदुर्योघनौ निवारयतः) 
दुर्योधनः। कर्ण ! गुरुपुत्र ! कोञ्यमद्य युवयोव्यामोह: । 
कृपः। वतस! अन्यदेव प्रस्तुतमन्यत्रावेग इति कोऽयं व्यामोहः। स्वबलः 
व्यसनं चेदमस्मित्‌ काले राजकुलस्यास्य युष्मत एव भवतीति वामः पन्थाः। 
अश्वत्थामा । मातुल ! न लम्यतेऽस्य कटुप्रलापिनो रथकारकुलकलङ्कुस्य 
दर्पः शातयितुम्‌ । 
कृपः। वतस! अकालः खलु स्वबळप्रधानविरोधस्य । 
अश्वत्थामा । मातुल ! यद्येवम्‌, 
अयं पापो यावन्न निघनमुपेयादरिश्ञरैः 
परित्यक्तं तावत्‌ प्रियमपि मयास्त्रं रणमुखे। ७ 
» बलानां नाथेऽस्मिन्‌ परिकुपितभीमार्जुनभये 
समुत्पन्ने राजा प्रियसखबलं वेत्तु समरे ॥ 

(इति खड्गमुत्सृजति) 
कर्ण:। (विहस्य) कुलक्रमागतमेवैतदभवाद्शाँ यदस्त्रपरित्यागो नाम । 
अदवत्यामा । नन्‌ रे! अपरित्यक्तमपि भवादृशेरायुधं चिरपरित्यक्तमेव 

निष्फलत्वात्‌ । 
कर्ण:। अरे मूढ़ ! 
धृतायुधो यावदहं तावदन्यैः किमायु चै: । 
यद्वां न सिद्धमस्त्रेण मम तत्‌ केन स्येत्स्यति ॥ 
है (नेपथ्ये) 
आः दुरात्मन्‌ द्रौपदीकेशाम्बराकर्षणमहापातकिन्‌ घातंराष्ट्रापसद ! चिरस्य खलु 
कालस्य मतूसंमुखीनमागतोऽसि। क्षुद्रपशो ! क्वेदानीं गम्यते ? है 
अश्वत्यामा। (सोत्‌प्रासम्‌) अङ्गराज सेनापते जामदग्न्यशिष्य द्रोणो- 
पहासिन्‌ भुजबलपरिरक्षितसकळजोक ! (“धृतायुथः” इति पठित्वा) इदं तदा- 
सन्नतरमेव संवृत्तम्‌। रक्षैनं साम्प्रतं मीमाइ:शासनम्‌ । 

कर्णः। आः का शक्तिवृं कोदरस्य मयि जीवति दुःशासनस्य छायामप्या- 
क्रमितुम्‌ । युवराज! न भेतव्यम्‌। अयमहमागतोऽस्मि (इति निष्कान्तः) । 
अदवत्यामा । राजन्‌ कौरवनाथ ! अभीष्मद्रोणं संप्रति कौरववलमालोड्यन्तौ 
भीमार्जुनौ राधेयेनेवंविघेनान्येन वा न शक्येते निवारयितुम्‌। अतः स्वयमेव 
आतुः प्रतीकारपरो भव। 
दुर्योधनः। आः का शक्तिरस्ति दुरात्मनः पवनतनयस्यान्यस्य वा मयि जीवति 
शस्त्रपाणौ वत्सस्य छायामप्याक्रमितुम्‌ ? वतूस ! न भेतव्यं न भेतव्यम्‌ । कः 
कोऽत्र भोः? रथमुपनय (इति निष्क्रान्तः) । 
र (नेपथ्ये कलकलः) 
अश्वत्थामा । (ससंश्रमम्‌) मातुल ! कष्टं कष्टम्‌। एप भ्रातुः प्रतिज्ञा- 
भङ्गभीरुः किरीटी समं दुर्योधनराबेयौ शरवर्षेरभिद्रवति। हा कष्टम्‌। 
स्वया पीतं दु:शासनशोणितं भीमेन। न खलु विषहे दुर्योधनानुजस्य॑नां 
विपत्तिमवलोकयितुम्‌ । अनृतमन्‌मतं नाम। मातुल ! शस्त्रं शस्त्रम्‌ । 
सत्यादप्यन्‌तं श्रेयो धिक्‌ स्वर्ग नरकोऽस्तु मे। 
भीमाहू,:शासनं त्रातुं त्यक्तमत्यक्तमाय्‌धम्‌ ॥ 
(इति खङ्ग ग्रहीतुमिच्छति) 
(नेपथ्ये) 
महात्मन्‌ भारद्वाजसूनो ! न खलु सत्यवचनमुल्लङ्गयितुमहंसि । 
कृपः। वत्‌स ! अशरीरिणी भारती भवन्तमनृतादभिरक्षति। 
अशवत्थामा । कथमियममान्‌षी वाग्नानुमन्‌ते संग्रामावतरणं मम। सर्वथा 
पाण्डवपक्षपातिनो देवाः। भोः कष्टं कष्टम्‌। 
दुःशासनस्य रुधिरे पीयमानेऽप्यदासितम्‌। 
दुर्योधनस्य कर्तास्मि किमन्यत्‌ प्रियमाहवे ॥ 
मातुल ! राधेयक्रोषवश्यादनायंमस्माभिराचरितम्‌ । अतस्त्वमपि तावदस्य राज्ञः 
पाइ्वबर्ती भव। 
कृपः। गच्छाम्यहमत्र प्रतिविधातुम। भवानपि शिविरसंनिवेशमेव 
अतिष्ठताम्‌ । 
(परिक्रम्य निष्कान्तौ) 


6—1850B.T. 

मेघवाइन-विद्याधर-संवादः 


अस्ति रम्यतानिरस्तसकलसुरलोका वृत्तोज्ज्वलवर्णशालिनी कर्णकेवाम्भो- 
रहस्य मध्य भागमलंक्ृत्य स्थिता भारतवषंस्य, तुषारधवलभित्तिनः विशालवप्रेण 
परिगता प्राकारेण, सर्वाइचयंनिधानमृत्तरकौशलेष्वयोध्येति यथार्थाभिधाना नगरी । 

तस्यां च भुवनत्रयाश्चयंभूतायां नगर्यां यथार्थः प्रजापतिः, प्रतिपक्षाणामान्त- 
राणामन्तराणां च विनेता, प्राप्तदेवपुरुषकारानुगुण्यः, पाड्गुण्यप्रयोगचतुर: 
चतमुष्वपि विद्यासु लब्धप्रकषंः, चरितेन पवितरितत्रिभुवनावनिः, रक्षिताखिल- 
क्षितितपोवनोऽपि त्रातचतुराश्रमः, सर्वंसागरैरिवोत्‌पादितगास्भीयं:, सवं गिरिभि- 
रिवाविर्भावोन्नति:, पृथ्वीमय इव स्थैयं, तिरमांशुमय इव तेजसि, सरस्वतीमय 
इव वचसि, लक्ष्मीमय इव लावण्ये, सुधामय इव माधुर्ये, लक्ष्मीमदविकारैरखलीकृत: 
सावंभौमो राजा मेघवाहनो नाम। 

स राजा वाल एवाधिगतराज्याभिषेकः सकलभुवनाभिभाविना भुजबलेन 
निर्जित्य सप्ताम्बुराशिरशनाकलापां काञ्यपीम्‌, कृत्वा सततसञ्चरणशीलस्यः 
यशसः सुखप्रचाराथंमिव निष्कण्टकाः ककुभः, समग्रमपि राज्यमाजन्मनः प्ररूढ 
परमसौहृदस्य हृदयस्येवातिविशवसनीयस्य बाहोरिव वसुन्धराभारवहनक्षमस्कन्धस्य' 
प्रगलुभमत्य्‌ पहसितधिषणस्यापि प्रज्ञावतां धौरेयस्य विदितनिःशेषनीतिशास्त्र- 
संहतेरमात्यवर्गस्यायत्तमकरोत्‌ । आत्मनापि निःशेपित्तारिवंशतया विगतदाळूः 
स्वधमंव्यवस्थापितवर्णाश्रमतया जातनिवृ तिः विषयेषु परिभोगलालसं मानसमा- 
सञ्जयामास। कि बहुना, यदुचितं यौवनस्य रुचितं चित्तवृत्तेराराधकं विदग्धा- 
नामबाधकं लोकद्वयस्य, तदपरमप्यविकलतया विवेकस्य स्थिरतया कुलाभिमानस्य 
स्वभ्यस्ततया विनयस्य भूयिष्ठतया च सत्त्ववृत्ते:, यथा न धर्मः सीदति, यथा नार्थः 
क्षयं ब्रजति, यथा न राजलक्मीरुन्मनायते, यथा न कीतिर्मन्दायते, यथा न प्रतापो 

निर्वाति, यथा न गुणा: श्यामायन्ते, यथा न श्रुतमुपहस्यते, यथा न परिजनो 
विरज्यते, यथा न मित्रवर्गो म्लायति, यथा न शत्रवस्तरलायन्ते, तथा 
स्ंमन्वतिष्ठत्‌ । i 

स तथा प्रसक्तोऽपि विषयोपभोगमुखेष, प्रजानां सुस्थासुस्थोपलम्भाय 
केनाप्यनुलक्ष्यमाणविग्रहः कुसुमायूध इवायूषद्वितीयः स्वयमेव निर्गत्य निशामुखेषु 
प्रतिगृहं नगर्या बज्नाम । 

एवं च राज्ञः परित्यक्तसकलभुवनचिन्ताभारस्य निर्यत्नसमुपस्थितानन्त- 
भोगलालितमूरतेः सुखनिद्रापरवशात्मनस्तत्‌कालमनवेक्षितयापि लक्ष्म्या सुचिर- 
अरूढप्रणयान्‌ रोधादमुक्तसं निघेदेवस्य दानवारेरिवातकित एव भूयाञ्जगाम 
कालः। भूयसा च कालेन यतूकिल लोके प्रसिद्धं विषयाणामपि प्रतिवद्ध 
पुण्यैरपि निष्पाद्यमिन्द्रियैरप्यास्वाद्यमैश्वयंणापि भोग्यं महीभुजामपि योग्य 
मखिलमपि तत्प्रायेण जीवलोकसुखमनुबभूव । केवलमात्मजा ङ्गपरिष्वङ्गनिवृ तिं 
नाध्यगच्छत्‌ । 

तस्य च राज्ञः सकलभुवनाभिनन्दितोदया समस्तान्तःपुरशिरोरत्नभूता 
मदिरावती नाम देव्यभवत्‌। 

एकदा च राजा याममात्रे वासरे भद्रशालनाम्नो महाप्रासादस्य पृष्ठे समुप- 
विष्टः समीपदेशोपविष्टया दृष्टिपातपथावस्थितेन बदनारविन्दनिहितनिइचलदृशा 
विध्रान्तमिथःसंकथेन वर्षधरवनिताप्रायेण परिजनेनोपास्यमानया सह तया 
प्रस्तुतालापः सहसँवान्तरिक्षेण दक्षिणापथादापतन्तम्‌ विद्याधरमुनिमपद्यत्‌ । 

दृष्टा च तमदृष्टपूर्वमुपजातकुतूहलो विस्मयस्तिमितदुष्टिरुपरतनिमेपतया 
दर्शनप्रीत्युपाजितेन पुण्यराशिना तस्यामेव मूर्तावाविभं,तदिव्यभाव इव मुहु्त- 
मराजत अभिमुखीभूतं च तं प्रासादस्य, दिवसकरमिव पौलस्त्यभूधराभिलापिणं 
सप्रभातसंध्यो वासरः सुदूरविकासितमुलः समं मदिरावत्या प्रत्युज्जगाम । 
घामिकजनान्‌ वृत्यभिमुखानि हि भवन्ति सर्वदा घर्मतत्त्वेदिनां हृदयानि। 

उपरितनकुट्टिमन्यस्तचरणं च तमुपसृत्य सविनयमवनीपतिः प्रगुणीकृतार्घ- 
पात्रों विधाय विधिसंपादितया सपर्यया सानन्दमानन्दपयंश्रुळोचन: प्रणम्य स्वयं 
समुपनीते सुराज्ञप्रा दूरदशितादरया मदिरावत्या निजोत्तरीयपल्लवेन प्रमृष्टरजसि 
हेमविष्टरे न्यवेशयत्‌ । कृतगृहागतमहषिसमुचितसमस्तोपचारश्च तं गुरुमिवाधि- 
द॑वतमिवोपास्य सुचिरमास्यनिहितनिश्चलचक्षुरवनीतलोपविष्टः सप्रधयमुवाच-- 








८४ तिलकमञ्जर्य्याम्‌ 


“भगवन्‌, एष तावदश्रंकपाग्रशिखरस्तुषारगिरिरिव गङ्गास्रोतसा गगनमण्डलादव- 
तीर्यं मूनिगणमाननीयेन गुरुतां परामारोपितः प्रासादस्त्वया । 

'तदन्‌ सर्वतः कृतावलोकनेन स्वच्छशिशिरेः शान्त्युदकशीकरेरिव दृष्टिपातै- 
कूरीकृतो दुरितराशिरस्य समग्रस्यापि नगरीनिवासिनो मतूपरिग्रहस्य । प्रणाम- 
समये च मूर्घानमधिरोपितेन प्रकृतिपूतेन निजपादपांसुना सम्पादितमखिलतीर्थ- 
स्नानफलम्‌ । एवं च सामानेप्रन संतः समुपजातमप्यसञ्जाततृप्तिरधिकतर- 
कल्याणसंपल्लाभाय भगवता क्रियमाणमिच्छाम्यात्मनो विशेषेणानुग्रहम्‌। इदं 
राज्यम्‌, एषा मे पृथिवी, एतानि वसूनि, असौ हस्त्यश्वरथपदातिप्रायो वाह्यः 
परिच्छदः, इदं शरीरम्‌, एतद्गृहं, गृह्यतां स्वार्थसिद्धये पराथंसम्पादनाय वा, 
यदत्रोपयोगाहंम्‌। अहंसि नश्चिराननिर्वापयितुमेतज्जन्मनः प्रभृत्यघटितानुरूप- 
पात्रविषादविक्ळबं हृदयम्‌ ।' इति व्याहरन्तं च तं सम्‌ पजातहर्षो महषिरुवाच-- 
“महाभाग, सर्वमनुरूपमस्य ते महिमातिशयतुणीकृतवारिराशेराशयस्य । केवलम- 
भूमिर्मुनिजनो विभवानाम्‌ । विषयोपभोगगुध्नवो हि धनान्युपाददते । मद्विधास्तु 
संन्यस्तसर्वारम्भाः समस्तसङ्गविरता निर्जनारण्यबद्धगृहबुद्धयो भैक्षमात्रभावित- 
सन्तोषाः कि तँ: करिष्यन्ति । 

“ये च सर्वप्राणिसाधारणमाहारमपि शरीरवृत्तये गृह्णन्ति, शरीरमपि धर्म- 
साधनमिति धारयन्ति, धर्ममपि मुक्तिकारणमिति बहुमन्यन्ते, मुक्तिमपि निरुत्‌- 
सुकेन चेतसाभिवाञ्छन्ति, ते कथमसारसांसारिकसुखप्राप्त्यर्थमने का थहेतुमर्थ 
गुह्णन्ति। परार्थसम्पादनमपि धर्मोपदेशदानद्वारेण शास्त्रेषु तेषां समितम्‌ । 
नान्यथा। तदलमत्र निबन्धेन । कथय तावत्‌ केयमुपहसितसुरलोकरामणीयका 
नगरी । कङ्चास्याँ महाभागस्त्वम्‌। कतमं च महापुरुषवंशममरोद्यानवेणुमिव 
मुक्तामणिरात्मोतूपत्त्या स्पृहणीयतमतां नीतवानसि। का चेयं पुण्यभागिनी 
निरवद्यसर्वावयवा, निवासः सर्वलक्षणानाम्‌, सिंहलद्वीपभूमिरिव रत्ननिवहस्य, 
पात्रमक्कत्रिमस्य विनयादिगुणगणस्य, पार्द्ववतिनी भवतः। कि चाभिधान- 
मस्याः। किनिमित्तं च कोटरोदरनिमग्नदावाग्निरिव महाद्रुमः, मूललग्नकीट 
इव पङ्कजाकरः, सान्तस्ताप इव लक्ष्यते भवान्‌ । इयमपि च कल्याणी किमिति 
म्लानदेहा सद्यो विरतेव रोदनाद्‌ विज्ञायते । क्वचिन्न संपन्नः प्रयत्नसंरक्षितस्यार्थस्य 
कस्यचिदतकितो विनाशः। क्वचिन्न जातः केनापि प्रेमैकनिबन्धनेन बन्धुना 
सह प्रवासादिकारणसुलभो विप्रलम्भः 1, क्वचिन्न सम्भाविता दुलंभता चिरं 

हृदि स्थापितस्य कस्यचिन्मनोरथस्य । कथय यदि नातिरहस्यं श्रवणाहँ वास्मद्‌- 
विधानाम्‌ ।' इति कुतृहलाकृष्टेन पृष्टो महविणा क्लोणीपतिरवोचत्‌--'भगवन्‌, 
सकळदुःखितप्राणिवत्सलानां परमवाङ्मनःकायसंयमवतां सर्वदा परोपकार- 
प्रबणवृत्तीनां भवादुशामपि रहस्यमश्रावणाहमस्ति। एष विज्ञापयासि-- 
असावस्य सकलस्यापि भारतवर्षस्य चूडालङ्कारभूता गोत्रराजधानी रघुदिलीप- 
दशरथप्रभृतीनां नराधिपानामयोध्याभिधाना पुरी प्रधानभूता सर्वतगरीणास्‌। 
अहमपीक्ष्वाकुकुलसम्भवो भोक्तास्य कियतोऽपि भारतक्षेत्रस्य वर्तमानक्षोणीपाला- 
पेक्षया भूयसा विभवेन भूयसा प्रभावेण भूयसा सेनापरिच्छदेन भूयस्या प्रभुशक्त्या 
भूयस्या च भूपमण्डलावाप्त्या समेतो मेदिनीपतिर्मेधवाहनाख्यः । इयमप्युपजात- 
जन्मा महति मूर्घाभिषिक्तक्षत्रियाम्नाये माननीया समग्रस्यापि मतूप्रिग्रहस्य 
सवन्तिःपुरप्रधानभूता मदिरावती नाम प्रेमपात्रं मे कलत्रम्‌ ।' 











नलविलासम्‌ 


नलप्रवासवैशसम्‌ 


कलहंसः। (सविषादम्‌) अहो ! विकटस्य संसारनाटकस्य रससमावेश- 
बैरस्यम्‌ ! कव नाम स्वयंवरविवाहमहोत्सवाइम्बरः, कव चैष दुरोदरप्रवतितो 
दमयन्तीमात्रपरिकरस्य निषघाधिपतेः प्रवासरवैशसोपप्लवः ! अहह ! किमिदम- 
नार्योचितं कमं समाचरितं देवेन । अपि खलु पामरप्रक्तयोऽपि दुरोदरकर्मणो 
दुविपाकमाकलयन्ति, कि पुनः सर्वकर्मीणबुद्धि्देवो निषधाधिपतिः । न चैतद- 
नात्मनीनमेव कमं समाचरितं देवेन, किमुतासरवंजनीनम्‌। न नाम सेहिकेयो- 
परागे सवितँव केवलं क्लाम्यति, किन्त्वखिलमपि काक्यपीवलयम्‌। कि नु. 
पुरोहितप्रभृतिपौरलोकः शोकाकुलो दूप्रतकर्मनिवारणाय प्रवृत्तः सकलराज्य- 
दमयन्तीपणेन दीव्यता देवेन समावधीरितस्तदपि न सतां चेतश्चमत्‌कारकारि । 
यतः 

स्फुरन्त्य्‌पायाः शान्त्यर्थमन्‌कूले विधातरि। 
प्रतिकूले पुनर्यान्ति तेऽप्यूपाया अपायताम्‌ ॥ 

सर्वथा विधिरेवात्र कर्मण्यलङ्कर्मीणतामगमत्‌ । अथवा दुरोदरचातुरीविन्निषधा- 
घिपति विजेतुं कथमलम्भूष्णुरेष कूबर: ? खलु कृत्वाःतीतशोचनम्‌ । क एकः 
किल विधिविलसितविपाको मीमांस्यते। श्रुतं मया यथा खरमुख-मकरिके 
दमयन्तीसचिवस्य देवस्यान्तिकमधितिष्ठतः। तदहमपि गच्छामि (इति 
परिक्रामति) । 

(विलोक्य) अयं देवस्तिलकतरुतले निविष्टस्तिष्ठति। कथमहमेतस्य 
डुरवस्थापातिनः स्वामिनः स्वमास्यं दर्शयामि ! तदित एव स्थानात्‌ प्रतिनिवर्ते॥ 
यदि वा प्रवसन्तं स्वामिनमाळप्य पावकप्रवेशेन निरन्तरभक्तिसमुचितमाचरामि। 











नलप्रवासवेशसम्‌' ८७ 
[ततः प्रविशति राजा दमयन्त्यादिकश्च परिवारः] 
राजा। देवि! मा रोदीः। प्रशस्तलक्षणा भवती। व्यसनोपपातश्चाय- 
मनागतायाः सम्पदः पदम्‌ । 
उभयाभिमुख्यभाजां सम्पत्यर्थं विपत्तयः पुंसाम्‌ । 
ज्वलितानले प्रपातः कनकस्य हि तेजसो वद्र ॥ 
विदूषकः। (विलोक्य) भर्तः! एष कलहंसः प्रणमति । 
राजा। (सखेदम्‌) खरमुख ! भर्तेति पदमन्यत्र संक्रान्तम्‌। तदिदानीं 
नलेत्येवमामन्त्रणपदमहामि ।  प्रणमतीत्यप्यवस्थाविरुद्वमनुच्चारणीयम्‌ । 


[कलहंसः प्रणम्य सास्रमधो मुख स्तिष्ठति] 


राजा। (कलहंसं प्रति) 
मा विषीद कृतं बाध्वैः फलं मषंय कमंणाम्‌ । 
सत्यं विषाद-शोकाभ्यां न देवं परिवतंते ॥ 
कलहंसः। (बाष्पमवधूय) देव ! सुमहान्‌ मानभङ्गः कृतः कूबरेण । 
राजा। (साक्षेपम्‌) न कूबरेण कृतः किन्तु वेधसा। 
अहंयूनामहङ्कारं बारिदानां समुन्नतिम्‌ । 
विना विधिमृते बातं हन्तुं को नाम कर्मठ: ॥ 
कलहंसः। (प्रणम्य) अनुयानाय मामनुजानातु देवो विद्ूषकमपि। 
राजा। देवीमपि मुमुक्षुरहं परमियमबलाऽग्रहेग मामनुगच्छति। अपि 
च सर्वस्वपणेन मां कूबरो जितवान्‌। ततः पथि पथिकवृतत्यैव गन्तुमुचितम्‌ । 
तदनुजानीतास्मान्‌ देशान्तरगमनाय। श्लययत स्नेहवन्धम्‌। कुरुत नियं 
हृदयम्‌। न क्षमामहे राज्यश्रंशधूसरं परिचितपौराणामास्यं दशंयितुम । ब्रजामः 
कामपेप्रकां दिशम्‌। (अग्रतः कृत्वा) देवि! दुविषहवातशीतातपक्लेशकारीणि 
शरान्तराणि। राज्यश्रंशेन विगतपरिच्छदवाहना वयम्‌। न शक्ष्यति भवती 
क्रमितुमशिक्षितपादचारा व्यालशेलसङ्क्टामु बनभूमिष्‌। तद्‌ विधेहि मे 
वचनम्‌ । श्रवलम्बस्व दीघंदशिताम्‌। इहव कूबरान्तिके तिष्ठ पितृगृहं वा 
३ ज। किमेतेन चेष्टितेन ? नन्‌ घैयंमवलम्बप्र समयोचितमाचर । 


८८ नलविलासे 


दमयन्ती । यद्भवति तद्भवतु, अहं तावदागमिष्यामि । 

कलहंसः। अनुद्रजतु देवी देवम्‌ । 

राजा। अनुब्रजतु नाम। परंपरमक्छेशमनुभविष्यति। कलहंस ! मर्षयि- 
तव्यं यदस्माभिः प्रभावान्धैः किमप्यपराद्वम्‌। वयस्य खरमुख ! सर्वेदा क्रीड़ा- 
सचिवोऽसि नः। ततस्त्वयाऽस्माकमुपहासादिकं सोढव्यम्‌। मकरिके ! 
त्वदीयस्य दमयन्तीषटनाप्रयासस्य तदीदृशमवसानमभूत्‌ । 

दमयन्ती । प्रियसखि मकरिके ! कुण्डिनं गत्वाऽम्बायास्तातस्य चेष प्रवास- 
वृत्तान्तो विज्ञापयितव्य: । 

मकरिका। (सास्रमू) भति! न शकनोम्यात्मनो मुखं दशंयितुम्‌, तत्‌ 
कुण्डिनं न गमिष्यामि । 

दमयन्ती । आर्य खरमुख ! सखि मकरिके ! अहं युष्माभिः स्मर्तव्या । 
(कलहंसं प्रति) महाभाग ! अनुजानीहि मां वनचरीं भवितुम्‌। - 

(परिजनाः सर्वे सास्रं प्रणम्य निष्करान्ता:) 

राजा। इत इतो देवी। 

दमयन्ती । प्मायंपुत्र ! पूवं चिन्तितं पश्य कथं सवंमप्यन्यथा जातम्‌ । 

राजा। देवि! 

अ्र्वाग्द, ष्टितया लोको यथेच्छं वाञ्छति प्रियम्‌ । 
भाग्यापेक्षी विधिदंत्ते तेन चिन्तितमन्यथा ॥ 
मा स्म विषीद । सर्वमपि शुभोदकं भविष्यति । 
'अस्तमयति पुनरुदयति पुनरस्तमुपैति पुन रुदेत्यकंः। 
विपदोऽपि सम्पदोऽपि च सततं न स्थास्नवः प्रायः ॥ 








चण्डकोशिकः 
विपदि धेयम्‌ 


(ततः प्रविशति चण्डालाभ्यामन्‌ गम्यमानो राजा) 
चण्डालौ । अपसरत आर्याः, अपसरत, न भवत्येष वध्यः। तत्‌ किमत्र 
प्रेक्षष। (आकण्यं आकाशे)--आर्याः! कि भणत? क एप कुत्र वा 
नीयते ? एष किल तपस्वी स्वामिनो महत्तरस्य सकाशाद्‌ बहुतर-सुवणं गृह्ीत्वा 
दासत्वं प्रतिपन्नः, तत्‌ रक्षणनिमित्तं दक्षिण-इमशानं नीयते। 
'राजा। (निइवस्यात्मगतम्‌) कष्टमनवधिरयं यथोत्तरदारुणो मे व्यसन- 
परम्परापातः। तथा हि 
इदमद्य मम इवपाकदास्यं 
वसतिर्घोरतरं महाइमशानम्‌ । 
मृत-कम्वल-हारिता च कमं 
परिशञान्तं व्यसनेष्वहो न दैवम्‌ ॥ 
(सशोकम्‌) सुष्टु खल्विदमुच्यते दुःखं दुःखेस्तिरोधीयत इति। यतो दक्षिणानुण्य- 
निर्वत॑ मामिदानीमाशोको वाघते । 
चण्डालौ। अरे! नातिदूरे दक्षिण-इमशानं, तत्‌ त्वरितमागच्छ। 
(नेपथ्ये कलकल:) 
राजा। (कर्ण दत्त्वा-वलोक्य च) अहो ! बीभत्सरीद्रता इमशानस्य । 
(अग्रतोऽवलोक्य सर्लाघम्‌) अहो ! बीभत्‌समपि स्पृहनीयमिदं वतते ! भद्र 
कुणप ! सर्वस्वग्राहिभिः प्रणयिभिश्च इवापदगणेयंथेष्टमुपभुज्यमानो धन्यः 
स्त्वमसि। अहो! निःसारता शरीराणाम्‌। 

चण्डालो । (अग्रतोऽवलोक्य) अरे! प्रणमेमां तुङ्गतर्कुहरवासिनीं 
भगवतीं चण्डकात्यायनीम्‌ । 

अपरः। एवं कुवं:। (इति तथा कुरुतः) । 

राजा। (सप्रणामाञ्जि बद्धा) भैरवि! नमस्ते । 

एकः। (जनान्तिकम्‌) अरे! विविधवेतालस ङ्क_रमेतदृक्षिण-इमशानम्‌, 
तत्‌ शीघ्र शीघ्रं गच्छावः। 

अन्यः। एवं कुवंः। 

उभौ। (प्रकाशम्‌) अरे! महत्तरस्याज्ञया एतत्‌ इमशानमाहिण्डमानेन 
अहोरात्रं त्वया अप्रमत्तेन स्थातव्यम्‌ । 

राजा। (सहर्षम्‌) एवं, यदादिशति स्वामी । 


(नेपथ्ये कलकलः) 


चण्डालौ। (सभयम्‌) हा मातृके ! समुत्थितो निशाःकलकलः। तत्‌ 
शीघ्र पलायावहे । (इति निष्क्रान्तौ) 

राजा। (सावष्टम्भं परिक्रम्य दृष्टा) अहो ! बीभत्सदशंनाः कौण- 
पनिकायाः। (स्मुतिमभिनीय) अळममीषां दर्शनकुतूहलितया। तद्‌ यावत्‌ 
स्वाम्यादेशमपतिष्ठन्‌ परितः इमञ्ञानमेव पयंटामि । (परिक्रम्य दृ ष्टिमभिनीय) 
अहो! गरभीरता निशीथिन्याः। भवतु, उच्चेस्तावद्‌ व्याहरामि-कः 
कोऽत्र भोः! श्रूयतां मम इमशानाधिपतेः स्वामिनो व्याहारः । 


अकृत्वा मत्परिज्ञानमदेत्त्वा मृतकम्बलम्‌ । 
प्रवर्तनीया: केनापि न इमशानोचिताः क्रिया: ॥। 


कथं न कडिचद्‌ व्याहरति। भवतु, अन्यतो व्याहरामि। (परिक्रम्य) कः 
कोऽत्र भोः! 

(नेपथ्ये) अयमहं भोः ! 

राजा। (सावष्टम्भम्‌) कथं प्रतिव्याहारः। भवतु, शब्दान्‌ सारेणोपगम्य 
निपुणमवधारयामि कोऽयमिति । 

(परिक्रम्य नेपथ्यामिम्‌खमवलोक्य च सविस्मयम्‌) अये ! कोऽयम्‌ ? 

खट्ङ्गधुग्‌ भस्मङृताङ्गरागो 
नरास्थिभूषोज्ञ्वलरम्यकान्तिः । 
कपालपाणिन्‌'करङ्कमोलि- 
राभाति साक्षादिव भूतनाथः॥ 
ˆ (ततः प्रविशति कापालिकवेषो धर्मः) 
धर्मः। अयमहं भोः। 
अयाचितोपस्थितभैक्यवृत्ति- 
निवृत्तपञ्चेन्दरियनिस्तरङ्गः। 
व्यतीत्य संसारमहाञ्मञ्ञानं 
चरामि बीभत्समिदं इमशानम्‌ ॥ 
(विचिन्त्य) स्थाने स खलु रुद्रो भगवान्‌ महाब्रतं चचार। 
(साश्चर्यमात्मगतम्‌) आश्चयं दुःखपरम्परास्बशोच्यमानस्य राजर्षे- 
हरिश्चन्द्रस्य चरितम्‌। अथवा प्रकृतिरियं महात्मनाम्‌। कुतः 
सुखं वा दुःखं वा किमिव हि जगत्यस्ति नियतं 
विवेकप्रध्वंसाद्‌ भवति सुखदुःखव्यतिकरः ।- 
मनोवृत्तिः पुंसां जगति जयिनी कापि महतां 
यया दुःखं दुःखं सुखमपि सुखं वा न भवति॥ 
भवतु, तत्सकाशमेव गच्छामि। 
(परिक्रम्य दृष्टा सलाघम्‌) अये! अयमसौ महात्मा, तदुपसर्पामि। 
(तथा कृत्वा) भो राजन्‌ ! सिद्धिभाजनं भूयाः। 
राजा। स्वागतं महाब्रतचारिणो नैष्ठिकस्य। ^ 
कापालिकः। भो राजन्‌ ! अथिनो वयं भवन्तमुपगताः। 
राजा। (लज्जां नाटयति) । 
कापालिकः। अलं व्रीडया, योगचक्षुषो हि वयं, विदितवृत्तान्ता पुव भवतः। 
तथाप्येवमवस्थस्यापि ते न नः समीहितदाने दारिद्रम्‌ । 
राजा। भोः साधक! योगबलाज्जानात्येव भवान्‌, अस्वाधीनमिदं~ 
शरीरकं, तत्‌ स्वाम्यर्थाविरोधतः प्रयतिष्ये । 
कापालिकः। भो राजन्‌! कुतोऽत्र स्वाम्यर्थविरोघः? नन्वाज्ञामात्र- 
सम्पाद्यं नः समीहितं भवतः। तदितो नातिदूरे सिदरसानां महानिधानमस्ति 

तदर्थमस्माभिरारम्भणीयमस्ति। भवता पुनरिहस्थेनैव विष्नप्रत्यूह प्रति साव- 
घानेन भवितव्यम्‌ । (इति निष्क्रान्तः) 
राजा। (सावष्टम्भ सर्वतः परिक्रम्य) प्रोत्सरत प्रोतूसरत विघ्ताः। 
सर्वथा प्रतिहतो वः प्रसर इति । 
(नेपथ्ये) राजन्‌ ! यथाज्ञापयसि। 
श्रेयांसि विवृतद्वाराण्यय विद्याः स्वयंवराः। 
सिद्धयः कामचारिप्यस्त्वदाज्ञां कोऽतिवतंते ॥ 
राजा। (सहषंम्‌) दिष्ट्या तथेति प्रतिपन्नमस्मद्गचनं बिध्नै:। प्रियं नः 
प्रियम्‌ । 


(ततः प्रविशन्ति विमानचारिण्यो विद्याः) 
(सहसोपसृत4) राजन्‌ हरिश्चन्द्र! दिष्ट्या वर्धसे। 
त्वय्यचेष्टत राजन्ये क्रुद्धो यद्‌ दारुणो मुनिः। 
विद्यास्त्वद्विपदां मूलं ता वयं समुपस्थिताः ।। 
राजा। (दृष्टा साश्चर्यमात्मगतम्‌) कथमिमास्ता भगवत्यो विद्याः ? 
यासु भगवतो विशवामित्रस्यापि तीब्रैस्तपोभिरवसन्नम्‌। 
(प्रकाशम्‌ अञ्जलि बद्धा) नमस्त्रिलोकविजयिनीभ्यो विद्याभ्यः। 
विद्याः। राजन्‌! त्वदायत्ता वयम्‌, अतस्त्वं शाधि नः। 
राजा। यदि मामनुग्राह्य भवत्योऽनुमन्यन्ते, ततो भगवन्तं कौशिकमुपतिष्ठध्वं 
ततोऽनपराद्धं मुने रात्मानं समर्थयामि । 
विद्याः। (सविस्मयं परस्परमवलोक्य) राजन्‌! एवमस्तु। (इति 
निष्क्रान्ताः 
(ततः: प्रविश्यति स्कन्धारोपितनिधानेन `वेतालेनानु गम्यमानः कापालिकः) 
कापालिकः। (सहसोपसृत्य) राजन्‌ ! दिष्टय़ा वर्धसे। संसिद्धरसस्यास्य 
महानिधानस्य लाभाभ्युदयेन, तदुपयुज्यतां भगवान्‌ रसेन्द्र: । 
यस्योपयोगादवधूय मृत्यु- 
मासाद्य सद्यो$्मरलोकमार्गम्‌ । 


विरूढ़कल्पद्रुममञ्जरीणि 
शिरांसि मेरोबिहरन्ति सिद्धाः ॥ 

राजा। नन्‌ दासभावविरुद्मेतत्‌, एबं किल वञ्चितः स्वामी स्यात्‌। 
कापालिकः। (साइचयंभात्मगतम्‌) अहो आश्चर्यम्‌ ! भवत्वेवं तावत्‌ । 
(प्रकाशम्‌) यद्येवम्‌, गृह्यतां सकलत्रस्यात्मनो निष्क्रयायैतन्महानिधानम्‌ । 
राजा। कथमेवं अविष्यति, यतोऽधनं दासभावं मन्यते । स्वाम्यर्थतस्तु 
नेदं प्रत्याख्यानमहति इत्यनुमत एवायं भवतः सङ्कूल्पः, तत्‌ प्राप्यतां स्वामिनो 
निमृतमिदं महानिधानम्‌ । 
कापालिकः। (साश्चयंमात्मगतम्‌) अहो धैयंम्‌ ! अहो ज्ञानम्‌! अहो 
महानुभावता च! अथवा-- 
चलन्ति गिरयः कामं य॒गान्तपवनाहताः। 
* कृच्छेऽपि न चलत्येव धीराणां निव्चलं मनः ॥ 
तन्ममापि किमतिनिबंन्थेन । (प्रकाशं बेताल प्रति) भद्र! गम्यताम्‌। 
क्रियतामस्य राज्ञः समीहितम्‌ । 
बेतालः। (सप्रणामम्‌) यत्‌ साधक आज्ञापयति । (इति निष्क्रान्तः) 
कापालिकः । (समन्तादवलोक्य) भो राजन्‌ ! प्रभातप्राया वर्तते विभावरी । 
तत्‌ साघयिष्यामस्तावत्‌ । 
राजा। भोः साधक ! स्मर्तव्या वयं दुःस्थितकथासु । 
कापालिकः। राजन्‌ ! देवतास्त्वां स्मरिष्यन्ति। (इति निष्क्रान्तः) 





सत्यात्निस्तरणम्‌ 
(ततः प्रविशति अपटीक्षेपेण चण्डालः) 
चण्डालः। अरे! सुतस्य। 
राजा। (साशङ्कम्‌) भद्र ! कि सुतस्य ? 
अण्डाल:। अरे! एवं भणामि, यथा सुतस्य वल्लभस्य पाइ्वेपरिवतिनी 
स्त्री करुणं करुणं रुदती तिष्ठति, तत्‌ त्वरितं त्वरितं गत्वा गृहाणास्याः शुद्धकम्बल: । 
अहमपि स्वामिनः सकाशमेव गच्छामि। (इति निष्क्रान्तः) 

राजा। (परिक्रामति) 

(नेपथ्ये) हा जात ! कुत्रासि ? देहि मे प्रतिवचनम्‌ । 

राजा। (श्रुत्वा सकरुणम्‌) अहह ! दारुणः प्रलाप: । 

(ततः प्रविशति यवानिदिष्टा वैक्लब्यं नाटयन्ती शैव्या) 

दव्या। हा जात! कुत्रासि? देहि मे प्रतिवचनम्‌। हा जात! 
न युक्तमिदानीम्‌ । पित्रापि ते यथा परित्यक्ता, तया त्वमपि माँ मन्दभागिनीं 
परित्यजसि। (इति मोहं नाटयति) 

राजा। (श्रुत्वाबलोक्य च सबैक्लव्यम्‌) कथमियमपि तपस्विनी भर्त्रा 
परित्यक्ता ? सर्वथा सर्वत्र निष्करुणता हतविधेः। 

शँव्या। (ससम्भ्रममुत्थाय) कि खलु इदं वर्तते कुत्र गतो मे पुत्रः ? (दृष्टा 
परिष्वज्य) पुत्र! किमिति मां न आलपसि ? एकाकिनी बिभेमि खल्वहम्‌, 
कि न प्रेक्षसे एतत्‌ भीषणं महाइमशानम्‌ ? 
(सोन्मांदम्‌) कि भणसि? उपाध्यायस्य कारणात्‌ कुमुमान्यवचिन्वन्‌ कोटरा- 
ब्निष्क्रम्य कृष्णाहिना दष्टोऽस्मि? (ससम्भ्रमम्‌) कुत्र कुत्र स कृष्णाहिः ? 
किमिति मां न दशति? (समन्तादवलोक्य) अलीकम्‌, अलीकम्‌, कुतोऽत्र 
कृष्णाहिः ? (उपविश्य सकरुणम्‌) हा जात ! उत्तिष्ठ, उपनय तावदुपाध्यायस्य 
अखण्डितानि मालूरपत्राणि, तिलक्षेत्र-सम्भवान्‌ दर्भाडू रान्‌ । अतिक्रामतिः 
तस्य होमवेला, प्रतिनिवृत्ता इदानीं सर्वे ब्रह्मचारिणो भविष्यन्ति। 
(उत्थापयितुमिच्छन्ती सावेगम्‌) कथं सत्यमेव मां मन्दभागिनी परित्यज्य दूरं 
गतोऽसि? हा हतास्मि मन्दभागिनी । (इति मूर्च्छां नाटयति) 

राजा। (सर्वैक्लव्यम्‌) कष्टमकरुणस्यापि तस्य विधेरमी सुदुःश्रवा 
ब्यवहाराः। 

शैव्या। (संज्ञां लब्ध्वा सोपालम्भम्‌) हा आयंपुत्र ! पश्येदानीम्‌ अङ्कू- 
दुर्ललितस्यावस्थान्तरम्‌ । स्वया निष्कृप ! कुत्र इदानीं विशवस्तहृदयस्तिष्ठसि ? 
अन्यच्च त्वयाऽहं समादिष्टा यत्‌ प्रत्नेन पालनीय एष ते वालकः, तच्च मया 
पापशीलया तथा न प्रतिपन्नम्‌ । 

राजा। (सविशेषकरुणम्‌) अहो ! ममंस्पृ शि परिदेवितानि । 








त 

शेव्या। (सस्पर्श सुतस्य अत्य ङ्गालोक्य) हा पुत्र! एव खलु मुग्ध- 
म॒गाङ्कमास्वरललाटपटः, इमे सुस्तिग्बपक्मले पर्यन्तपाटळे स्निग्धववळे लोचने, 
इदं च सुघटितास्थिबन्धं कठिनविस्तीणं वक्षःस्थलं, तत्‌ किमत्र शरीरे अलक्षणं 
संदृष्ट कृतान्तहतकेन ? तथा सत्यसन्धस्यायंपुत्रस्य मम मन्दभागिन्याइचरिते 
प्रमाद:। सवंथा अकारणो ध्मः, अप्रमाणञ्च लक्षणम्‌, अलोकवादिनो विज्ञान- 
बेत्तार। यतो बहुशो दुष्टपरत्ययेः समादिष्टाउस्मि सामुद्कविचक्षणे:, यया 
वंशवद्धंनो दीर्वायुश्चक्रवर्ती एप पुत्रस्ते भविः्यतोति, तन्मम मत्दभागिन्या भाग- 
धेयः सर्वमलीक संवृत्तम्‌। (सोपालम्भमाकाशे) भगवन्‌ कौशिक ! कृतार्थ 
इदानीमसि ? 
राजा। (सावेगम्‌) कथं भगवन्तं कौशिकमुपालभते । सर्वथा न किञ्चिद्‌ 
विसंवदति । तदलं परपरिग्रहर कुया, शेअ्येवेयम्‌ । (चिरमवलोक्य सकरुणम्‌) 
हा बतूस रोहिताइव ! हा तपनकुलबालप्रवाल ! हा हरिशचन्द्रहृदयानन्दन ! 
हा कुपितकौशिकदक्षिणाऽऽनण्य-प्रघान-पण्य ! 
नेष्टं न दत्तं न कुठोचितानि 
सुखान्यवाप्तानि यशो न कीणांम्‌ । 
न्यग्रोव-बीजा क्कू रमूषरस्थं 
विडम्बयन्‌ बत्स दिवं गतोऽसि ॥ 
(विचिन्त्य) तत्‌ किमिहोपसूत्य विलपन्त्या देव्याः कथयाम्यात्मानम्‌ ? अथवा 
न यूकामिमां ततवशोंकदह्ममानां तपस्ितों स्वदशाविपयंयेशापरेणो दृषट्टयितुम्‌ । 
(आत्मानमवलोक्य) दुरात्मन्‌ हरिश्चन्द्रहतक ! कथमद्यापि न ञ्जियसे? 
किमतःपरं द्रक्ष्यसि? (इति मूर्छां नाटयति, शर्नेरु्मील्य) दुरात्मन्‌ 
हरिश्चन्द्हतक ! यदेतान्‌ इदानीमपि हतप्राणान्‌ न परित्यजसि, तत्‌ किमात्म- 
घातिनो लोकादात्मानं परित्रातुमिच्छसि ? धिङ्‌ मूर्ख ! 
वरमैव निर्मज्जन्नन्धे तमसि दारुणे। 
पुत्राननेन्दुरहिता न पुनर्वीक्षिता दिशः॥ 
तदलं विलम्बेन। भवतु, भागीरयीतटोपान्तेषु सुतशोकाग्निदह्यमानमात्मानं 
निर्यापयामि। (इति मन्दं परिक्रम्य स्मृतिमभिनीय ससम्ञ्रमम्‌) अहह ! 
मनाक्‌ पराघीनमात्मानं विस्मृतोऽस्मि। (विचिन्त्य सबँक्लव्यम्‌) कष्टं भो; 
कष्टम्‌ ! 





९६ चष्डकौशिके 


त ७ 
मरणान्निवूं ति यान्ति धन्याः स्वाधीनवृत्तयः । 
आत्मविक्रयिणः पापाः प्राणत्यागे$प्यनीदवरा: ॥ 


(बैक्लव्यं नाटयित्वा) तदस्मादपि मनोरथाद्‌ भ्रष्टो$स्मि मन्दभाग्यः, कृतः, 
दारुणस्यास्य दुःखस्य धैयंमस्त्येव भेषजम्‌ । 
दुर्वारविनिपातो5यं भर्तुराज्ञाव्यतिक्रम: ।। 
(सावष्टम्भम्‌) तद्‌ यावदिदानीमसह्मशोकाग्निदह्ममानमात्मांनं विवेकवारिणा 
संस्तभ्य भर्तुराज्ञां प्रमाणीकरोमि। 
शैव्या। (संज्ञां लब्धा) कथमिदं हतजीवितं न मां परित्यजति। तत्‌ 
कि न्‌ खल्वत्र करणीयम्‌ ? (अक्रूर परिमुज्य) भवतु, एतस्मिन्‌इमशानपादपे 
आत्मानमुद्ध्य व्यापादयिष्ये । 
(इति पाशं रचयति) 
'राजा। (दृष्टा ससम्श्रमम्‌) अहह ! इदमपरमापतितं जीवितव्यसन- 
फलम्‌ । तत्‌ कि करोमि मन्दभाग्यः? (विचिन्त्य) भवत्वेवं तावत्‌। 
* (इति अन्यतो गत्वा)--(मरणाभ्निवं,ति यान्ति इत्यादि पठति) । 
शैव्या । (आक्यं ससम्भ्रमं पाशमुत्सुज्य) हा घिक्‌ ! हा धिक्‌! मरण- 
महोत्सवव्यासक्तहृदयया पराधीनजीवितया दासत्वमपि मया विस्मृतम्‌ । अन्यस्मिन्‌ 
जन्मान्तरे अस्माद्दासभावान्न विमुक्ता भविष्यामि। (ऊर्ध्व॑मवलोक्य दीर्घ 
निश्वस्य) भगवन्‌ देव! मर्तुमपि न लभ्यते भगवतः सकाशात्‌, तत्‌ 
हताऽस्मि मन्दभागिनी। (इति आत्मानं पातयित्वा सहसोत्थाय अश्रूणि 
प्रमृज्य) कियदिदानीमप्रतीकार दारुणे दशाविसंवादे परिदेबितब्यम्‌। तत्‌ 
कालोचितं कृत्वा दासत्वसम्‌चितथ। शुश्रूषया द्विजवरमाराधयन्ती व्रतोपवास- 
नियमैरात्मानं परिशोषयिष्ये । यथा नाऽस्मिन्‌ मनुष्यलोके पुनरपि सम्भविष्यामि 
मन्दभागिनी । (इति चितां रचयति) 
राजा। (दृष्टा सकरुणम्‌) अये! आरब्धमनया कालोचितम्‌ । 
(आत्मगतम्‌) साघु देवि! साधु ! नास्यामप्यवस्थायाम्‌ अतिक्रान्तमाभि- 
जात्यम्‌ । तदहमिदानीम्‌पसृत्य भर्त्राज्ञां प्रमाणीकरोमि। (तथा कृत्वा 
सवैक्लब्यं च) देवि! 

(इत्यर्धोक्ते मुखमावृणोति) महाभागे ! 
अकृत्वा मत्परिज्ञानमदत्त्वा मृतकम्बलम्‌ । 
प्रवतंनीया: केनापि न इमशानोचिताः क्रिया: ॥ 
तदुपनीयतां मे मृतकम्बल:। (इति सबाष्पस्तम्भं करं प्रसारयति) । 
शैव्या । (भयं नाटयन्ती) भद्रमुख ! दूरतस्तिष्ठ। अहं ते उपनेष्यामि । 
राजा। (ब्रीडां नाटयित्वा) स्थितः। 
शैब्या। (रोहिताश्‍वस्य शरीरात्‌ पटमाकृष्य अर्पयन्ती, हस्तं समालोक्य 
सविस्मयमात्मगतम्‌) कथं चक्रव्तिलक्षणसनाथोऽप्ययं पाणिरेतस्य व्यापारस्यो- 
पनीत: ! (अपसृत्य दाने: प्रत्यङ्गमवलोक्य सप्रत्यभिज्ञानम्‌) कथमार्यपुत्र: ? 
(ससम्भ्रमम्‌) हा आयंपुत्र ! परित्राहि, परिवाहि। (इति आत्मानं पातयति) । 
राजा। (अपसृत्य) देवि! न मां इवपाकदास्यदूषितं स्प्रष्ट्महंसि। तत्‌ 
समाइवसिहि समाइवसिहि । 
शैब्या। (समाश्वस्य) हा धिक्‌, हा घिक्‌ ! कि न्विदम्‌ ? 
राजा। कर्मणां विपाकः। तदलं परिदेवितेन । उपनीयतामेतत्‌ । 
शैव्या। (सर्वैक्लव्यमपंयति) । 


(आकाश्ञात्‌ पुष्पवृष्टिः) 
(उभौ सविस्मयमवलोकयतः) 
'राजा। कथमाकाश्ात्‌ पुष्पवृष्टिः ? 
(नेपथ्ये) -- 
अहो दानमहो शीलमहो धँयंमहो क्षमा । 
अहो सत्यमहो ज्ञानं हरिश्चन्द्रस्य धीमतः ।। 
बौव्या। (धुत्वा सश्लाघम्‌) अहो ! क इदानीमार्यपुत्रस्य गुणश्लाघया 
में हृदयभाइवासयति ? अथवाऽलं गुणकथया। आर्यपुत्रो यदि नाम 
इदमवस्थान्तरमनु भवतीति सर्वयाऽकारणो धमंः, अरण्यरुदितं सवम्‌, अन्धकार- 
नतितं सर्ब विज्ञानम्‌ । 
(ततः प्रविशति धमः) 
धमं:। महापतित्रते ! महाराज हरिश्चन्द्र! कथमहमकारणो नाम। 
तथाहि पश्य 
7—1830B.T. 

अन्येषां ये दुर्लभाः पाथिवानां 
सत्यैर्दानैरुजितैः कर्मेभिइच । 
तानेवाहं ब्रह्मसालोक्यपूतान्‌ 
आप्तो दातुं शाश्वतानद्य लोकान्‌ ॥ 
तदल विषादेन । वत्स रोहिताइव ! समाइ्वसिहि समाश्वसिहि । 
राजा। (दृष्टा सहम्‌) कथं स भगवान्‌ धर्म: । भगवन्‌ ! अभिवादये । 
शैव्या। भगवन्‌ ! प्रणमामि। 
रोहिताइवः। (शनेः शरन रुन्मीलयति) । 
धर्मः। समाश्वसिहि वत्स त्वं पित्रा धर्मेण पालितः। 
गतप्रत्यागतैः प्राणैश्चिरं पालयितुं प्रजाः ॥ 
रोहिताश्वः। (समुत्थाय) कथमम्बा ? तत्‌ केन पुनरिमं प्रदेशमानीतासि ? 
शैव्या। जात! आत्मनो भागधेयँः। 
धर्मः। वतस! अयं ब्रह्मलोकातिथिः पिता पुरत एव। 
-रोहिताइवः। तात! परित्रायस्व परित्रायस्व। (इत्यात्मानं पातयति) 
राजा। (उपसृत्य) वतूस ! न मां इवपाकदास्यदूषितं स्प्रष्टुमर्हसि । 
घर्म:। राजन्‌ ! अलमिदानीं कृपणैरालापैः। कः कोऽत्र परीवाराणाम्‌ ? 
(प्रविश्य पुरुषः) आज्ञापयतु भगवान्‌ । 


धर्मः। इतो भव। 

पुरुषः। एषोऽस्मि। 

धर्मे:। महाराज! विमानमधिरुह्य दिव्येन चक्षुषा विलोक्यतां यथेदं 
सर्वंमिति। 


राजा। यथादिशति भगवान्‌ । 
[इति दिव्यं विमानमारुह्य ध्यानं नाटयन्‌] 

घिक्‌ ! प्रमादः, धिक! प्रमादः, विद्योपस्यानपरितोषितेन भगवता कौशिकेन 
सचिवेष नो राज्यं प्रतिमुक्तम्‌। 

घर्मः। राजन्‌! भवतूसत्यजिज्ञासयेवासौ मुनिस्तथा कृतवान्‌, न तु 
राज्याथितया, तदलं सम्भ्रमेण, विशुद्धमालोक्यतां तदिदं सवंम्‌। तेन हि 
अभिषिच्यतां पुथिवीराज्ये वत्सो रोहितास्वः। 

राजा। भगवन! यथादिशसि। [इति सर्वे निष्क्रान्ताः] 











कुन्ट्माला 


क्ाया-सौतादर्शनम्‌' 


रामः। भोः भोः! कष्टम्‌! अतिनिरालम्बस्तपस्विन्याः प्रवास: । 
पातयति सा कु दृष्टिं कस्मिन्नासाद्य चित्तमाइवसिति। 
जीवति कथं निराशा श्वापदभवने वने सीता॥ 

लक्ष्मण:। (आत्मगतम्‌) आर्याया विप्रवासं तनयबँशसञ्च समनु चिन्त्य 
सुतरामयं सन्तप्यते, ततः प्रस्तावान्तरेण देवीवृत्तान्तमपसारयामि। (प्रकाशम्‌) 
नरवर, पुरतस्ते दृश्यते गोमतीयम्‌ मदकलकलहंसी गीतरम्योपकण्ठा । 

रामः।' (स्पशेमभिनीय) 

“ अद्याकस्माद्रमयति मनो गोमतीतीरवायु- 
नूनं तस्यां दिशि निवसति प्रोषिता सा वराकी ॥ 

लक्ष्मणः। अतिविषमोऽयं निम्नगावतारः, तदप्रमत्तमवतीय्यंताम्‌ । जानामि 
श्रत्यासन्नवत्तिना मन्‌ ष्याधिवासेन भवितव्यम्‌ । तथाहि--इयमपि कुरुते तरङ्ग 
मध्ये भुजगवधूललितानि कुन्दमाला। एषा हि कुन्दमाला चरणसपर्य्यामिव 
कर्तुकामया समुद्रगामिन्या तरङ्गपरम्परया क्रमेण देवस्य पादान्तिकमुपहृता। 
अवहितं भ्रेक्षणीया विरचना, तदवलोकयत्वार्य्यः । 

रामः। (निवंण्यं रोमाञ्चमभिनीय) वत्स, दृष्टपूर्वमिदं कुसुमरचना- 
वित्यासकौशलम्‌ । 

लक्ष्मणः। किं देव्याम्‌ ? 

'रामः। अथकिम्‌ । 

लक्ष्मणः। को जानाति दुविदग्धः प्रजापतिः कथं कथं क्रीडतीति। 
गच्छत्वाय्यंः, प्रति्रोतोऽन्‌सरावो यावदस्याः कुन्दमालायाः प्रभवमासादयावः। 
एषा नदीभूमिर्दुःखसञ्चारा, तच्छनै रागन्तव्यमाय्येण । 








` 1 वतीयेऽ 

राम:। यद्यपीयमभिमता कुन्दमाला तथापि देवतोपहारशङ्कया नोपभोग- 
मुपनीयते। (इति विमुञ्चति) (परिक्रम्य) वत्‌स, किमेतस्मिन्‌ देशे भगवतो .... 
वाल्मीकेराश्रम-सन्निवेश: ? 
लक्ष्मणः। कि दृष्टमार्य्येण ? 
रामः। असौ तनुत्वादवधानदृस्या दिशः समाक्रामति धूमलेखा । 
आक्रृष्यमाणो मृदुनानिलेन श्रोत्रेषु सम्मूर्च्छेति सामनादः॥ 
लक्ष्मण:। अहम्‌ अग्रतो गत्वा निरूपयामि । कथमेतस्मिन्‌ पदोद्धारे 
ससाध्वसमिव मे हृदयम्‌, स्तम्मितावूरू, उतक्षिप्यमाणौ चरणौ नाग्नतो भूमिं 
गन्तुमुत्‌सहेते। तत्‌ किमिदम्‌! अथ पदानीव लक्ष्यन्ते । एतानि नितान्त- 
मनोहरतया संत्रान्त-चरणतलसौकुमार्स्याणि ललितनिभृतविन्यासतया विज्ञायमान- 
स्तीपदभावानि पुलिनतलसन्निवेशपदानि दुश्यन्ते। पश्यतु आय्यँ: । 
रामः। (निवंण्यं सहषंम्‌) वत्स ! एतानि सीतायाः पदानि। पश्य 
समानं संस्थानं निभृतललिता सैव रचना 
तदेवेतद्रेलाकमलरचितं चारु तिलकम्‌ । 
यथा चेयं दृष्टा हरति हृदयं शोकविधुरं 
तथा ह्यस्मिन्‌ देव्या सपदि पदपङ्क्तिविनिहिता ॥ 
लक्ष्मण,। (सहषंम्‌) यावदेतामेव पदपङ्क्तिमनूसरन्तौ वाल्मीकेराश्रम- 
षदमनुसरावः। यथा चेयं प्रत्यग्रनिहिता पदपङ्क्तिस्तथा जानामि प्रत्यासन्न 
बत्तिन्या देव्या भवितव्यमिति। एषा पदपङ्क्तिः क्रमेण मार्गवशात्‌ पुलिनतलं 
परित्यज्य स्थलमारूढा प्रनष्टा च। तदिदमेव लतागूल्मप्रच्छायमतिरमणीय- 
मध्यास्य गतश्रमौ भगवन्तं प्राचेतसमुपसर्पावः । 
रामः। यदभिरुचितं भवते। (निःस्वस्य सबाष्पम्‌) वत्स, वत्स, 
निःसम्पातविविक्तमिदमरण्यं तटरुहतरुच्छायासमाकीर्णरमणीयसैकतां प्रसन्न 
सलिलवाहिनीं समुद्रगामिनीञ्चावलोकयन्‌ संस्मृत्य दण्डकावनवासमेवं वैक्लव्य- 
भनुप्राप्तोऽस्मि। 
लक्ष्मणः। आय्य, अलं शोकेन । 
रामः। कथं न शोचामि मन्दभाग्यः ? पद्य, पश्य-- 
पूर्वं वनप्रवासः पइ्चाल्लङ्का ततः प्रवासोऽयम्‌ । 
आसाद्य मामधन्यं दुःखाद्‌ःखं गता सीता ॥ 


आधा: PN SR 








छाया-सीतादर्शनम्‌ १०१ 


हा जनकराजपुत्रि ! हा वनवाससहायिनि ! हा! क्व गतासि? देहि मे 
प्रतिवचनम्‌ । 
लक्ष्मण: । आर्य्य, नन्‌ विज्ञापयामि--अळं शोकेनेति । 
रामः। कथं न शोचामि शोचनीयां वेदेहीम्‌ ? उत्‌सादितं मया चिर- 
कालाविच्छिन्नं रघुकुलम्‌। (इति रोदिति) 
[लताजालं प्रविष्टा सीता सशोकं नाटेप्रनावलोकयन्ती निष्कान्ता] 
ऋषिः। (प्रविश्य) अपि नाम लक्ष्मणसहायो रामो भवेत्‌ ? (विचिन्त्य) 
कस्तत्र सन्देहः ? 
मन्दं वाति समीरणो न परुषा भासो निदाघाचिषो 
न त्रस्यन्ति चरन्त्यशङ्कमधुना मृग्योऽपि सिंहैः सह । 
मध्याह्नेऽपि न याति गुल्मनिकटं च्छाया तदध्यासिता 
व्यक्तं सोऽ्यमुपागतो वनमिदं रामाभिधानो हरिः। 
न केवलमतिक्रान्तमानुषेण प्रभावेण, आकारेणापि शक्यत एव निद्चेतुम्‌। 
(निर्णयं) 





व्यायामकठिनः प्रांशुः कर्णान्तायतलोचनः । 
व्यूढोरस्को महाबाहुव्यंक्त॑ दशरथात्मजः ॥। 
(उपागम्य) राजन्‌, स्वस्ति। 
रामः। अभिवादये। 
ऋषिः। विजयी भव। परिसमाप्तसकलकर्मा भगवान्‌ वाल्मीकिर्महा- 
'राजस्यागमनमुद्ीक्षमाणस्तिष्ठति । 
रामः। (विलोक्य) अये, अतिक्रान्तो मध्याह्लः। तथाहि 
प्रविष्य तरुमूलानि नीत्वा मध्यन्दिनातपम्‌ । 
अध्वनीना इव च्छाया निगच्छन्ति शनेः शर्नः ॥ 
(इति निष्क्रान्ताः सर्व्वे) 
[ तता प्रविशति रामः सचिन्तः कण्वश्च ] 
कण्वः। आदिष्टोऽस्मि भगवता वाल्मीकिना 'कण्व, दाशरथि नैमिशारण्य- » 
'रामणीयकद्शनेन विनोदय' इति। एष पुनश्चिन्तापराधीनत्वात्‌ पुरोगामिनमपि 
मां नावगच्छति। (उपसृत्य) भो राजन्‌ ! 








१०२ कुन्दमालायाम्‌ 


रामः। हन्त, तापसविरुद्धमामन्त्रणम्‌ । अथवा वयसः परिणामेनेदमपराद्धं 
न भगवता । 
अहं रामस्तवाभूवं त्वं मे कण्वश्च शैशवे । 
यूयमार्य्या वयञ्चाद्य राजानो वयसा कृता: ॥ 
कण्वः। अहो धीरोदात्तोऽ्यमूपालम्भः। (प्रकाशम्‌) रमयति हृदयं ते 
हन्त कच्चिद्‌ वनान्तः ?-- 
आनाकमेकघन्‌ षा भुवनं विजित्य 
पुण्ये दिवः कतुशतेविरचस्य मार्गम्‌ । 
इक्ष्वाकवः सुतनिवेशितराज्यभारा 
निःश्रेयसाय वनमेतदुपाश्रयन्ते ॥ 
'रामः। सीताविरहबाष्पेण क्षरता नित्यदुःखिते । 
बाढमायासिते भूयो धूमेन मम लोचने ॥ 
कण्वः। तदेनामाश्रमदीधिकामवगाह्य शीतलेन सलिलेन क्षालितनयनखेदं 
विश्रम्य मुहृत्तंमत्र तिष्ठतु। अहमपि कुरूपतेरग्निहोत्रवेलां सन्निधानेन 
सम्भावयामि (इति निष्कान्तः) । 
रामः। (अवतीस्यं) अहो प्रसन्नसलिलता कमलाकरस्य! (उदकमध्ये 
छायां निवँर्ण्य ससम्भ्रमम्‌) कथं सीताप्यत्रैव ! कथम्‌ असम्भाव्येव मामू-- 
आपाण्डरेण मयि दीघंवियोगखेदं 
लम्बाळकेन वदनेन निवेदयन्ती । 
एषा मनोरथशतैः सुचिरेण दृष्टा 
कापि प्रयाति पुनरेव विहाय सीता॥ 
तदेनामालम्बे। (बाहू प्रसाय्यं) नषा वंदेही, किन्तु क्वापि गच्छन्त्या वैदे ह्या 
अन्तगंत-जलच्छाया । तदस्याः प्रतिकृतेर्मूलप्रकृतिमन्वेषयामि (अन्वेषणं नाटयति) 
निःसम्पातविविक्तमिदं दीधिकातीरम्‌। बिम्बेन च विना प्रतिविम्बमसम्भाव्यम्‌ । 
किमिदम्‌ ? 
'रामः। तामेव तावत्‌ प्रसन्नसलिलमध्यवत्तिनीं प्रतिमासीतामवलोकयामि। 
(विलोक्य) कथं साप्यन्तहिता ? (मोहं गच्छति) 
[ वाल्मीकिप्रभावात्‌ पुरुषनयनानामगोचरतां प्राप्ता सीता अवचना 
झोकावेगाद्‌ उपसृत्य निवं्यं रामं परिष्वजते ] 


a rr 


छाया-सीतादशंनम्‌ 


रामः। कथमकस्मादेव रोमाञ्चितोऽस्मि ? 

गाढमालिङ्ग वैदेहि देहि मे दर्शनं प्रिये। 
त्यज्यतां दीघंरोषोऽयं किन्‌ निष्करुणा मयि॥ 
देवि विज्ञापयामि त्वां यत्त्वं चारित्रशालिनी । 
निर्वासितासि विषयादस्मिन्‌ दोषे प्रसीद मे॥ 

हा प्रिये जनकराजपुत्रि ! देहि मे प्रतिवचनम्‌ । 
तृषितेन मया मोहात्‌ प्रसन्नसलिलाशया । 
अञ्जलिविहितः पातुं कान्तारमृगतृष्णिकाम्‌ ॥ 

चम्पूरामायणम्‌ 


बालिवधः 


ततो दुःसहविरहकृशानुभावं कृश्ान्‌भावं लक्ष्मणवचनधायंमारपधैर्य राधवमग्रतः 
सुग्रीवो विलोक्य बालिप्रहितापसर्पंधिया सुदूरमपससपं । स तु संमन्त्र्य मन्त्रि- 
भिस्तयोराशयमवजिगमिपुः प्रभञ्जनात्मजं प्राहिणोत्‌ । स एव स्वीकृतभिक्षुवेषः 
सविनयमेतावाबभाषे ।--भवन्तौ कान्ताकारौ कान्तारं कथमिदमवातरतम्‌ । 
युष्मद्वार्तासुधास्वादलुब्धयोः श्रोत्रयोः सुखम्‌ । 
स्वयमेव ग्रहीतुं मे जिह्वा प्रह्वा प्रवतंते॥ 
कश्चिदस्ति समस्तवानरपतिः सुग्रीव इति । तेन ्रातृभयादृष्यमूकमुपाश्चितेन 
युवाभ्यां समं सख्यमिच्छता प्रेषितं हनूमदभिधानं भिक्षरूपच्छन्न वानरमिमं 
जनमाञ्जनेयं प्रभञ्जनसञ्जातं जानीतमिति। 
ततस्तदीयं वचनमाकर्ण्य कणंयुगलसुधावणि देवपिप्रतिमो दाशरथिस्तमु- 
पाहिलष्य तद्दशितेन पथा तभुपाश्रित्य विरचितभूवनसौख्यं सख्यं तपनतनयेन 
साकमग्निसाक्षिकमकरोत्‌ । 
ततस्ततूक्षणसम्भूतविस्रम्भाय प्रतिश्तबालिवधाय दाशरथये सुग्रीवो 
दशग्रीवनीयमानसीतापातितानि कानिचिदाभरणान्यदशंयत्‌ । 
प्रत्यपितानां- कपिपुङ्गवेन 
रामः स्वकान्ताधृतभूषणानाम्‌ । 
संस्कारहान्या परिधूसराणां 
श्रक्षालनं बाष्पजलंश्चकार ॥ 
ततो रामेणानुयुक्तो बालिवेरकारणं भानुसूनुरित्थमकथयत्‌ । 
पुरा खलू निखिळरिपुकुलतिमिरनिचयमरीचिमालिनं बालिनं मायावी नाम 


दानवः कइ्चन दुन्दुभेर्ञाता युद्धाय रुद्धा तद्लचलितधृतिरुरगनगरकुहरमगाहत | 
० ~ ~ tr 

तदन्‌ गुहां गाहमानेन मानशालिना हेममालिना बालिना बिलमुखपालनाय 
निहितस्तस्योत्यानवेलां परिपालयन्नहं चिरकाले व्यतीते आता मे निहत इति 
निरचिनवम्‌। 
तदनु विपुलोपलपटळपिहितबिलमुखस्तस्मँ दत्त्वा स्वयमुदशुरुदकं नेवापमवापं 
शोकान्धः किष्किन्धाम्‌ । 
अथ विदितवृत्तान्तै रमात्यैरभिषेचिते मयि बाली मायाविनं निहत्य खरतर- 
भुजपरिघविघट्टितबिलवदनपिधानस्तरसा रसातलात्‌ पुरं प्रविष्टोऽतीव रुष्टः 
प्रश्नष्टाशयं बहुशः प्रणिपतन्तं प्रतिपादितयाथातश्यममुं जनं निरागसमपि नगराक्षिर- 
कासयत्‌ । 
तदन्‌ तदनुधावनान्मम पवंतेऽस्मिन्नकुतोभयसञ्चारकारणमाकण्यंताम्‌ । 
पुरैकदा बालिनमतनुभुजबलमखिलकुलाचलचलनचतुरं चतुरर्णंबल ङ्कनज ङ्कालं 
दुन्दुभिर्नाम वृन्दारकारिः परिभूय समरे समतिष्ठत । 
तदन्‌ निहतस्य तस्य शरीरं बाली बलावलेपेन मत ङ्गाश्रमक्षितौ क्षिप्रमक्षिपत्‌ । 
ततो मतङ्गशापबलादबालिवश्यमृष्यमूकं विमृश्यास्मिन्‌ विस्मृतपुरनिवास- 
सुखे मयि सुचिरं निवसति सति 
अयमसुखयदेवं देव धीमान्‌ हनूमान्‌ 
रिपुरिति भवतोऽपि त्रस्तमस्तौजसं माग्‌ । 
दवहुतबहधुमस्तोम इत्यम्बुवाहा- ॥ 
च्चकितमिव मयूरं मारुतो वारिशीतः॥ 
श्रुत्वाऽथ रामः झोकोदग्रां सुग्रीवगिरं, यद्येवं महाभाग मा भंषी:। मम 
शिलीमुख एव बलीमुखस्य तस्यासून्‌ कालक्षेपमपास्य यास्यतीत्युक्त्वा तत्प्रत्यया र्थ 
पादाङ्ग,ष्ठेन प्रेरितदुन्ुभिकलेवरभरस्तत्कमंणाप्यतृप्तस्य सुग्रीवस्य प्रार्थनया 
सप्तसालानविधेमयातुधानकुलवधविधायकेन सायकेन विव्याध सोऽयं सायको 
निकटगिरिकटकमपि पाटयामास । 
ततस्ततूप्रत्ययादाहुतेन पुरुहततनयेन सां सुग्रीवस्य तलातलयुद्धे प्रवृद्धे 
सुजनदुर्जनयोमेदं रूपतोऽपि विवेक्तुमक्षमतया सदसि वाचंयमतामुपेत इव 
वाग्मी तयोरप्येकवेषकर्मणोभेदमनवगच्छन्नमुक्तशरोऽभूह्दाशरथिः। 
सुग्रीवस्ठु बालिबलासहनतया लब्धदैन्यो वदान्य इव राममार्गणापातमागे 
चक्षुविक्षिपन्नपगतधृतिः सुदूरमपासरत्‌। 

तमेनमृष्यमूके मूकवत्त्रपया निषण्णं विषण्णहृदयं दयालुरालोक्य त्रैलोक्यैक- 
घन्वी रामस्तङ्भेदमवगन्तुकामः कामप्यभिज्ञानमालां सुग्रीवग्रीवायां बाणनिवारण- 
निपुणां सिद्धौषधिमिव बध्वा भूयोऽपि बालिनमाहवायाह्वयेति तमादिदेश । 

पुनरप्यदाप्य किष्किन्धां पर्जन्य इव गर्जति तस्मिन्‌ सुत्रामपुत्रस्ताराभिहितां 
'हितोक्तिमतिक्रम्य दुरतिक्रमतया नियतेः समारब्धसमरो दाशरथेनिशिततरशर- 
शकलितनिजविशालवक्षःस्थलः क्षितितले निपपात । 

अथ विदितवृत्तान्ता सन्तताश्रनिष्यन्दकलूषिततरतारा तारा नगरास्निगत्य 
वारिवारितं वारणयूथपतिमिव निर्भयनिरीक्ष्यमाणं सुग्रीबमुद्गतग्रीवमुत्थातु- 
मक्षमतया क्ष्मातलापितकूर्परयुगलं गलदसुक्प्रसरशारशरीरं शरासनशिखर- 
न्यस्तहस्तेन सन्निकषं स्थितेन काकुत्स्थेन कृतसंलापमपेताडम्बरमिवाम्बुनिधि- 
मस्तोन्मुखमिब मयूखमालिनं बालिनमालिज़ुप स्वा ्कोत्तंसिततदुत्तमाङ्गा रघुनाथ- 
मित्थमकथयत, । 





कारुण्यं निरवधि यत्तव प्रसिद्धं 
„ शीतांशोः सहजमिवातिहारि शैत्यम्‌ । 
ततूसव॑ मन्‌ कुलनाथ रम्यकीते 
मतूपापात्‌ कथय कथं त्वया निरस्तम्‌ ॥ 
एवं विलपन्त्या हारायिताश्रधारायास्तारायाः परिदेवनरवैर्वाष्पाम्बुकणाभ्य्‌- 
क्षणैरक्षीणैनिश्वासानिलँश्च कृताइवास इव लब्धसंज्ञो बाली निजनन्दनं रघुनन्दने 
समर्ध्याङ्गदमङ्गसङ्गिनीं काञ्चन काञ्चनस्रजं शोकावनतग्रीवाय सुग्रीवाय दत्वा 
निजभुजबलम्रशान्तासुरो्यंप्रशान्तासुरभूत्‌ । बाष्पाविलमुखा बलीमुखाइच रामा- 
ज्ञया तस्य यथाभिप्रेतं प्रेतक॒त्यं सर्व निवंतंयामासुः। 








नलचम्पूः 
दमयन्तो-कधा 


अस्ति भारतालङ्कारभूतः सर्वविषयाणामग्रणीभंगीरथभूपालकी त्तिपताकया 
गङ्गया पुण्यसलिलैः प्लावितशचन्द्रभागालकङ्कू तैकदेशो धर्मस्य घाम सम्पदामास्पदं 
श्रेयसामाश्रयः साधुव्यवहाराणामाकर आर्यावत्तों नाम देशः। यस्मिन्ननवरत= 
धर्मकर्मोपशान्तसमस्ताधिव्याधयः पुरुषायुषजीविन्यः सकलसुखभाजः प्रजाः 
समुपहसन्ति स्वर्गवासिनं जनम्‌ । यस्य विषयस्य मध्ये निषधो नामास्ति प्रथितो 
जनपदः। तत्रास्ति पुरी पुरुषोत्तमनिवासयोग्या निषघेति। * तस्यामासील्षिज- 
भुजवलविदलितबँरिवृन्दः प्रणयिनां चिन्तामणिः शस्त्रशासत्रस्योपदेशकः पुण्य- 
कारिणामग्रगण्यः श्रीवीरसेनसूनु; कीत्तिध्वजो राजा नलो नाम महतां गुणानामेको 
निघिः। 

आसीत्‌ तस्य महीपतेः सकलश्रुतिशास्त्रपारग: स्वभावानुरक्तः शुचिः सत्य- 
पूतवाक्‌ कृतज्ञो ब्राह्मणः श्रुतशीलो नाम महामन्त्री। अथ स पाथिवस्तस्मिन्‌ 
मन्त्रिणि निधाय राज्यचिन्ताभारम्‌ अभिनवयौवने वत्तंमानः स्वयं सकलसंसार- 
सुखमन्वभूत्‌ । स कदाचित्‌ वाहनविलासमकरोत्‌ । कदाचित्‌ पर्वंतभुवि विजहार, 
कदाचित्‌ सेनया समन्वितो मृगानुसारी बहुशष्पं वनमार्गं बश्नाम, कदाचिच्च 
अक्षविनोदमन्वतिष्ठत्‌ । य 

अथ कदाचित्‌ झरदश्रविश्रमायमाणा: कोलाहलभरितभुवनान्तरालाः घरातलं 
मण्डयन्तो निपेतुः कुतोऽपि पाण्डुपक्षा राजहंसाः। ते च तस्य महीपतेः पूरो 
धावन्तो विचरितुमारभन्त। राजापि बिहसन्नेव तेषामन्यतमं चारु सञ्चरन्तं 
जग्राह हेलया हंसम्‌ । उत्क्षिप्तः स च कृतस्वस्तिशब्दो विस्पष्टवर्णविशेषम्‌ 
'उपझ्लोकयाञ्चकार राजानम्‌। राजा तु तदाकण्यं सविस्मयम्‌ 'एष विहग- 
व्यञ्जनः कोऽपि कामचारी भविष्यति। सर्वथा मनसापि नावज्ञेयाः केऽपि 

आणिनः। यतः कर्मतः कामतः शापत; संच्छन्नरूपाण्यपि रमन्ति विविघाश्चय्यं- 
भाड्जि भूतानीति चिन्तयन्‌ तं स्वागतमपुच्छत्‌। अत्रान्तरे त्रासतरलतारकं 
चक्षुवंहन्ती तस्य सहचरी हंसी बभाषे दूरादवनिपालम्‌ “मुच्यतां मे प्रिय' इति। 
“नातिचिरादेव ते कमपि उपकारं करिष्यामीति स हंसोऽपि तमवादीत्‌ । सपदि 
अन्तरिक्षमण्डलात्‌ मनोहारिणी वागश्रूयत-- 
“राजन्‌ ! राजीवपत्राक्ष ! कषिप्रं हंसो विमुच्यताम्‌ । 
भविष्यत्येंव ते दूतो दमयंत्याः प्रलोभने ।।' 
राजा तु दमयन्तीति नाम्ना न्िमीलिताक्षश्चिन्तयाञ्चकार--केयं दमयन्ती, 
कइचायमाइ्चय्यंभूतो विहगः, का चेयं नभोभारती, सवंमेतद्‌ विस्तरेण वेदितव्य- 
मिति। अथ स लतामण्डपच्छायायां शिशिरे शिलातले निषद्य तं हंसमवादीत्‌-- 
“भद्र, साप्तपदीनं सख्यम्‌, अनिमित्तमुन्दरो मैत्रभावः सतां लक्षणम्‌ । कथय केयं 
दमयन्ती, कस्य सुता, कीदृग्‌ रूपम्‌, कुत्र सा वसति, कश्च भवान्‌ अस्माकमुप- 
कर्तुमिच्छति, का चेयं दिव्यवाणी । 
एवमुक्तः स कथयितुमारेभे--'अस्ति विन्ध्याद्रिमुद्रितायां दिशि देशानामु- 
त्तरोऽपि दक्षिणो देशः। तस्यान्तर्भूतवंदभंमण्डलस्य अलङ्कारभूतं कुण्डिनं नाम 
नगरम्‌ । यस्य नातिदूरे वहति पुण्यपयाः पयोष्णी द्शेनदूरीकृतदुरिता। तत्रास्ति 
राजा रणाङ्गनेष्वगणितभीर्भीमो नाम, यस्य चरणाम्भोजयुगलं विमलीक्रियते 
नमज्जनेन, यः करोत्याश्रितस्य नवं धनम्‌, यो गुणेषु रज्यते नरमणीनाम्‌। तस्य 
चास्ति प्रिया प्रियङ्ग.मञ्जरी नाम रामणीयकपताकायम।ना, यस्याः सुवर्णमयं 
वचनं नूपुरञ्च पदे पदे मनो हरति। तौ च दम्पती चिरमनपत्यौ विषमविषादौ 
प्रणतप्रियकारिणं महेश्वरं भक्त्या परमया नित्यमाराधयन्तौ अभूताम्‌ । अथैकदा 
सुखप्रसुप्ता सा प्रभाते स्वप्नमद्राक्षीत्‌ किल--ललाटलोचनेन चन्द्रमसा च 
भासमानः त्रिशूल धारयन्‌ भवानीञ्च दधानो देवो हरइचन्द्रमण्डलादवतीयं “पुत्रि 
मञ्जरीमिमां गृहाण। मा भैषी”रित्यभिधाय तस्यै पारिजातमञ्जरीमदात्‌ । 
गच्छति च काले सा कन्यारत्नमजीजनत्‌, यस्या नामकर्मसमये जनको दमयन्तीति 
नाम प्रतिष्ठितवान्‌। क्रमेण अतिक्रामति शैशवे पितुनियोगाद्‌ गुरूपदेशात्‌ 
- साधुबृदधसंवासाद्‌ बुद्धिविकाशाच्च नातिचिरेण प्राप्ताः नंपुण्यं पुण्यकर्मारम्भेषु, 
जाता प्रबीणा वीणासु, निराकुला कुलाचारेषु, कुशला शलाकालेख्येषु, प्रबुद्धा 
प्रबन्धालोचनेषु, चतुरा च अनायजनचिकित्सासु। समस्तसंसारसौन्दर्याधि- 

देवतायास्तस्या रूपं को वर्णयेत्‌ ? सर्वदेवमय इव तस्या आकारो लक्ष्यते । 
तथा हि, सुतारा दृष्टिः, अरुणो दन्तच्छदः, भास्वन्तो दन्ताः, गौरी कान्तिः, 
सुरभिनिःइवासः, सुकृष्णाश्व केशाः। 

“अथ कृतमहादरं नुपतिमामन्त्र्र ते राजहंसा अविलम्बित अवापुः कुण्डिन 
पुरम्‌, अवतेरुशच राजभवनासन्ने कन्यान्तःपुरक्रीडासरसि। राजपुत्री च दमयन्ती 
क्षिप्रमागत्य तत्र करपल्लवेन तं राजहंसम्‌ उच्चिक्षेप। सोऽपि संस्कृतवाक्‌ 
अभिमुखीभूय “दीर्घायुः सुखिनी भव । प्राप्नुहि च पति नळ” मिति आशिषमदात्‌ । 
दमयन्ती तु विस्मयानन्दपुलकितदेहा सलज्जं तमवादीत्‌--“कोऽसौ नलो नाम 
यस्य यशांसि भ्रमन्ति दिशि दिशि?” ततः रूपेण तेस्तंगुणेच अप्रतिमं निषधराजं 
सबिस्तरं वणितबतो राजहंसस्य गले सा स्वाँ मुक्तावलीं व्यलम्बयत्‌--“इयं हारलता 

आ भबत्‌प्रियस्य कस्यापि उपायनमात्रम्‌” इति साकूतम्‌ अभिदधती। 

पि राजहंसस्तेन विहङ्गमगणेन कतिपयदिवसँराससादोद्यानं निषधायाः, क्रीडितुम्‌ 

आरभत च स्वच्छन्दम्‌। राजापि तं करकमलेन उत्क्षिप्य सस्नेहं परामृशत्‌ । 

सोऽपि गमनादारभ्य दमयन्तीद्ञनालापव्यतिकरमशेषं हारलतार्पणपर्यन्तम।ख्याय 

चरणेन एकेन ग्रीवाग्रादाकृष्य तां मुक्तावलीं “हारावली हृदि पदं भवतः करोत्वि”ति 
अवादीत्‌ ।' 


Ro 

